
मनातलें 


पंचतंत्र हो पुर्विल्ल्या भारतांतल्या लोकांकाणयांचो खुबूच फामाद जाल्लो झेलो . 
ह्या ग्रंथाच्या वट्ट पांचूय तंत्रांनी सुमार 87 काणयांचो आस्पाव जाता . त्या नीतिकाणयांतलो 
मित्रभेद हो एक वांटो उजवाडाक 

आयिल्ल्याची म्हाकां खूब खोशी भोगता . पंचतंत्रातल्या काणयांचो अणकार 
चडशां भारतीय भाशांनी जाल्लो आसा . कोंकणीत लेगीत तो जांवचो अशें म्हजे यजमान 
दिनार प्रभुदेसाय हांकां सदांच दिसतालें . म्हजी धूव वैदेहीक जेवण भरयतना हांव सदांच 
पंचतंत्रांतली काणी सांगतालें . पयलीं पयलीं म्हजे नकळत आनी मागीर म्हाकां सांगून 
दिनारान कितलेशोच काणयो रेकॉर्ड करून दवरिल्ल्यो . वैदेही व्हड जालें . पुलापोंदच्यान 
कितलेशेंच उदक गेलें . पूण दिनारान म्हज्या मनान शिंपडायिल्ले बीज थंयच उरलें . 
फाटल्या वर्सा प्रा . भूषण भावेन कोंकणी अकादेमीचे बालसाहित्य येवजणेखाला हांवें हो 
प्रकल्प सादर करपाची संद घेवची असो सल्लो दिलो . हांवें ती संद घेतली आनी आयज 
पुस्तक रुपान ह्यो काणयो उजवाडाक आयल्यो . 

कोंकणी भास आनी कोंकणी साहित्य हाचेविशीं सदांच अपुरबाय आशिल्लो 
म्हजो यजमान दिनाराची अत्मीक साथ आशिल्ल्यानूच हे कार्य म्हजेकडल्यान जावंक 
शकलें . 

अजून चार तंत्रांचे लिखाण जावपाचें आसा . बेगीन त्यो उरिल्ल्यो काणयो 
कोंकणीतल्यान उजवाडाक येवच्यो अशें हांव देवालागी मागतां . 

ह्या प्रकल्पाक कोंकणी अकादेमीचो अर्थीक पालव मेळ्ळो . तशेंच प्रकाशक 
म्हूण भौ . संजीव वेरेंकार हांणी अनमननासतना सेवाभावी काम करपाची तयारी दाखयली . 


ह्या कामाक कोंकणी अकादेमीतले कर्मचारी सौ . कुमूद नाईक हांणीयबी मोलाचो आदार 
केलो . 

ह्यो काणयो मूळ जांच्या पुस्तकांतल्या काणयांच्या आदारान बरयल्यात ते ह . 
अ . भावे ( मुलांचे पंचतंत्र ) , शांताराम कर्णिक ( पंचतंत्र लहान थोराना विचारवंत 
बनवणारे ) , के एस् कृष्णमूर्ती शास्त्री ( हिंदी पंचतंत्र ) , कृष्णदास अकादेमी , वाराणसी 
( पंचतंत्र - संस्कृत आणि हिंदी ) ह्या मानेस्तांच्या पालवाची कृतज्ञतायेन याद करतां . 
तशेंच मुखपृष्ठ आनी भितरली रेखाटना काडपाखातीर जांणी आदार दिलो त्या जय 
नायक हांचेय बी हांव ऋण आठयतां . आमचें दायज आशिल्लं हे येदें व्हडलें धन आयज 
काळ आनी परकी संस्कृताय हांच्या पोटांत गडप जाला . ते आमच्या भुरग्यां मुखार 
हाडपाचो हो एक यत्न आसा . पर्यावरण शिक्षण आनी मुल्याशिक्षणाचे धडे शाळेभायर 
लेगीत आमी दिवंक शकतात हाची जाणविकाय ह्यो काणयो वाचून जाली जाल्यार हो 
म्हजो यत्न फळाक आयला अशें हांव मानतां . निमाणे भुरग्यांनी ह्या काणयां झेल्याक 
येवकार दिवन फुडलीं तंत्रां बरोवपाक उर्जा दिवची अशें हांव तांचेकडेन मागतां . 


काम 


का 


पंचतंत्र 


विश्वसाहित्या भितर भारतीय कथासाहित्य बरेंच वयल्या पांवड्याचेर आसा 
अशें म्हळ्यार अतिताय जावची ना . कांय विद्वानांनी तर विश्वकथा साहित्याचो जल्मूच 
भारतीय कथा 

साहित्यातल्यान जाला अशेंय म्हळां . ' भाषासुमधुरा दिव्यागीर्वाण 
भारती ' अशा उतरांनी जे संस्कृत भाशेची व्हडवीक परंपरेन गायल्या तेच संस्कृत 
भाशेंतल्यान तयार जाल्ल्या काणयां भितरल्यान भारतीय जीण , भारतीय विचारधारा , 
काम करपाची तरा आनी तेच वांगडा नैतीकतायेची देखूय मेळटा . पशू , पक्षी प्रतीक 
रुपान ह्या काणयांचे विशय जाल्यात . मनशाक सैम आनी सैमाक सांबाळपाची 
जापसालदारकी जाणपी ही सुकणी आनी सावदा , ' हांव ' म्हणपी मनशाक जीणेची देख 
दितात . 

आख्या संवसारान नामना मेळयिल्लो संस्कृत भाशेंतलो काणयांझेलो म्हूण ' पंचतंत्र ' 
ह्या पुस्तकाचे नांव घेतात . विष्णूशर्मा हो ताचो रचपी . पांच वाट्यांचो हो झेलो पांच 
तरेची तंत्रां शिकोवपी काणयांनी भरला . ह्या आख्या झेल्यान 87 काणयो आसात . 

पांचूय तंत्रांच्या काणयांभितर एक सांखळशी आसा . एक तंत्र म्हळ्यार एकान 
एक सांखळेन बांदिल्ल्यो कांय काणयो . महाभारत , रामायण , मनुस्मृती , चाणक्याचे 
अर्थशास्त्र हातूंतले कितलेशेच विचार आनी श्लोक ताणें साबार कडेन शिंपडायल्यात . 
चंद्रगुप्त मौर्या फाटल्यान इ . स . पयलीं पयल्या शेंकड्यान चड करून विष्णूशर्मा जावन 
गेलो आसूं येता . त्या काळान चलिल्ली आपसांतलीं झुजां , झगडी ताणे पळयली . ताका 
लागून ताका राजनीतीचें म्हत्व कळिल्लें . ताका लागूनच मनू , बृहस्पती , उशना , व्यास 
आनी चाणाक्य हांचे राजनीतीचो आदार घेवन ताणें आपल्या काणयांभितर तांचो उपेग 


केला . 

चड करून संवसारांतल्या साबार भाशांनी पंचतंत्राचे अणकार जाल्यात . 
बुकॅशिओ , इसापनीती अशा ग्रंथांच्या रचना कार्याक पंचतंत्राचे रचने वयल्यानूच उर्बा 
मेळ्ळी आसूये अशेंय काय विद्वान मानतात . 

विष्णूशर्माच्या ह्या काणयांची शैलीयबी खासा तरेची जावन आसा . काणयेंतल्या 
कथानकाक बळगे येवपा खातीर ताणें महाभारत , उपनिषद हातूंतले श्लोक घेतल्यात . 
काणी सोपे भाशेत सांगून ताका सामको जुळता असो आनी याद दवरपाक सोपो पडटा 
असो श्लोक जोडिल्ल्यान काणयो चड परिणामकारक जाल्यात . 

विष्णूशर्मा बुद्दीक चड मानतालो . पूण बुद्दीचे बळगें वाडपाखातीर फकत पुस्तकाचें 
गिन्यान उपेगाचें ना तर ताचेवांगडाच देशविदेशांत भोवून जाग्या जाग्यावेली भाशा , 
थंयचे रिवाज हांचे अवलोकन जाणी करूंक ना तांची जीण व्यर्थ अशेंय तो मानतालो . 
विष्णूशर्मान आपल्या काणयांभितर ही जीणेची मुल्यांय बरे तरेन पेरल्यांत . 


काणयामूख 


भारताचे दक्षिण दिशेक आशिल्ल्या महिलारोप्य नगराचो राजा आशिल्लो 
अमरशक्ती . राजा हेर सगळे तरेन सुखान आशिल्लो . पूण ताका आपल्या पुतांच्या 
फुडाराचो हुस्को सदांच सतायतालो . ताका तीग पूत आशिल्ले . बहुशक्ती , उग्रशक्ती 
आनी अनंतशक्ती अशीं तांची नांवां . तिगूय दिसभर खावन - पिवन आपलो वेळ पासार 
करताले . ताका लागून आपले फाटल्यान आपलें येदें व्हडलें राज्य कोण चलयतलो 
हाचो हुस्को ताका सदांच जातालो . ह्या राजाच्या आदाराक सुमार 500 पंडित आशिल्ले . 
एक फावट त्या पंडितांक आपोवन राजान सांगलें , ' गुरूजी म्हजे तिगूय पूत हे फकत 
नांवाचेच शक्ती जावन आसात . सगळो दीस आलमपेड्ड्यार कशे भोंवपी हे म्हजे पूत 
म्हजे फाटल्यान म्हज्या राज्याचें कितें करतले काय दिसता . अशे पूत आशिल्ल्याच्या 
सुखापरस दुःखच चड जाता . म्हणणीच आसा न्ही , जल्माक येवकूच नाशिल्ले , मेल्ले 
आनी मूर्ख अशा पुतांमदीं मेल्ले आनी जल्माकूच येवंक नाशिल्ले पूत चड बरे . कित्याक 
काय म्हळ्यार तांचे पासून जावपी दुःख ल्हव आसता , पूण मूर्ख पुताक जल्माक 
घाल्ल्याचे दुःख मात जल्मभर बुड्डून उडयता . 

जी वियेंना आनी दूदय दिना अशी गाय आनी जो विद्वानूय ना आनी भक्तय ना 
असो पूत कांयच उपेगाचे न्ही . 

राजान एक दीस पंडितांचे बसकेंत आपलो हो प्रस्न मुखार काडलो . म्हजे पूत 
शाणे जावपा खातीर कितेंय करपाक जाय अशें म्हणून , बसकेंतल्या पंडितांक म्हळे , 
' जो कोण स म्हयन्याभितर म्हज्या पुतांक नीतिशास्त्रान पारंगत करीत ताका हांव म्हजे 
100 गांव इनाम म्हूण भेटयतलों ' . बसकेंतल्या एकाय पंडितान हे आव्हान घेवपाची 
तयारी दाखयली ना . पूण भितरल्याच सुमती ह्या मंत्र्यान उबो रावन म्हळे , 


अनंतपारं किल शब्दशास्त्रं । 
स्वल्पं तथायुर्बहवश्च विघ्नाः । 
सारं ततो ग्राह्यमपास्य फल्गु । 
हंसैर्यथा क्षीरमिवाम्बुमध्यात् । 


फक्त ( आमगेली जीण इतली ल्हान आनी संकटानी भरिल्ली आसा आनी 
शब्दाचें गिन्यानूच इतलें व्हड आसा कि , तें शिकपाकूच पुरी जीण खर्चतली . तेन्ना हंस 
जेतरेन दूद आनी उदकाच्या मिश्रणा भितरल्यान दूद तितलेच पियेवन उदक सांडता 
तेचभशेन सगळ्या शास्त्रांचो फकत आपरोस तितलोच शिकोवन बाकी भायर उडोवप 
योग्य ) .म्हाका दिसता 

हे काम विष्णूशर्माच बेसबरे तरेन करूंक शकतलो . 

सुमतीच्या ह्या सल्ल्याप्रमाण राजान विष्णूशर्माक आपलो हेत सांगलो . ताणे 
नमळायेन म्हळे , ' महाराज म्हाकां म्हजी विद्या विकपाची ना . तशेंच म्हजी पिरायूय बी 
ऐशी वर्सी जाल्या . तेन्ना तुमी दिल्ले 100 गांव घेवन हांव कितें करतलों ? पूण महाराज 
हांव तुमकां एक उतर दितां , कि जर हांवें स म्हयन्यां भितर राजकुवरांक नीतिविद्युत 
पारंगत केलेनात जाल्यार म्हजें नांव विष्णूशास्त्री सांगचो ना ' . 

विष्णूशर्माच्या ह्या उलोवपान राजाक धीर आयलो . ताणें आपल्या तिगांय 
पुतांक विष्णूशर्माल्या आश्रमांत व्हेले . 

राजान आदरान त्या पुतांक विष्णूशर्माचे सुवादीन केले आनी परतो आपल्या 
नगरांत गेलो . विष्णूशर्मानूय तांकां ' मित्रभेद ' म्हळ्यार इश्टांपसून ताटातूट , ' मित्रसंप्राप्ति ' 
म्हळ्यार इश्टागत जोडप , ' काकोलूकीयम् ' म्हळ्यार कावळो आनी नातूक हांची गजाल , 
' लब्धप्रणाश ' म्हळ्यार जोडिल्ले मोडून खावप आनी ' अपरिदितकार ' म्हळ्यार सारखें 
समजून घेवंक नाशिल्ल्यान जाल्ले परिणाम अशा पांच तंत्रान बांदिल्ल्यो काणयो सांगल्यो . 

अजाप म्हळ्यार ते राजकुंवरूय बी विष्णूशर्मान सांगिल्ले भशेन विद्वान जाले . 
तेन्नाच्यान भुरग्यांक देख दिवन तांचे बुद्दीची वाड जावपा खातीर पंचतंत्र नांवाचें नीतिशास्त्र 
उजवाडाक आयलें . 

इतलेंच न्हय जाल्यार विश्णुशर्माक ह्या काणयाझेल्याचेर इतलो विस्वास आशिल्लो 
की ताणे ह्या झेल्यच्या शेवटाक म्हळा , 


अधीते य इदं नित्यं नीतिशास्त्र श्रृणोति च । 
न पराभवाप्नोति शक्रादपि कदाचन ।। 


( जो ह्या नीतिशास्त्राचो अभ्यास वा श्रवण करतलो ताका इंद्रपसून हारोवंक 


शकचो ना ) 


तंत्र पयलें 


मित्रभेद 


पयली काणी 


आसल्यार हातान पयसो 
जीव तुजो हायसो 


विष्णूशान त्या राजकुवरांक मुखार बसयले आनी तांका तो काणी सांगपाक 
लागलो . ताणे म्हळे , 

बाबारे आयकयात 


वर्धमानो माहन्स्मेहः सिंहगोवृषयोर्वने । 
पिशुनेनानिलुब्धेन जम्बुकेन विनाशितः ॥ 


1 / पंचतंत्र 


( एका रानांत एक शीव आनी बैल हांचेमदी बरीच इश्टागत आसली . एका दुश् 
लोभी आनी चाडयाळ्या कोल्यान तांचेभितर फूट घाली ) 

आयज तुमी ज्या महिलारोप्य नांवाच्या शारांत आसात थंय खूब वसपियर 
वर्धमानक नांवाचो वाणी रावतालो . ताचेकडेन खूब दुडू आशिल्ले . तरीपूण एक दीस ता 
चिंतलें , कि मनशाचे खरे बळगें पयशांचेरूच आसता . जाचेकडेन पयसो आसता तो 
ह्या संवसारांत श्रेश्ट थारता . पयशे आसत जाल्यार पयशिल्ले पसून ताका सोयरे मानतात 
नाजाल्यार सोयरेपसून ताका पयस दवरतात . 

जशें 


गतवयसामपि पुसां येषामर्था भवन्ति ये तरुणाः । 
अर्थे तु ये हीना वृध्दास्ते यौवनेयपि स्युः ॥ 


( जाचेकडेन दुडू आसता तो जाण्टो जाल्यार लेगीत तरणाट्या भशेन आसत 
पूण दुडू नाशिल्लो मात तरणाटे पिरायेचेरूच जाण्टो जाता ) 

अशे कितलेशेच विचार ताचे तकलेत येतकीर अशे दुडू मेळोवपाचे कशे हे त 
चिंतूंक लागता . दुडू मेळोवपाच्यो स वाटो ताका खबर आशिल्ल्यो . पूण तातूंत द 
एकान ताका कितेंतरी खोट दिसताली . भीक मागून पयशे मेळटा , पूण भीक माग 
म्हळ्यार लजेक म्हारग जावप अशें ताका दिसता . राजाची चाकरी करूनय दुडू मेळोवपाल 
जाताले . पूण राजाची तकली धुंवल्यार कितेंय जांव येता . तशें पळोवंक गेल्यार शेत 
केल्याख्य दुडू मेळटा , पूण ते दुडूयबी सैमाचेर आदारिल्ले . पावसूच आयलो ना जाल्या 
शेती तरी कशी जातली ? तशेंच विद्यादानानूय दुडू जोडपाक मेळटा पूण , तातूंत मेळू 
मेळून कितलेशे दुडू मेळत ? ना म्हणपाक सावकारी केल्यारूय कश्ट करीनासतन 
कळंतराचेरूच जाय ते दुडू मेळटा , पूण लोकांनी जर रिणांच बुडयली जाल्यार म्हजेरूर 
भीक मागपाची वेळ येतली . 

त्या सगळ्या परस वेपार करूनूच दुडू जोडप बरें अशें तून ताणें आपल्य 
वाठारान जावपी वस्तू व्हरून मथुरेक विकपाचें आनी मथुरेच्यो वस्तू आपल्या गांवां 
हाडून विकपाचें थारायलें . गाडी भायर काडली , आपल्या जिवाभावाचे आशिल्ले संजिवव 
आनी नंदक हे दोनूय बैल तिका जोडले आनी बरोसो म्हूर्त पळोवन चार गडी आर्न 
गाडीभर सामान घेवन तो मथुरेचे वाटेक लागलो . 

तो यमुना न्हंयचे देगेन वतालो . वाटेक ताका अटंगें रान लागले . त्या दाट रानाव 


पंचतंत्र / 


लागून मुखावेलो माणूय सारको झळकनाशिल्लो . अकस्मात यमुना न्हयेवेल्या खातान 
संजिवक बैलाचो पाय अडकलो आनी मुड्डल्ले भशेन जावन तो सकयल पडलो . ताच्यान 
कशेच उठपाक जायना जालें . वर्धमानक ताची ती दशा पळोवन भोव दुखी जालो आनी 
तीन दीस तो बरो जायत म्हूण थंयच रावलो . तांकां तशा संकश्टांत पडिल्ले पळोवन हेर 
वेपाऱ्यानी म्हळे , ' शेटबाब , ह्या एका बैलाक लागून तुमी ह्या सगळ्यांचो जीव त्रासांत 
कित्याक उडयतात ? ह्या रानांत इतली रानटी जनावरां भरल्यांत तांचे 

पसून 

बाकीच्यांचें 
तरी रक्षण करात . 

म्हणणीच आसा न्हय 


न स्वल्पस्य कृते भूरि नाशयेन्मतिमान्मरः । 
एतदेवात्र पाण्डित्यं यत्स्वल्पाद भुरिरक्षणम् ॥ 


( बुदवंत मनीस इल्ल्याखातीर चडाचो नाश करीनात . इल्ल्यावयली नदर पयस 
करून उरिल्ल्या चडाची राखण करपांतूच ताची बुधवंतकाय आसता . ) 

हे आयकना फुडें वर्धमानकान आपल्या दोन गडयांक संजिवकाचो सांबाळ 
करपाक म्हूण रानांतूच दवरपाचें चिंतलें आनी तांकां म्हळे , हे पळयात , संजिवक म्हजो 
सामको जिवाभावाचो इश्ट . ताच्या जिवाक सामकें बरें दिसता म्हणसर हांव काय 
हांगाच रावपाक शकना . ताका लागून तुमी दोगूयजाण हांगाच रावात . तो बरे तरेन 
चलपाक लागतकच ताका घेवनूच तुमी मथुरेक येयात . तरीय आसतना ताचें कितेंय बरें 
वायट जालें जाल्यार मात ताका तसोच उडोवं नाकात , ताचो बरे तरेन विलो लायात 
आनी मागीरूच मथुरेक येयात ' . अशें म्हणून ताणें आनीक एक बैल विकत घेतलो 
आनी मुखार आपल्या कामाक गेलो . 

वर्धमानकाच्या दोनूय गडयांनी कशीबशी दोन दीस संजिवकाची कुयताद केली . 
तांचो दीस कशेय भशेन पासार जातालो , पूण रात जायनाफुडें थंयच्या जनावरांचे 
तरेकवार आवाज आयकून ते थर्त भियेताले . ताका लागून निमाणे संजिवकाक थंयच 
उडोवन ते मथुरेक आपल्या धनयाम्हऱ्यांत गेले . रडकुरें तोंड करून तांणी धनयाक 
सांगलें , ' धनया , तुमचो लाडको संजिवक बैल कैलासाक पावलो , आमी बरेतरेन ताचेर 
निमाणेसंस्कार केले . हे आयकून वर्धमानकाक खूब वायट दिसले . पूण दैवामुखार कायच 
व्हड ना अशें मानून ताणें आपलें दुःख परतें केलें . 

हेवटेन दोन दीस गडयांनी केल्ले सेवेक लागून संजिवक इल्लो इल्लो करून उवो 

रावलो . रानांतलें तें मेकळे वारें , उदक आनी पाचवेंचार तण खावन संजिवक पयलीं 
परसूय गुबगुबीत जालो आनी शंकराच्या नंदीभशेन दिसपी तो बैल रानभर एकलोच 
भोंवपाक लागलो . 

म्हणणीच आसा न्हय 


अरक्षितं तिष्ठती दैवरक्षितं सुरक्षितं दैवहतं विनश्यति । 
जीवत्यनाथोऽपि वने विसर्जितः कृतप्रयत्नोऽपि गृहे विनस्यति ॥ 


( नशिबान राखिल्लो मागीर तो उघड्यार लेगीत आसल्यार सुरक्षीत आसता . पूण 
दैवान उडयिल्लो कितलोय सुरक्षीत आसल्यारूय निमाणो ताचो नाशूच जाता . जशें 
रानान उडयिल्लो अनाथ आसूनय दैव आसल्यार सुरक्षीत उरता पूण चड यत्न करून 
घरांत सुरक्षीत दवरिल्ल्याचोय बी नाश जाता . ) 

अशे तरेन काय दीस गेले . एक दीस त्या रानाचो राजा आशिल्लो पिंगलक 
नांवाचो शीव उदक पियेवपाक म्हूण यमूना न्हयेदेगेर आयलो . इतल्यान ताच्या कानाचेर 
कसलोसोच आवाज आयलो . तसलो आवाज ताणें केन्नाच आयकूक नासलो . ताका 
लागून तो त्या आवाजाक भियेलो आनी उदक पियेनासतनाच पयस वचून वडाच्या 
पारार बसलो . आपल्या मंत्री आनी रक्षकांक भोवतणी दवरून तो मदींच बसून रावलो . 
पिंगलकाच्या मंत्र्याभितर पयलीं आशिल्ल्या कोल्याचे दोन चले आदी पिंगलकाचे मंत्री 
आशिल्ले . कित्याक तरी लागून ताणें तांका मंत्रीपदावेल्यान काडून उडयिल्ले . तरीकूय ते 
दोगूंय जाण म्हळ्यार दमनक आनी करकटक पिंगलका वांगडाच रावताले . तांच्या 
कानार पिंगलकाची ही खबर आयली . दमनकान करकटकाक म्हळे , ' भाऊ , म्हाराज 
कोणाल्यातरी भयांन उदक पियेनासतना न्हयेवेल्यान परतून गेल्या आनी वडापोंदा वचून 
आपले भोवतणी मंत्री आनी रक्षकांक घेवन बसल्या . आमी तांची खबर घेवन आयल्यार 
बरेशे दिसता . त येता मरे ' ? 

करकटकान म्हळे , ' बाबारे आमकां कित्याक जाय त्यो नसत्यो खबरो ? 
म्हणणीच आसा न्हय 


अव्यापारेषु व्यापार यो नरः कर्तृमिच्छति । 
स एवं निधनं याति किलोत्पाटीव वानरः ॥ 

( जो मनीस आपल्याक अधिकार नाशिल्ल्या जाग्यार काम करपाची वान्सा 
धरता ताचो किलोत्पाटी ( पाचर काडपी ) माकडाभशेन नाश जावन वता . ) 

दमेनकाक काय खबर नाशिल्ल्यान ताणें करकटकाक विचारलें , किलोत्पाटी 
माकडाचो नाश जालो तो रे बाबा कसो ? 

दमनकान अशे विचारतकर करकटक सांगपाक लागलो 


2074 

दुसरी काणी 


नस्त्यो चवीकशो संकश्टांक आपयतात 


एका शाराचे शिमेर एका गिरेस्तान देवूळ बांदपाचें थारायलें . देवळाच्या 
बांदकामाचेर मेस्त , गवंडे , मानाय अशे कितलेशेच लोक ताणे कामाक आपयिल्ले . 
दनपारचे ते सगळे लोक आपले काम अार थांबोवन घरा वचून जेवन येताले . 

एक दीस त्या देवळाचो खांबो करपा खातीर मेस्तान अर्जुनाचें मदेर हाडिल्लें . 
तातूंतलो जाडसो कुडको घेवन तो आपल्या वांगड्या आदारान कातरतालो . इतलें 
म्हणसर दनपार जाली म्हण मेस्तान त्या कातरिल्ल्या मदेराभितर आपली पाचर खोयली 
आनी वांगड्यां सांगातान जेवपाक आपल्या घरा गेलो . इतले मजगती त्या वाठारांत 
वीस पंचवीस माकडांचे टोळकें पावलें . ताणी हरतरेची माकडचेश्टा करपाक सुरवात 
केली . थोडी अर्दकुट्या बांदिल्ल्या वण्टींचेर चडली , जाल्यार थोडी थंयचे थंय उडक्यो 
मारपाक लागली . तर थोडी मेस्ताचें सामानूच घेवन धोडावपाक लागली , तांचेमदीं एक 
नावाडगो माकड आसलो , तो वचून अर्दकुट्या कातरिल्ल्या मदेराचेर बसलो आनी 
मेस्तान घुसयिल्ले पाचरीक ओडपाक लागलो . ताच्यान ती पाचर कशीच भायर काडपाक 

येना जाली . तो हरतरेचे यत्न करपाक लागलो . पूण पाचर कशीच हालना जाली . ताका 
लागून त्या माकडान सगळो नेट लावन पाचर ओडली , मदेराचेर बसतना ताची कमर 
आनी शेपड़ी मदेराचे खाचीत झिरकल्ली . पाचर नेटान ओडना फुडें माकडाचें अर्दे आंग ते 
खाचीत अडकून पडले . माकड किळांच्यो मारपाक लागलो . जेन्ना तो मेस्त जेवन परतो 
आयलो तेन्नाच ताची सुटका जाली . 

तेन्ना हांव सांगतां तें तू आयक , नाका आशिल्ल्या चवकश्यांनी पडून त्या 
माकडा भशेन जीव काबार करून घेवं नाका . ' 

करकटकाचे हे उलोवप आयकून दमनकान म्हळे , ' म्हळ्यार भाऊ , आमी 
आमगेली मुखावेली जीण फकत पोट भरपाकूच व्हगडावपाची काय किदें रे ? आयज 
जरी पिंगलक म्हाराजान आमकां पयस केल्ले आसले तरीकूय आमगेल्या वांगड्यांक 
वयर काडपा खातीर आमकां परतो राजालो आदार हो घेवचोच पडटलो . आमी तशें 
केलेंना जाल्यार आमचे जीणेक कांयच अर्थ उरचो ना . 

कित्याक काय म्हळ्यार 


यस्मिन् जीवति जीवन्ति बहवः सोऽत्र जीवति । 
वयांसि किं न कुर्वान्ति चञ्च्वा सोदरपूरणम् ॥ 


( जांचे जीणेचेर कितल्याशांच जाणांची जीण आदारिल्ली आसता तेच खरेली 
जीण जगतात . नाजाल्यार कावळो लेगीत आपले चोंचीन आपले पोट भरता काय ना ? ) 

तशेंच ह्या दिसपट्ट्या बदलपी संवसारांत असो कोण आसा , जो मरना आनी 
जल्मय ना , पूण जाचेकडेन चडांत चड ऐश्वर्य आसता ताचेच जीणेक जीण म्हणटात.हे 
आयकनाफुडें करकटकान ताका म्हळे , ' आरे बाबा , आमकां हांगा कोण विचारता , 
ताका लागून आमी कित्याक म्हण हे खबरेन पडूया ? " 

म्हणणीच आसा न्हय 


अपृष्टोहंत्राप्रधानो यो ब्रते राज्ञः पुरः कुधीः । 
न केवलमसम्मानं लभते च विडम्बनम् ॥ 


( अधिकार नाशिल्लो , सामान्य नाजाल्यार बुध्द नाशिल्लो जेन्ना राजान 
विचारिनासतना ताचेमुखार कितेंय उलयता तेन्ना ताचो अपमान जाता अशेंच न्हय तर 
ताची थंय विटंबणाय जाता . ( मारून ताका धावडायतात . ) इतलेच न्ही जाल्यार पाप्या 

आफयनासतना राजालगी वचप म्हळ्यार आपलीच आपणे फकणा करुन घेवंप हे 

तुका 
खबर आसा मूं ? अशें करटकान सांगनाफुडे दमनकान म्हळे , पुण भाऊ नाका थंय मानाक 
बळी पडून आपल्या राजकडल्यान पैस वतात ते आख्खी जीण अर्दपोटाचेर काडटात 
अशेंय म्हण्टात न्ही की 


आसन्नमेव नृपतिर्भजते मनुष्य 
विद्याविहीनमकुलीनमसंस्कृतं वा 
प्रायेण भूमिपतयः प्रमदा लताश्च 
यत्पार्श्वतो भवति यत्परिवेष्टयन्ति 


( एखादो शिक्षण नाशिल्लो , कूळ नाशिल्लो , संस्कार नाशिल्लो असो जर राजाचे 
लागी आसत जाल्यार राजा ताचेर दया करता . राजा , बायलो आनी वाल हांकां सदांच 
लागी आशिल्ल्यांचो आदार जाय पडटा . 

तशेंच 


राजानमेव संश्रित्य विद्वान् याति परां गतिम् । 

विना मलयमन्यत्र चंदनं न प्रहोरति ॥ 


( राजाच्या आदारानूच विद्वान वयल्या पांवड्यार पावता , कारण चंदनारूख 
मलयपर्वता बगर खंयच जगूंक शकना . ) 

दमनकाच्या ह्या उलोवण्याचेर करकटकान ताका विचारले , ' बाबारे तूं हाचेखातीर 
कितें करूंक सोदता तें सारखं सांग पळोवया . ' 

ताचेर दमनकान म्हळे , ' भाऊ , पिंगलक राजा भंयान गुळी जावन पडला . आमी 
ताचेम्हऱ्यांत वचून ताका भंयाचे कारण तरी विचारूया आनी आमच्यान जाता तशें 
म्हळ्यार समेट ( संधी ) , झूज अशो ज्यो नीतिच्यो तरा आसात तांचेमदले खंयचेय 
एकेचो आदार घेवया ' . 

करटकान विचारले , ' पूर्ण महाराज भंयान गुळी जावन पडल्यात तें तुकां कशें 
कळलें ? 

' आरे तातूंत आनी न कळपाचें कितें आसा ? 
जशें 

उदीरितोहर्थ पशुनापि गुह्यते 
ह्याश्च नागाश्च वहन्ति योदिताः । 
अनुक्तमप्यूहति पण्डितो जनः 
परेडितज्ञानफला हि बुध्दयः ॥ 


जनावराक पसून सांगिल्लं समजता , घोडे आनी हती पसून सांगतकीर वजें 
व्हरपाचें काम करतात , सांगनासतना फकत पंडिताकूच कळता . तांची बुध्दी दुसऱ्याच्या 
मनांतले भाव समजूक शकता . ) अशें म्हणून दमनकान करटकाम्हर्यान वचून म्हळे , 


हांव सांगतां भाऊ , आमी आमगेल्या म्हाराजां म्हऱ्यान वचून आमचे हुशारेन 
ताका निर्भय करून आप करून घेवया आनी आमगेलें मंत्रीपद परत मेळोवया . 

करकटकान चाळोवपा खातीर दमनकाक विचारलें , तूं ? तूं आनी कोणाक आप 
करूंक शकता ? उश्ट्या हातान पसून कावळ्याक आमूडपाचें तूं नकळो आनी तूं रे कसो 
पिंगलकाक वश करतलो ? 

दमनकान ताका सांगले , ' भाऊ , तुकां खबर ना , हावें ल्हान आसतना बापायचे 
मांडयेर बसून नीतिशास्त्राचे कितलेशेच पाठ आयकल्ले . तातूंत राजाले सेवे बाबतींत 
सांगिल्ल्यो कितलेशोच गजाली अजूनय म्हजे यादींत आसात . 


आयक 


युध्दकालेहंग्रगो यः स्थात् सदा पृष्ठानुगः पुरे । 
प्रभोद्वाराश्रितो हर्ये स भवेद्राजवल्लभः ।। 


( जो सेवक झुजावेळार राजाल्या मुखार , नगरांत भोंवतना राजाल्या फाटल्यान 
आनी म्हालांत दिमयेर उबो रावता तोच राजाचो प्रिय जाता . ) 

अशे तरेन दमनकान कितलेशोच गजाली करकटकाक सांगल्यो . करकटकान 
ताका विचारले , ' हे सगळे बरें आसा , पूण म्हाका एक सांग , थंय पावतकीर तूं कितें 
करतलो ? " 

दमनकान जाप दितना सांगलें 

उत्तरादुत्तर वाक्यं वदतां सम्प्रजायते । 
सुवृष्टिगुणसम्पन्नाद् बीजाद् बीजानिवापरम् । 


( जशें बरो पावस पडटकच एके बियेंतल्यान कितलीशींच बियां तयार जातात 
तशें एकामेकां वांगडा उलयत रावल्यार तातूंतल्यान बरें कितेंय निश्पन्न जाता ) 

करकटकान निमाणे बेजारून दमनकाक म्हळे , ' बरें बाबा , तुकां बरे दिसता तशें 
कर . तुजेर देवाची कृपा जावं अशेंच मागतां . आनीक कितें सांगू ? ' इतलें उलोवप 
जातकच दमनक करकटकाच्या पाया पडलो आनी पिंगलका म्हऱ्यांत गेलो . 

पिंगलकान पयसुल्ल्यान येवपी दमनकाक पळयलो आनी विचारलें , ' कितें रे 
दमनका , बऱ्याच तेंपान मरे . इतले दीस खंय आशिल्लो . एक दीस पसून म्हजे म्हऱ्यांत 
येवंक ना मरे तूं ? 

दमनकान जाता तितली नमळाय दाखयत म्हळे , ' महाराज , कितें करतलों , 
आमी पडले गरीब . तुमकां आमची गरीबांची गरज पडटाच कित्याक ? महाराज तुमी 
आमकां कितलेय पयस केले तरी आमगेलो तुमचेवेलो मोग केन्नाच कमी जावंक ना . 

जशे 


राजा तुष्टो हि भृत्यानामर्थमात्रं प्रयच्छति । 
ते तुं सम्मानमात्रेण प्राणैरप्युपकुर्वते ॥ 


( राजा नोकराचेर खूश जालो जाल्यार ताका फकत धनूच दिता , पूण 

नोकर 
राजाचेर खूश आसत जाल्यार ताचेखातीर आपलो जीव लेगीत दिता . ) 

पिंगलकान म्हळे , ' बरें बाबा , तें कितेंय आसूं , तुमी म्हज्या आदल्या मंत्र्याचे 
भुरगे . तेन्ना तुमकां जें कितें सांगपाचें आसा तें निश्कलंकपणान सांगात ' . 

' महाराज , तशें कितें उलोवपाचेच आशिल्लं - 

अशें म्हणून दमनक ओगीच रावलो . तशें - पिंगलकान म्हळे , ' सांग मरे कितें 
तें ' 

तेन्ना दमनकान म्हळे 


अपि स्वल्पतरं कार्य युध्दवेत् पृथिवीपतेः । 
तन्न वाच्यं सभामध्ये प्रोवाचेदं बृहस्पतिः ॥ 

( बृहस्पतीनूच सांगला किं राजाम्हऱ्यांत इल्लंपसून काम आसत जाल्यार सभेत तें 
सांगूक जायना . ) 

' ताका लागून महाराज हांव में कितें सांगतां तें एकल्यानूच आयकून घेवपाचें 
करात ' 

अशें दमनकान म्हणना फुडें पिंगलकान भोंवतणी बशिल्ले वाघ , शिंव हेर जनावरांक 
रोखडे पैस केले . 

मागीर मात्सो धीर करून दमनकान म्हळे , ' महाराज बारीक सारीक गजालींकडे 
लेगीत केन्नाच आडनदर करप ना . ह्यो गजाली तुमकां दिसता तितल्यो निरुपयोगी नात . 
सादी तणाकाडी पसून दांत कोरांवपाक उपकारा येता ' . 

पिंगलक व्हडल्यान हांसून म्हणपाक लागलो , ' दमनका तुमकां कोणें कमी लेखलां ? 
अरे पापयांनो तुमी एका तेपावेल्या म्हज्या मंत्र्याचे पूत मरे ! तेन्ना हांव तुमकां भायले 
कशे म्हणटलों ? ' बरे ते आसूं पूण तूं म्हजे म्हर्यान कित्यांक आइल्लो तें सांग मरे . 

पिंगलकान अशें म्हणटकच दमनकाक मात्शी उमेद आयली . ताणें पिंगलकाच्या 
कानाम्हऱ्यांत तोंड करून ताका ल्हवू विचारले , ' महाराज , उदक पियेवपाक म्हूण तुमी 
न्हंयचेर गेल्ले न्हय ? आनी उदक पियेनासतनाच हांगा अशे येवन कित्याक बसले ? ' 

पिंगलक दमनकाच्या ह्या प्रस्नान मात्सो काचाबूल जालो . पूण , रोखडोच सावशीक 
जावन ताका म्हणपाक लागलो , ' , खंय कितें जाला ? हांव आपलो बेश्टोच येवन 
बसलां हांगा ' दमनकान म्हळे , ' महाराज सांगपासारकें ना जाल्यार सांगूय नाकात , 

म्हणणीच आसा न्हय 


दारेषु किञ्चीत् स्वजनेषु किञ्चीत् गोप्यं वयस्येषु सुतेषु किञ्चीत् । 
युक्त न वा युक्तमिदं विचिन्त्य वदेद्विपश्चिन्म हतोहंनुरोधात ॥ 


( थोड्यो गजाली बायलेक , थोड्यो गजाली भावाक , थोड्यो सम पिरायेच्या 
इश्टांक आनी थोड्यो गजाली पुताक लिपोवपा सारक्यो आसतात . तेन्ना कितें सांगप 
आनी कितें सांगप ना हाचो विचार करून उलोवनूच आपल्याक जायं तें साधून घेवप हें 
हुशार मनशाचें खरें तंत्र आसता . ) 

हे आयकतकीर पिंगलकान चिंतलें , होच खरें जाल्यार सारकें उलयलो . हाकाच 
कितें जाला तें सांगून उडयल्यार चड बरें जातले.अशें चितून पिंगलकान म्हळे , दमनका 
हांव पळंय तुकां किदें सांगता न्ही ते मात कोणाचमुखार उलंव नाका हां . आरे हांव जेन्ना 

उदक पियेवपाक म्हण न्हयेर वतालो तेन्ना मरे कसलोसो व्हडलो आवज सायलो 
आयजमेरेन हांवे असलो आवाज केत्राच आयकूक नाशिल्लो.म्हाका दीसता शर्थांचेतरी 
व्हडले जनावर ह्या रानांन आयाला आसुवेत.देवांच्यान हांव त्या आवाजान इतर भिला 
म्हण सांगू तुका ? हांवे जाल्यार हे रानूच सोडून वचपाचे थारयला . आरे सभार जीव 
आसल्यार भीक मागून खांव येता न्ही ? 

दमनकान पिंगलकाची सगळी खबर पयली आयकून घेतली आनी मार्ग ताका 
संगले , म्हाराज , बेश्ट्या आवाजाक भिवप तुमच्यासारखिल्या रानाच्या राजाक सना.तो 
आवज खरेंजाल्यार कित्याचोंय आसूं येता.एखद्रे नबत , ढोल , शंख , हांचोय नावाज 
व्हडलोच आसता . म्हाराजा एक फावट ढोलाच्या आवाजान आमच्या एका स्टाची 
अशी गुळी जाली म्हण सांगू ? पुण जेन्ना ताका तो ढोल म्हणून कळले तेन्ना ता दोळे 
उकते जाले . ” 

पिंगलकान “ केन्ना ? ” अशे विचारनाफुडे दमनकान इश्टाखबर सांगपाक रुवात 
केली , “ ताचे किते जाले 


" 


- 


w 


पंचत / 12 


तिसरी काणी 


नाका थंय भियता , ताका सगळे हांसता 


एक फावट गोमायू नांवाचो एक कोलो रानांत एकलोच भोंवतालो . तानेन ताचो 
ताळो सामको सुकिल्लो . भोंवता आसतना ताच्या कानाचेर मदीं मदीं कसलो तरी 
भयांकृत आवाज पडटालो . तो आवाज आयकून कोलो भियेलो आनी रानूच सोडून 
वचपाचें चिंतपाक लागलो . वचचे पयलीं हे जनावर तरी कसले हे पयसुल्ल्यान तरी 
पळोवचें अशें ताका दिसले . ताका लागून आवाजाचे दिशेन तो वचपाक लागलो . वता 
वता ताका वाटेत झुजांमळ लागले . थंय एक व्हडल्या आकाराचें कितें तरी ताका 
दिसले . ते कोणूय व्हडले जनावर आसपाक जाय अशें पयलीं ताच्या मनाक दिसले , पूण 
जेन्ना ताणें बारीकसाणीन पळयलें तेन्ना ताका कितें वेगळेच दिसले . आपूण जाका 
भियेल्लों तें जनावर बी कांयच न्हय , तें जें कितें आसलें ताचेर देगेवेल्या एका रुखाचो 
खांदो आदळून आवाज येता हे ताका कळे . मात्सो धीर करून तो मुखार गेलो तेन्ना 
आपूण जाका जनावर म्हूण भियेल्लों ती जीवूच नाशिल्ली वस्तू आसा अशें ताच्या लक्षांत 
आयलें आनी अजापान ताणें म्हळे , आब्बा ! म्हाकां वगीच ह्या आवाजान भेश्टायलो 

मरे ! हे पोकळ चामड्याचे आयदान कोणेतरी चामड्या कुडक्यान बांदून दवरला . चड 
करून भितर कितेंय खावपाचें बीन आसत अशें येवजून तो खूश जालो आनी चामडे 
दांतांनी चाबडावपाक लागलो . बऱ्याच कश्टांनी ताणें चामडे चाबडावन उडयलें आनी 
भितर पळोवपाक लागलो , तर भितर कांयच ना म्हणपाचें ताका कळ्ळे . कोलो निठूलो 
आनी आपले भितरूच म्हणपाक लागलो ... 


भये वा यदि वा हर्षे संप्राप्ते यो विमर्शयेत् । 
कृत्यं न कुरुते वेगान्न स सन्तापमाप्नुयात् ॥ 


( भंयाच्या वा आनंदाच्या वेळार जो विचार करूनच वागता आनी हुतहुतेपण 
करीनासतना आपले काम करता ताचेर केन्नाच पश्चतापाची पाळी येना . ) 

दमनकान ही गजाल सागंतकूच पिंगलकान ताका म्हळे , तुजो म्हणपाचो अर्थ 
म्हाकां कळ्ळो रे . पूण , ही व्हडली हामेली एखाद्या व्हडल्या जनावराची आसली 
जाल्यार ? हे पळय , हांव रानाचो राजा खरो , पूण , हांव आतां जाण्टो जाला . म्हज्यान 
आतां सारकी तांक उरूंक ना . मागीर हांव त्या आवाजाचो सोद घेवंपाक तरी कसो 
वतलों ? ते भायर म्हजे सगळे वांगडी भियेवन हे रान सोडपाचें चिंतपाक लागल्यात . 
अशें आसतना हांव कसो भियेनासतना रावू , तूच सांग पळोवया ' . त 

दमनकान म्हळे , ' महाराज , म्हजे सारको निश्ठावान सेवक तुमचे मुखार हाजीर 
आसतना तुमकां त्या जनावरा म्हऱ्यांत वचपाची गरजूच कितें ? तुमी सांगल्यार हांवूच 
त्या जनावरा म्हऱ्यांत वचून ताची सगळी खबर काडून हाडटां . मागीर मुखार कितें 
करपाचें तें आमी पळोवया ' . 

पिंगलक दमनकाच्या तोंडाक अजापान पळयत रावलो . आनी ताका विचारलें . 
' तूं खरोच वतलो मरे ताचे म्हऱ्यांत ' ? म्हजेसारक्या निश्ठावान सेवकाचो तुमकां दुबावूच 
आयलो कित्याक ? अशें दमनकान पिंगलकाक विचारलें . 

तो म्हणपाक लागलो , ' एक फावट धनया आदेश येत जाल्यार सेवक कितेंय 
करपाक भियेना . मागीर सोरपाच्या तोंडांत वा व्हडल्या दर्यांत पसून वचपाचें आसल्यार 
तो कांयच न्ही करून उडी मारता ' . 

दमनकाच्या ह्या उलोवपान पिंगकूय खोशी जालो , आनी ताणें दमनकाक देवान 
तुज्या कामात येस दिवं असो आशीर्वाद दिलो . दमनकूय रोकडोच त्या जनावराच्या 
सोदांत भायर सरलो . मात्सो मुखार वचत जाल्यार संजीवक बैल ताचे नदरेक पडलो . 

दमनकाच्या तोंडांतल्यान आपसूक उतर आयलें , ' देवा म्हज्या ! हो तर फुसको बैल मरे ! 
पूण पिंगलक राजान काय केन्नाच बैल पळोवंक नासलो . ताच्यो हामेल्यो आयकूनच 
ताची गुळी जाल्ली आसूं येता . आता हीच आयती संद अशें चिंतून त्या दोगांयभितर ह्या 
कारणाक लागून जाय तितलो उजोय पेटोवन दिवपाक कांयूच हरकत ना अशें ताणें 
थारायलें . ताणें चिंतलें तशें पळोवंक गेल्यार आयज ह्या राजा मुखार आमकां कितें 
वालोर आसा . कितलेय जालें जाल्यार हो राजा , ताका कसली आमगेली गरज आयल्या ? 
दुयेंतूच नाशिल्ल्याक दोतोराची गरज कित्याक पडटली , अशें चिंतून दमनक परतो 
पिंगलका म्हऱ्यांत वता . ताका पळोवन पिंगलकान ताका विचारले , ' दमनका खरे सांग , 
म्हजे काम सादलां मरे ' ? 

' महाराजा , तुमचे मुखार हांव फट कशें उलयतलों ? देवामुखार फट उलयल्यार 
फुडल्या जल्मांत ख्यास्त भोगची पडटा . पूण राजामुखार फट उलयत जाल्यार ह्याच 
जल्मांत ख्यास्त भोगची पडटा , हे म्हाकां बेस बरें खबर आसा . हांवें तुमगेलें अर्दै काम 
जाग्यार उडयलां , आयज हांवें त्या महाभंयकर जनावराक पयसुल्ल्यान पळयला . हे 
जनावर कितलेय महाभयंकर आसल्यार पसून हांव ताका तुमच्या पायांकडेन हाडूंक 
शकतां , पूण तुमचे सांगणेवेल्यान ' . दमनकान अशें म्हणना फुडें पिंगलकान म्हळे , 
कितें उलयता रे तूं ? हांव खूब सांगन , पूण तें जनावर म्हज्या पायांकडेन येवपाक नाका 
तर ' ?. ' महाराज , जाका तकली आसा तो ह्या जगांत कितेंय करपाक शकता ' अशें 
म्हणून दमनकान मुखार म्हळे , 

म्हणणीच आसा न्हय खंयचंय काम शस्त्रा , हती , घोडे आनी पैदल 
सैनिकांकडल्यान जावंक शकना तें बुद्दीन खिणाभितर जावंक शकता . 

दमनकाच्या ह्या उतरांनी धादोस पाविल्ल्या पिंगलकान ताका म्हळे , ' दमनका 
हांव आयच्यान परतों तुका म्हजो मंत्री करतां , हाचे मुखार म्हज्या राज्यांत कोणाक 
ख्यास्त दिवपाची वा कोणाली तुस्त करपाची हे तुवेंच थारावपाचें . आतांय बी तूं म्हजो 
मंत्री म्हूण त्या जनावरा लागी वच आनी ताका हांवें अभय दिला असो म्हजो रकाद दी . 
तशेंच ताचेकडल्यानूय म्हाकां अभय आसा अशें वचन घेवंन यो ' . 

एकेवटेन मंत्रीपद मेळ्ळां म्हूण भुल्लुशिल्लो दमनक संजीवक बैलाम्हऱ्यांत गेलो , 
आनी ताका तापोवपाच्या आवाजांत म्हणपाक लागलो , ' कोण रे तूं ? हांगां यो पळोवया , 
तुकां पिंगलक महाराजान आपयला . हे रान आपलेच आशिल्ले भशेन व्हडल्या व्हडल्यान 
हामेल्यो रे कित्याक मारता ' ? हे आयकतकच संजीवकान म्हळे , ' बाबारे , हो पिंगलक 
कोण ? दमनकान म्हळे , ' कितेरे तूं , पिंगलक महाराजाक वळखना , आरे ह्या रानाचो 


- 

राजा पिंगलक शीव वडापोंदा आपल्या वांगड्यांसयत बसला , ताची आज्ञा घेनासतना 
तूं ह्या रानांत भोवपाक पसून शकना , ताच्या मनांत आयलें जाल्यार तो एका खिणाभितर 
तुजी चटणी करपाक शकता ' आपलें सोंपलें अशें समजून संजीवकान दमनकाक म्हळे , 
' बाबारे तुकां पळयल्यार तूं बरो वागपी दिसता , हांव तुज्या पांयां पडटां , कितेंय कर 
म्हाका राजा खावचो ना अशें पळोवन ताचें अभय मेळोवन दी ' . 

संजीवकाची हीं उतरां आयकना फुडें दमनकान चिंतलें , खरेंच आतां जर संजीवक 
आनी पिंगलक हांचेभितर हांवें इश्टागत जुळोवन दिली जाल्यार दोगूय जाण एकामेकाल्या 
भंयाक लागून म्हजेकडेन बरे वागपाक शकतात . 

हेवटेन पिंगलक दमनकान सांगिल्ल्या उतराचेर येवजिता आसतना ताका दिसपाक 
लागले , ओगीच हांवें दमनका मुखार सगळे सांगलें , ह्या दमनकाक काय दिसांपयलींच 
हांवें मंत्रीपदावेल्यान काडिल्लो , ताचो बदलो घेवपा खातीर बी हो दुसऱ्या जनावरा 
कडल्यान म्हजो काटो काडपाक सोदना y ? खरे म्हळ्यार इतले बेगीन हांवें ताचेर 
विस्वास दवरूंक जायना आसलो . 

म्हणटात तें फट न्हय 


न वध्यते ह्याविश्वस्ता बलिभिर्दुर्बलता अपि । 
विश्वासास्तैव वध्यन्ते बलवन्तोहंपि दुर्बलैः ॥ 


( दुसऱ्याचेर नाका तितलो विस्वास दवरनाशिल्ल्या दुबळ्यांचो घात एखाद्रो 
तांक आशिल्लो बलवान पसून मारूंक शकना , पूण असो विस्वास दवरपी बलवानाचो 
घात मात दुबळो पसून मारूंक शकता . ) 

राजा पिंगलकाचे तकलेत अशें दुबावाचे भूत रिगनाफुडें तो त्या वडापोंदच्यान 
उठून दुसऱ्या जाग्यार पळून वचपाचें चिंतपाक लागलो . 

हेवटेन दमनकान संजीवकाक म्हळे , ' हे पळय , आमगेले महाराज चंडिका देविचें 
वाहन आशिल्ल्यान तांकां कोणाचीच गरज ना . अशें आसूनय हांव तांचेकडल्यान तुकां 
अभय मेळोवन दिवपाक शकता . हांवें जर तांचे कडेन तुजी इश्टागत जोडून दिली 
जाल्यार तुकां हांवें तुजेर केल्ल्या ह्या उपकाराची मुखार जाणविकाय दवरची पडटली . 
तुकां एक सांगतां , हाचेमुखार आमी दोगांयनी एकामेकांच्या मनाप्रमाण वागल्यार आमचे 
दोगांयचें बरें जातले ' . 

संजीवकानूय हयकार दितकर दमनक ताका थंयूच दवरून पिंगलका म्हऱ्यांत 
गेलो आनी ताका म्हणपाक लागलो , ' महाराज , घात जालो , तें जनावर सादें सुदें ना . 

कैलासार रावपी शंकरदेव आसात पळयात तांचें तें वाहन . म्हाकां पयलीं तें कशेंच 
आयकना जालें , तशें पळोवंक गेल्यार महाराज , प्रत्यक्ष भगवान शंकरूच जाचे फाटीचेर 
बसता ताका आनी आदार तरी कोणाचो जाय जातलो . पूण हांवूय म्हण कमी ना . ताका 
हांवें ओगीच लायलें की आमचेय महाराज पार्वती देवीचें वाहन आसात म्हूण . हांवें अशें 
सांगतकर मात ते तुमचेकडे इश्टागत जोडपाक तयार जाले . मागीर हाडूं न्हय ताका 
हांगां ? 

दमनकाल्या ह्या उलोवण्यान मनांतलो दुबाव पयस करून पिंगलकान ताका 
म्हळे , ' शाब्बास , खरो बुधवंत मरे तूं ! जशें अकस्मात आयिल्ल्या संकश्टान मंत्र्याची 
बुद्दी आनी दुसावेल्यान दोतोराचे हुशारकायेची खरी वळख जाता . संकश्ट येता तेन्नाच 
खरी बुद्द कळटा . जेन्ना सगळे सारखें आसता तेन्ना ' हांव सागंतां तूं आयक ' म्हणपी 
सगळेच बुधवंत आसतात . 

पिंगलका अशें सांगून दमनक परतो संजीवका म्हऱ्यांत गेलो आनी म्हणपाक 
लागलो , ' इश्टा तुमचे दोगांय भितर इश्टागत जोडपाक म्हाका सगळो नेट लावचो 
पडलो . आता मात तुकां कसलोच भंय ना . पूण महाराजा कडेन इश्टागत जातकीर 
म्हाकां मात विसरूं नाका हां . हांव कोलो म्हूण म्हाकां सामकोच शुद्र समजू नाका . शुद्रां 
भितरूय व्हडल्या व्हडल्यांक काबार करपाची तांक आसता . राजाल्या ह्या शूद्र हुजऱ्यान 
दन्तिल सावकाराक कसो नाका शेवट केलो तें खबर आसा मूं ? 

' तो रे बाबा कसो ? ' अशें संजीवकान विचारतकच दमनकान , ' ताचे कितें जालें 
अशें म्हणून सांगपाक सुरवात केली ... 

M 

चवथी काणी 


क्षुद्राचो सूड पेटयता चूड 


वर्धमान नांवाचें एक शार आसलें . थंय दंतील नांवाचो एक व्हडलो गिरेस्त 
रावतालो . राजालो तो भांडारी आसलो . तो खूब मोगाळ आसलो . तेखातीर लोकांमदीं 
तशेंच राजा म्हऱ्यांतूय ताका खाशेली सुवात आसली . तो नेमान आनी मोगान राजा 
आनी राज्याचे काम करतालो . एक फावट दंतिलाचो लग्न सुवाळो सुवाळो जावपाचो 
आसलो . दंतिलान ह्या सुवाळ्याक शारांतल्या सगळ्यां मानेस्तांक आपयिल्ले . आयिल्ल्या 
सगळ्यांक ताणे जेवणावळ तर दिलीच , तेभायर वतना कपडेयबी दिले . 

लग्ना निमतान ताणें राजाली पुजा करपाक म्हूण राजाक , राणयेक आनी ताच्या 
हेर वांगड्यांक आपयले . दंतिलागेर आयिल्ले सगळे लोक आप आपलो येवकार आनी 
भोवमान घेवन आपल्या जाग्यार बसले . तांचेमदी राजालो वाडो झाडपी गोरंभ नांवाचो 
मनीसूय आसलो . खबर नासतना तो राजा आनी ताच्या घरच्यां खातीर राखून दवरिल्ल्या 
पानाचेर बसपाक गेलो . इतल्यान स्वता दंतिलान ताका थंयच्यान हाताक धरून उठयलो . 

जालें ... ! मानायाचो अपमान जालो . गोरंभ रोखडोच मजलस सोडून आपल्या 

घरा गेलो . राजवाड्याचेर तो पावलो खरो पूण ताका कशेंच सूख लागना जालें . आपूण 
एक शूद्र मानाय , एद्या व्हडल्या गिरेस्तान केल्ल्या अपमानाचो सूड आपूण कसो 
घेतलों ? कायलींत घाल्ले चणे कितलेय फडफडले म्हूण कायल थोडीच फुटतली ! तशेंच 
तिसऱ्यां भितरली कालवां कितलीय पुटपुटली म्हूण तिसरी थोडीच उक्ती जातली ! 
दुबळ्यांनी अपमान तोंड धापुनूच सोसपाक जाय अशें ताणें मनाक समजायलें . तरीय 
ताका आपलो जाल्लो अपमान परत परत याद जातालो . 

अशेंच चार पांच दीस गेले . एके फांतोडेचेर तो राजाले न्हिदपा कुडीचे भायर 
बसून आशिल्लो . राजा उठता अशें ताणे पळयलें आनी ताका आयकूक येतलें अशें तरेन 
मुद्दाम म्हळे , ' कितें पूण तो दंतिलशेट , महाराजा मुखार आपूण ताचो व्हडलो इश्टसो 
दाखयता , पूण राजवाड्यांत येवन राजा म्हऱ्यांत नाका ते झेत मारता . तरी बरें महाराजाक 
हातूंतलें कांयच खबर ना . तेचखातीर महाराज ताका मान दितात ' . 

गोरंभाल्या तोंडांतल्यान आयिल्ली मुक्ताफळां राजाल्या कानांत पडलींच . तेबराबर 
राजा तिडकीन तांबडोच जावन पलंगावेल्यान देवलो आनी ताचेमुखार उबो रावन 
विचारपाक लागलो , ' कितें रे गोरंभा , आतां तू कितें म्हणटालो तें खरें कांय कितें रे ! 
आरे , पापया ओगी कित्याक रावता आतांच तर तूं कितेशें उलयतालो न्हय रे ? ' 

गोरंभान थारायिल्ले भशेन एकदम जाप दिली , ' महाराज , अशें कशें जातलें ? 
म्हाकां दिसता काल राती म्हाकां न्हीद लागपाक बरोच कळाव लागलो . हांव राती 
उसरां मेरेन जुगार खेळटालों . फांतोडेर मात्शी न्हीद लागली तेन्ना बी कितेंय उलयलों 


जायत ' . 


गोरंभाच्या ह्या उलोवण्याचेर राजा ओगी रावलो ना . तो चिंतपाक लागलो . 
मनीस दिसाचें कितें पळयता तेंच न्हिदांत उलयता . हाचेवेल्यान गोरंभान दिसाचे शेर्त 
कितेंय पूण पळयलां जावं येता . अशें चिंतून राजान द्वारपालाक सांगलें कि दंतील जर 
हाचेमुखार केन्नाय वाड्यार आयलो जाल्यार ताका भितर कसोच सोडप ना . 

दंतिलाक बाबड्याक हातूंतलें कांयच खबर नासलें . तो सदांभशेन राजाक मेळपाक 
म्हूण वाड्याचेर आयलो , पूण द्वारपालान ताका आडायलो . दंतिलाक कितें जाला तेंच 
कळना . ' महाराज म्हजेर अशे अचकीत रागार कित्याक जाले ' ? असो प्रस्नूय ताणें 
द्वारपालाक केलो , तेन्ना थंय कुशीकूच उब्या आशिल्ल्या गोरंभान म्हळे , ' दंतील बाब 
ज्या मापान करपाचे त्याच मापान खावपाचें . हांव ते दीस तुमगेर जेवपाक आयिल्लों तेन्ना 
तुमी म्हाकां जेवणावेल्यान उठयिल्लो न्हय , आयज तुमची पाळी ' . गोरंभालें हें उलोवप 
आयकून दंतिलाक सामको धक्को बसलो . निर्शवन तो तसोच आपल्या घरा गेलो . ह्या 

गोरंभानूच राजाले कान फुकिल्ले आसूंक जाय हे ताणे रोखडेंच ताडलें , आनी मनांत 
नासतना पसून ताका घरा आपोवन बऱ्या मानान भांगरा , पोवना आनी कपडे दिवन 
भोवमान केलो . वतना दंतिलान गोरंभाक विचारले , ' गोरंभा , खरे सांग , आतां तरी तुजो 
म्हजेवेलो राग गेलो मेरे ' ? गोरंभान म्हळे , दंतिलबाब , म्हजो राग तर गेलोच , पूण चार 
दिसांभितर महाराजाचोय तुमचेवेलो राग वतलो अशे तरेन पयलीं भशेन तुमगेली इश्टागत 
जोडून दिना जाल्यार पळयात ' . 

दुसरे दिसा राजा सकाळीफुडें न्हिदपाचे कुडी भायर बशिल्लो गोरंभ राजा उठतासो 
पळोवन ताका आयकुपाक येतले अशेतरेन म्हणपाक लागलो , ' आमगेलो राजा इतल्या 
व्हडल्या वाड्यार रावता पूण संडासांत बसून पिंपो खाता ' . 

गोरंभाचे हे उलोवप आयकनाफुडें राजा झुप्प करून उठलो आनी विचारपाक 
लागलो , ' कितें रे पिश्या , हांव संडासांत बसून पिंपो खातां ? तुवें केन्ना पळयलो रे 
म्हाकां पिंपयो खातना ? 

छै ! अशे कशें जातले ? कोण पिसो अशें म्हणटा ' ? गोरंभान राजाकूच प्रस्न 
केलो . 

' आरे , आतांच तूच तर उलयतालो मरे ! तू म्हगेलो आदींसावन आशिल्लो वावराडी 
म्हूण सुटलो , नाजाल्यार हांव तुकां खरेंच वयर धाडटलों आसलों ' , अशें 

म्हणून राजान 
गोरंभाक बरीच भायरी दिली . 

गोरंभान परतें नाटक करीत म्हळे , ' महाराज , काल रातीं हांव जुगार खेळपाक 
बशिल्लों , ताका लागून न्हिदपाक मात्सो कळाव जालो . आतांच बशिल्ले कडेन मात्शी 
लकण आयली आनी केन्नाच घडूक नाशिल्ली गजाल म्हज्या तोंडांतल्यान भायर सरली ' . 
गोरंभान अशें म्हणटकच राजान चिंतलें . आपले राणयेविशीय हो असोच कित्याकितेंय 
बडबडिल्लो आसूंक जाय . राजाक आपणे चूक केलीशी दिसली आनी ताणे रोखडेंच 
दंतिलाक आपोवणे धाडले . आपले कडल्यान जाल्ले चुकीखातीर खंत उक्तायली . 

ही काणी आयकतकच दमनकान संजीवकाक म्हळे , ' बाबारे , इश्टागत जोडली 
म्हूण रोखडोच असो भुल्लसून वचू नाका . जाणट्यां म्हऱ्यान जशें वागतात तशेंच म्हजेकडेनूय 
नमळायेन वाग . तशें केलें जाल्यारूच तुजी मुखावेली जीण सुखाची जातली ' . संजीवकानूय 
ताका अशें वचन दितकर दमनकान ताका पिंगलका म्हऱ्यांत व्हेलो . 

राजा पिंगलका म्हऱ्यांत पावतकीर संजीवकान सामको नमळायेन ताका नमस्कार 
केलो . पिंगलकानूय ताची खबर घेवन ताका अभय दिले . जालें , इल्ली इल्ली करून तांची 
बरीच इश्टागत जाली . संजीवकालें एकदम बरे तरेन वागप तशेंच पाचवें तण आनी पाना 
खावपी संजीवकाच्या सांगातान राविल्ल्यान पिंगलका भितरूय बरोच बदल जालो . 

रानाचो सगळो कारभार दमनक आनी करकटकाचेर पातयेवन संजीवक आनी दमनक 
खबरींनी दीस पासार करपाक लागले . करकटक आनी दमनक हांका पसून पिंगलक 
राजा उलोवपाक मेळना अशी तांची गत जाली . संजीवकाक लागून पिंगलकान जनावरांक 
मारून खावप सोडून दिले . ताका लागून तागेल्या मांस खावपी मंत्री आनी नोकरांचेरूय 
उपाशी उरपाची पाळी आयली . ताका लागून एक एकलो करून ताचे मंत्री ताका सोडून 
वचपाक लागले . 

म्हणणीच आसा न्हय 


फलहीन नृप भृत्याः कुलीनमपि चोन्नतम् । 
सन्त्यज्यान्यत्र गच्छन्ति शुष्कं वृक्षभिवाण्डताः । 


( संवणी जशी सुकिल्ल्या झाडाक सोडून वतात तशेंच कामाचो मोबदलो ना 
दिवपी राजा कितलोय बरो कुलीन आनी उच्च दर्जाचो आसलो तरी ताचे नोकर ताका 
सोडून वतात . ) 

हाचे उरफाटें .... 


कालातिक्रमणं वृत्तेर्यो न कुर्वीत भूपतिः । 
कदाचित मुज्यान्ति भार्त्तिता अपि सेवकाः ॥ 


( जो राजा मोबदलो दिवपाक केन्नाच कळाव लायना ताणे एखादे वेळार आपल्या 
नोकराचो अपमान केलो तरीय ते ताका केन्नाच सोडून वचनात . 

हो सगळो संवसारूच पोटाखातीर चलता , पोट भरपाचे बरे तशे वायट्य मार्ग 
आसतात , दाँतलें व्हड नुस्तें धाकल्या नुस्त्याक खाता , दोतोर दुयेतींक लुटतात , राजा 
लोकांक पिडतात , चोर निश्काळजी लोकांक नाडतात जाल्यार भट लोकांक कसली ना 
कसली देवस्पणां करपाक लावन आपली भर करतात . अशें आसले तरी सदांच संवसारांत 
ह्या सुवार्थी लोकांचे फावता अशें ना . सोरोप आनी दुसऱ्यांक नाडपी लोकांचे सगळे 
बेत सदांच फळाक येतात अशें ना . ताका लागूनच तर हो संवसार मात्सो तरी बरे भशेन 
चल्ला . 

एक दीस भुकेन सामको कासावीस जाल्ल्या दमनकान करकटकाक म्हळे , 
' भाऊ , पिंगलक महाराज ह्या दिसांनी संजीवकाच्या इतले भजनाक लागल्यात ते पळयत 
जाल्यार आमच्या मंत्रीपदांक आतां कांयच अर्थ उरूंक ना . इतलेंच न्हय तर ताच्या 

आदाराक आशिल्लेय बी आतां ताका एका फाटल्यान एक सोडून वचपाक लागल्यात . 

करकटकान म्हळे , ' दमनका तूं एक गजाल लक्षांत धर , ' उन्मत्त राजा आनी 
मदांध हती आपूण जावन जरी वायट वागले तरीय तांच्या वागण्याचे खापर मंत्री आनी 
माहूत हांच्या माथ्यार येता . ताका लागून हावें पयलींच तुकां सांगिल्लें , पिंगलक महाराज 
आनी संजीवक हांची इश्टागत जुळोवन दीवं नाका म्हूण , तुवें म्हजें आयकलें ना , मागीर 
आतां असो कित्याक पिरंजळता ? 

दमनकान म्हळे , ' भाऊ , हांव बेश्टोच पिरंजळतां अशें मात तूं समजू नाका हां ! हे 
पळय हांव जशी तांची इश्टागत जुळोवन दिवंक शकतां तशीच ती पाडूय घालूक 
शकता . 

' आरे , हो म्हजो कट हांवूच कसो उक्तो करतलों ? आरे , मुखार सरले बगर कांयच 
मेळना , धाडस करून मुखार सरिल्ल्यानूच त्या तरणाट्यां कोश्ट्यांक राजकुंवरी मेळ्ळी 
काय ना ? दमनकाच्या ह्या प्रस्नाचेर , ' ती कशी रे बाबा ?, अशें करकटकान विचारले 
आनी दमनक सांगपाक लागलो ... 


आयक 

पांचवी काणी 


धाडस केल्यार जाय तें मेळटा 


एका गांवांत एक कोश्टी आनी मेस्त अशे दोग तरणाटे इश्ट रावताले . एक 
फावट ते दोगूय गांवांत भरिल्ले जात्रेक गेले . थंय तांची नदर एके सुंदर राजकुंवरीचेर 
पडली . तरणाटो कोश्टी तर तिच्या मोगांतूच पडलो . राजकन्येली आस्त धरप ही तशी 
सादी गजाल न्हय हें चिंतून तो सामकोच अस्वस्थ जालो . ताची ती गत पळोवन ताच्या 
मेस्त इश्टान ताका सांगले , बाबारे , जात्रेक येता आसतना तूं इतलो खोसयेन आशिल्लो 
आनी आतां अचकीत तुजें अशें कितें जालें ? कोश्ट्यान म्हळे , ' कितें सांगू इश्टा , 
आयज देवळांत ती राजकुंवरी पळयत सावन म्हाकां कांयच सुचना जाला . हांव तिच्या 
मोगांत पडलोसो दिसता . इश्टा , म्हाका हेय बी बेसबरें खबर आसा , ही म्हजी आस्त 
केन्नाच फळादीक जावंक शकना . तरीयपूण म्हजें सपन दोळ्यां मुखावेल्यान कशेंच 
हालना . खरे म्हळ्यार आतां उज्यांत उडी मारून जीवूच दिवचो अशें म्हाकां दिसपाक 
लागला . 

मेस्त इश्टान म्हळे , ' आरे , एखाद्री गजाल मनाप्रमाण जालीना म्हूण अशे त्रास 

करून घेवप नासता . दुःख करपी मनशाक तें दुःख केनाच सोडीना , हे मतींत धर . जो 
मनीस जिद्द आनी यत्न हांकां धरून रावता ताच्याच गळ्यांत लक्ष्मी माळ घालता . हांव 
एक काम करतां , तुकां एक चावयेचो लाकडी गरूड करून दितां , तूं भगवान विष्णूचें 
रूप घेवन त्या गरुडाचेर बस आनी चावी दिवन हवेंतल्यान उडत वचून राजवाड्याच्या 
वयल्या मजल्यार देंव आनी थंयच्या खासा म्हालांत रावपी ते राजकुंवरीक मध्यानरातीचेर 
वचून मेळ . ती तुकां भगवान विष्णूच समजतली आनी तुकां येवकार दितली . इतलेंच 
न्हय तर वयल्यान खोसयेन तुजेलागी लग्न जावपाकूय तयार जातली . लग्न जालें जाल्यार 
मात गावठी कोश्ट्याभशेन तिचेकडेन वागू नाका . आपूणय एक राजकुंवर आशिल्लेवरी 
तिचेलागी वाग . 

कोश्ट्यान आपल्या मेस्त इश्टान सांगिल्ले सगळे बरे भशेन आयकलें . मागीर 
मुखावेल्या सात आठ दिसांभितर मेस्त इश्टान ताका सोबीत तरेन रंगयिल्ल्यो शंख , 
चक्र , गदा अशो मदेराच्यो वस्तू दिवन चावयेच्या गरुडाचेर बसोवन धाडलो . कोश्टी 
गरुडाचेर बसून राजकुंवरील्या म्हालांत पावलो . 

प्रत्यक्ष विष्णूच गरुडाचेर बसून आपलेलागी मोग करपाक आयला हे कळनाफुडें 
राजकुंवरीचं काळीज भरून आयलें . मुखार आयिल्ल्या विष्णू म्हऱ्यांत वचून ती नतमस्तक 
जाली . दोगांयनी थोड्यो मागाच्यो खबरी केल्यो . मागीर ' भगवान ' परते त्या गरुडाचेर 
बसून गेले . अशे तरेन सदांच रातीकडेन ' भगवान ' राजकुंवरीक मेळपाक येवंक लागले . 

एके राती राजवाड्यांतल्या बायल म्हालाच्या राखणदाराक राजकुंवरी कोणाकडेन 
तरी उलयता अशें कानार पडले . दुसरे दिसा राजा उठनाफुडें ताणे ती गजाल राजाच्या 
कानाचेर घाली . राजान सामकें भियेवन म्हळे , " देवा सायबा , इतली राखण करूनयबी 
म्हजे धुवेक मेळपाचे धाडस कोणाक तरी जालें काय ? राजा सामको चिंतेतूच पडलो . 

दुसऱ्या दिसाच्यान राजा -राणयेन राजकुंवरीक सामकीच फैलार घेवपाक सुरवात 
केली . राजकुंवरीन म्हळे , ' बाबा , हांव खरे सांगतां , साक्षात विष्णूच गरुडाचेर बसून 
म्हाका मेळपाक येता . इतलेंच न्हय तर आपले कडेन लग्न कर अशेंय ते म्हाकां 
सांगतात . येदो व्हड विष्णूदेव , ताका हांव ना तरी कशें म्हणू ? तुमकां फट दिसता 
जाल्यार आयज रातीं तुमी लिपून रावून पळयात ' . राजा -राणयेन धुवेन सांगिल्ले भशेन 
केलें . रात जायनाफुडें गरुडाचेर बसून येवपी विष्णू तांणी पळयलो . ताका पळयना फुडें 
राजा -राणीय धादोसली . पयसुल्ल्यानूच तांणी विष्णूक नमस्कार केलो आनी तो परतो 
वतकच धुवेलागी येवन तिची 

अपुरबायूय केली . 
हांव आतां खरेल्या विष्णूचो मांव जातलों , आतां म्हनें कोणूच कांयच करपाक 
शकचो ना अशें दिशिल्ल्यान राजा आपल्या राज्याची शीम हुंपून दुसऱ्या राज्याचेर 

चढाव करपाक मुखार सरलो . बाकीच्या राजांक हे कळनाफुडे ते सगळे एकठांय जाले 
आनी त्या राजाक सामको हारयलो . ताचे सगळे राज्यूच तांणी आपल्या ताब्यांत 
घेतले . मागीर ती राजा -राणी भियेवंन धुवेक म्हणपाक लागलीं , ' बाय , पळय विष्णूदेव 
गेलो घरकार जावंक सोदता आसतनाच आमगेलो असो पडाव जावप हे बरें न्हय . 
फाल्यां हो राजवाडोय जर दुस्मानांच्या हातांत गेलो जाल्यार आमी आनीक कितें 
करतलीं ? तेन्ना आयज राती विष्णूदेव तुजेलागी येतकर तांचेकडेन आमचे गेल्लें राज्य 
परतें मेळोवन दिवपा खातीर विनवणी कर . 

ते राती विष्णुचे रूप घेतिल्लो कोश्टी राजकन्येक मेळूक येतकर ते राजकुंवरीन 
विष्णूक म्हळे , ' भगवान , तुमी कितले शक्तीमान आसात . म्हज्या बापायल्या सगळ्यां 
दुस्मानांचो नाश करून तुमी तांगेले गेल्लें राज्य परतें मेळोवन दिले जाल्यार म्हाकां बरें 
दिसतलें ' . 

राजकुंवरीली ही विनवणी आयकून एका खिणाखातीर कोश्टी चिंतेत पडलो . पूण 
रोखडोच सावशीक जावन चिंतपाक लागलो . हांव जरी सादों मनीस आसलों तरीय त्या 
खिणाक हांव ते राजकुंवरील्या बापायल्या राज्यांतलों एक प्रजाजन आसा , म्हळ्यार हो 
राजा म्हजो स्वामी आसा . देखून वेळ पडल्यार आपणालो जीव व्हगडावन लेगीत राजा 
आनी तांचे राज्य हांची राखण करप ही म्हजी लागणूक जावन आसा . फाल्यां सकाळी 
जर तांच्या सैन्यावांगडा रावन ह्या गरुडाचेर बसून जर हांव हवेत उडपाक लागलों 
जाल्यार म्हाका दुस्मान खरेलोच विष्णू समजून पळून वतलो , अशें चिंतून त्या कोश्ट्यान 
मुद्दामूच राजकुंवरीक म्हळे , ' तुज्या बापायल्या दुस्मानांक जर म्हज्या हातांतल्यान मरण 
आयलें जाल्यार मरतकीर ते सर्वांत पावतले . ताका लागून तू तुगेल्या बापायक सांग , 
की ताचेंच सैन्य घेवन दुस्मानाचेर चढाय करून वच . तशे तरेन तांचे दुस्मान मरतकर 
नरकांत पावतले . गरज पडल्यार हांव तुमच्या सैन्यांक आदार करतलोंच ' . 

राजकुंवरीक तें खरेंच दिसले . तिणे वचून राजाक तशें सांगलें . 

हेवटेन वैकुंठाक रावपी खरेल्या भगवान विष्णूक अंतर्ज्ञानान कळ्ळं की हो कोण 
तरी कोश्टी आपणालें रूप घेवन फाल्यां राजावटेन उबो रावतलो . झुजतना जर राजा 
हारलो जाल्यार लोकांक हावूच हारिल्ले भशेन दिसतलें आनी लोकांची म्हजेवेली भक्तीय 
बी उणी जातली . तेन्ना कशेंय करून विष्णूलें रूप घेवपी कोश्ट्याच्या मांवाक लढाय 
जिखून दिवपाकूच जाय . अशें चिंतून ताणें बनावट विष्णूच्या आंगात प्रवेश केलो . 
इतलेंच न्हय तर आपल्या खरेल्या गरुडाकूय त्या लाकडी गरुडात प्रवेश करपाक 
लायलो . कोश्ट्यालो शंख चक्र आनी गदा हांचेभितरूय विष्णून आपली शक्ती 
भरली . 

दुसरे दिसा विष्णूचे रूप घेतिल्लो तो कोष्टी सकाळी फुडेंच झुजामळार आयलो . 
ताचें तें तेज पळयना फुडें राजाल्या सगळ्या दुस्मानानी झुजामळावेल्यानूच फुज्जो 
काडल्यो . राजा ह्या विष्णूक लागून जिखलो अशी सगळ्या शारांत फाम जाली . 

आपल्या ह्या येसांत आपल्या एकल्या मेस्त इश्टाचोच हात न्हय तर खरेल्या 
विष्णूचोय आदार मेळ्ळो हाची जाणविकाय कोश्ट्याक जाली , आनी ताणे प्रत्यक्ष 
भगवान विष्णूक पायां पडून आपल्या गरुडा सयत धतरेर देवलो . 

तो धर्तरेर देवतकच गांवकऱ्यांनी ताका वळखलो तरीकूय ताचें धैर्य आनी तेज 
हाचो ताणी जयजयकार केलो . राजाकूय कोश्ट्याली खबर कळ्ळी . व्हडल्या घराण्यांतल्या 
तरणाट्या परसूय ह्या कोश्ट्यान दाखयिल्ली धिटाय पळोवन राजान ताकाच जांवय करून 
घेवपाचें चिंतून निमाणो राजकुंवरीले लग्न त्या कोश्ट्याकडेन लावन दिले . इतलेंच न्हय 
तर एक राज्यूय ताच्या नांवार केलें . 

राजकुंवरीची ही गजाल करकटकाक सांगून दमनकान म्हळे , ' भाऊ , हे पळय , 
गुप्त आंखण्यो करून आनी धिटायेन त्या कोश्ट्यान जशी आपल्याक जाय आशिल्ली 
राजकुंवरी मेळयली तशीच गुप्त आंखणी करून धिटायेन हांव राजा पिंगलक आनी 
संजीवक हांचेमदीं कांय न्हय करून फूट घालपाक शकतां ' . 

करकटकान समजावपाच्या सुरांत दमनकाक म्हळे , ' पापया , हांव कितें सांगतां 
तें तूं आयक , तूं ते भानगडींत आनीक पडूं नाका , तांचेमुखार तूं सामको ल्हान हे तूं 
विसरूं नाका ' . करकटकाक आडावपाक म्हूण दमनकान म्हळे , ' भाऊ तूं समजता तशें 
ना . ह्या संवसारांत में काम तांक लावन जायना ते आपले युक्तेन जावपाक शकता . फाटीं 
कावळ्या जोडप्यान विखारी सोरोप कसो सोपयलो तें तुकां खबर ना ? ' 

' ना ' . अशें करकटकान म्हणटकच दमनकान सांगपाक सुरवात केली , ' आरे , 


ताचें कितें जालें जाणा ... 

सवी काणी 


वापरत जाल्यार युक्त 
कित्याक जाय शक्त ? 


एका रानांतल्या वडाचेर कावळ्याचे एक जोडपें घोटेर करून रावताले . त्याच 
रुखाचे धोलीत एक व्हडलो काळो कुळकुळीत सोरोपूय रावतालो . कावळो - कावळीण 
आपलें खाण सोदपाक घोटेरांतल्यान भायर सरलीं म्हणटकच तो सोरोप घोटेरांत घुसून 
तांची तांतयां खांवन उडयतालो . अशें कितलेशेच फावटी जालें . एकफावट कावळो 
कावळीण घोटेरांतल्यान भायर सरनाफुडें सदांभशेन त्या सोरपान घोटेरांत वचून सगळी 
तांतयां खालीं आनी परतो धोलींत वचून रावलो . हे फावट कावळो - कावळीण खुबूच 
निर्शेली आनी आपलें बरें मागपी एका कोल्या म्हऱ्यांत गेली . आपली सगळी खबर 
ताका सांगून म्हणपाक लागलीं , ' खरे म्हळ्यार झाडाचेर घोटेर बांदपांत चूक आमगेलीच 


आसा , 


म्हणणीच आसा न्हय 

यस्य क्षेत्र नदीतीरे भार्या च परसग्ङता । 
सस च गृहे वासः कथं स्यात् तस्य निवृतिः ॥ 


( जाचे शेत न्हये देगेर आसता , जाची घरकान दुसऱ्या वांगडा भोवता , च्या 
घरांत सोरोप रावता ताची तकली कशी जाग्यार उरतली . ) 

तेन्ना कोलेदाद आमगेलेंच चुकले . आमी नाका आसतना त्या वडाचेर घोटेर 
केलो . आतां वडाचेर सोरोप हो आसतलोच न्ही ? पूण आतां आमी हो घोटेर वऱ्या 
झाडाचेर व्हेलो जाल्यारूय बी तांतयां खावपाक सवकल्लो तो सोरोप थंयसरूय पावोना 
कित्यावेल्यान ? ताका लागून कोलेदाद कितेंय करून ह्या संकश्टांतल्यान भायर येवाचो 
एखादो मार्ग दाखयात . एक फावट खरेंच अशें दिसता की आमचे सारकिल्ल्या दुबयांक 
ह्या संवसारांत जगपाचो अधिकारूच ना ' . 

कोल्यान म्हळे , ' कावळेमाम , मामी , तुमी पयलींच अशी निर्शेव नाकात ह्या 
संवसारांत जो युक्ती लढयता तो आंगान कितलोय दुबळो आसलो तरीय खरो बवान 
थारता . परतें युक्ती न लढोवपी कितलोय बळिश्ट आसलो जाल्यार लेगीत दुलोच 
थारता , तुकां तें खबर आसा मरे ? 

दुस्मानाचेर जसो युक्तीन जय मेळोवपाक जाता तसो शस्त्रान पसून जायना पूण 
युक्ती आशिल्लो शक्तीन कितलोय उणो आसलो जाल्यार पसून ताका शक्त आल्लो 
मनीस हारोवपाक शकना . 

कावळेमाम हे आयकल्यार तुमकां अजाप दिसतलें , पूण ल्हानूच न्ही तर 
व्हडल्या नुस्त्याक पसून कपटान खावपी बगळ्याचो जीव ल्हानशे कुल्लेन घेतलं ती 
गजाल तुकां खबर ना ? कावळे मामान म्हळे , ' ना रे बाबा , हावें केनाच ही गाल 
आयकूक ना . कितें ती गजाल सांग पळोवया ' . ' हय कोलेबाब सांगात तरी ' कावळी नूय 
अशें म्हणटकर कोलो सांगपाक लागलो . ताचें कितें जालें ... 

सातवी काणी 


करता पाप ताका , दिवची पडटा जाप 


एका रानांत एक ल्हानशी खातरान भरिल्ली तळी आसली . ते तळयेचे देगेवेल्या 
रुखाचेर एक बगळो रावतालो . ते तळयेंतलें नुस्तें खावन तो आपले पोट भरतालो . तो 
जाणटो जालो तेन्ना तळयेंत झोंपय मारून नुस्तें धरप ताका जमना जालें . ताका लागून 
तो सदांच चिंतेस्त आसतालो . असोच एक दीस आपलो फुडार चिंतीत तो तळयेर 
बशिल्लो आसतना ताका पळोवन तळयेंतली कुल्ली ताका विचारपाक लागली , ' बगळे 
माम , कितें जाला म्हूण तुमी अशें चिंतेस्त बसल्यात ? बगळ्यान मुद्दाम आनीकूय 
दोळ्यांत दुकां काडून रडपाचे सवंग करीत तिका म्हळे , ' कितें सांगू कुल्लेबाय ? आयजमेरेन 
हे तळये देगेर रावून हांवें कितलेशेंच निरपराध नुस्तें मारून खालें . आयज जाणटेपणांत 
म्हाकां हे करणेचो पश्चताप जावपाक लागला . हावें इतलो तेप अशें हे पाप ओगीच 
केला अशें म्हाकां दिसपाचे कारण म्हळ्यार कालूच हांगां एक ज्योतिषी आयिल्लो , तो 
म्हण्टालो , आतां बेगीनूच हांगा दुकळ पडपाचो आसा . बारा वर्सा तरी हांगां पावस 
पडपाचो ना . तातूंतच हे तळयेंतलें सगळं उदक आटतलें आनी तळयेंतले सगळे नुस्तें 

फडफडून मरतलें खंय ! आरे पापया , हे आयकतकीर म्हजी तकली धुंवतली काय ना ? 
म्हाकां जाल्यार जीवाचो विटूच आयला . म्हजें एक सोड रे , हांव हांगाच्यान उडून दुसरे 
तळयेर वचूंक शकता , पूण जांच्या जीवार हांवें म्हजी आख्खी जीण काडली त्या 
नुस्त्याचे कितें ? हे येवजून हावें प्रायश्चीत म्हूण मरसर उपास करपाचें थारायला ' . 

कुल्लेन तळयेंत वचून ही खबर तळयेंतल्या सगळ्यां नुस्त्यांच्या कानार घाली . 
तळयेंतले कांसव आदी धरून सगळेच नुस्तें चिंतेत पडले . ताणी देगेर वचून बगळे 
मामाक हाचेर कितेंय उपाय आसल्यार सांग अशी विनवणी केली . तसो चिंतील्ले भशेन 
करून तो ओगीच रावलो . नुस्ते काकुळटेक येवन बगळ्याक म्हणपाक लागले , ' बगळेमाम 
आमचे खातीर तुमी असो आपलो जीव काबार करूं नाकात . ताचे परस ह्या संकश्टांतल्यान 
भायर पडपाचो कितेंय उपाय सांगात . तुमीय वाचून उरात आनी आमकाय वाचयात ' . 

बगळ्यान म्हळे , ' हां , तसो एक मार्ग आसा , पूण तो सादपाक म्हाकां व्हडलो 
पेच घेवचो पडटलो . ताचें कितें आसा , हे पळयात , हांगाच्यान मात्शी पयस एक न्हंय 
आसा . ती न्हंय खोलायेन तर बरी आसाच तेचवांगडा आकारानूय व्हड आसा . ताका 
लागून केदोय दुकळ आयलो तरी लेगीत तिचे सगळे उदक काय आटून वचपाचें ना . 
तुमकां एक एकल्याक करून हांवें जर ते न्हंयचेर सोडले जाल्यार तुमगेलो जीव साल्वार 
• जावन तुमी ते न्हयेत सुखान दीस काडूंक शकतले , आनी तुमकां हांवें मरणांतल्यान 
वाटायले म्हूण म्हजीय बी पयलीची पापां धुवन वचत एखाद्री . 

' तशें जाल्यार बगळेमाम आनीक आनीक वेळ कित्याक काडटात ? ' शुभस्य 
शीघ्रम् ' अशें सगळ्यां नुस्त्यांनी म्हणटकच बगळे मामान एका एका नुस्त्याक चोचीत 
धरून व्हरपाक सुरवात केली . बगळो नुस्त्यांक चोचीत धरून पयस घेवन वतालो आनी 
एका फातराचेर आदळून मारून खातालो . दर फावट तळयेचेर येवन न्हयेत सोडिल्ली 
तुमगेली भावंडां बरेभशेन आसात हां , अशेंय सांगतालो . ताका लागून नुस्त्यांकूय बी 
असो वेगळो दुबाव आयलो ना आनी बगळ्याचे हे नाटक चालूच उरले . 

एक दीस मात ते तळयेंतले कुल्लेक त्या बगळ्याचो दुबाव आयलो . चोचयेंत नुस्तें 
धरून ताका पावोवन येतकच खरे म्हळ्यार हो बगळो थकिल्लो आसपाचो . पूण पळयता 
जाल्यार तो दिसानदीस सामको गरगरीत कसो जावपाक लागला ? हे काय खरें न्हय ! 
अशें चिंतून तिणें बगळ्या म्हऱ्यांत वचून ताका म्हळे , ' बगळेमाम खरें जाल्यार त्या 
दिसा हांवेंच पयलीं मान तुमगेली खबर घेतिल्ली . अशें आसूनय म्हाकाच फाटल्यान 


उडयलें मूं ? 


बगळ्याक मांसाची इतली चटक लागिल्ली की ताणें रोकडीच कुल्लेक फाटीर 
मारली आनी उडपाक लागलो . उडत उडत तो ज्या फातरा म्हऱ्यांत रावलो त्या फातरा 

भोंवतणी कुल्लेन सगळ्याक फांफडिल्ले नुस्त्यांचे काटे पळयले . कुल्लेच्या मनांतलो दुबाव 
सामको घट जालो . ती बगळ्याक विचारपाक लागली , ' बगळेमाम ह्या फातरा म्हऱ्यांत 
अशी नुस्त्यांच्या काट्यांची रास कोणें उडयल्या काय ? 

उदकांतलो हो जीव आतां सामको आपले सुवादीन आसा , हांगा अधांतरी 
मळबांत तो कितेंच करपाक शकपाचो ना , अशें गर्वान फुगिल्ल्या बगळ्याक दिसले . 
तांणे कुल्लेक म्हळे , ' पिशा पुता ! खंयचो दुकळ आनी खंयची न्हंय ! तुमकां हावें फटयले 
आनी तुमी फटवले . आयज मेरेन हांवें ज्या नुस्त्याक हांगां हाडलें ताकां ह्या फातराचेर 
आदळून मारून खालें . तांगेल्याच काट्यांची ही रास हांगा पडल्या . तशें पळोवंक 
गेल्यार तुगेलोय खीण आतां लागी आयला . आतां तुकां जाय जाल्यार तुगेले देवतेची 
याद कर ' . 

बगळ्यान अशेतरेन आपलें कपट उक्तायना फुडें कुल्लेन आपल्या दोनूय दांग्यांनी 
बगळ्याची मान कच्च करून आवळ्ळी . तशी बगळ्याची मान कुडीपासून वेगळी 
जाली . आपले वयलेंच न्हय तर ते तळयेंत उरिल्ल्या सगळ्या प्राण्यांच्या जिवावेलें 
संकश्ट पयस जालें अशें कुल्लेक दिसले . आनी कुल्ली इल्ली इल्ली करून परती आपले 
तळयेचेर पावली . तेन्ना तळयेवेल्या सगळ्या नुस्त्यांक अजापूच दिसले . ताणी कुल्लेक 
परतून येवपाचे कारण विचारलें , इतलेंच न्हय तर आमकां व्हरपाक येवपी बगळो मामूय 
कित्याक आयलो ना अशेय विचारपाक लागले . कुल्लेन हांसून म्हळे , ' बाबारे , तुमकां 
कितें सांगू ? त्या बगळे मामान आमकां सगळ्यांक फटयले . ताणें फटोवन सगळ्यां 
नुस्त्यांक व्हरून फातराचेर आपटून मारून खाले . म्हाकां ताचो हो डाव कळनाफुडें हांवें 
खांदार आसतनाच ताचो गळो आवळून ताका नाच्च करून उडयलो . आतां तुमकां 
हुस्को करपाची कांयच गरज ना , आतां तुमी सगळे सुखान रावात पळोवया ' . 

ही खबर कावळ्याक सांगून ताका कोल्यान म्हळे , ' हे पळयात , हांगाच्यान 
सारखे पुर्वेक एक तळी आसा . राजा , प्रधान आनी तांच्यो घरकान्नी सदांच जलक्रिडा 
करपाक लागून थंय वतात आनी तळयेंत देवचे पयलीं आपल्या आंगावेल्यो वस्ती 
आनी कपडे तळये देगेर काडून दवरतात . तुमी फाल्या ते तळयेदेगेर वचून तांचे 
भितरली एखादी वस्त उखलून त्या सोरपाचे धोली मुखार उडयात आनी मागीर पळयात 
ज्युस्त तुमकां कितें जाय तें जाता कांय ना तें ' . 

दुसरे दिसा फांतोडेचेरूच तो कावळो आनी कावळीण ते तळयेचे देगेर आशिल्ल्या 
झाडाचे खांदयेर वचून बसली . सकाळ जातकच खऱ्यानीच राजा आनी तांचे वांगडी 
तळयेचेर आयले . ताणी आपल्या आंगावेल्यो वस्ती , कपडे काडून तळयेचे देगेर 
दवरले आनी तो सगळो लोक तळयेंत देवलो . कावळो आनी कावळीण झाडाचे 

खांदयेर बसून पळयत राविल्ले . ती सगळी तळयेंत देवनाफुडें कावळीणीन एक झोप 
मारली आनी त्या वस्ती भितरली पोवनान बांदिल्ली सरपळी चोचयेंत उखल्ली , आ 
उडत उडत येवन वडापोंदचे धोली मुखार उडयली . आनी परत येवन झाडाचेरय बस् 
रावली . थोड्याच वेळांत थंय राजाचे नोकर कितेशें सोदीत आयले आनी वडाचे धो 
मुखार वचून तांणी ती पोवनांची सरपळी काडली . ती काडटा आसतना तांची नदर 
धोलींतल्या सोरपाचेर पडली . ताका पळयना फुडें फातर आनी दांडे घेवन त्या नोकरांन 
ताका मारून उडयलो . सोरोपूच ना जातकच कावळो - कावळीण आपल्या पिलांसय 
मुखार सुखान रावूक लागलीं ' . 

ही काणी सांगून दमनकान करकटाक म्हळे , ' भाऊ ... 


बुध्दिर्यस्य बलं तस्य निर्बुध्देस्तु कुतो बलम् । 


( जाचेकडेन बुद्द आसता ताचेंच तेज फांकता , जाका बुद्द ना ताच्यांत कांयच द 
नासता . ) 

अशें म्हणटात तें फट न्हय . 

' आरे पापया दमनका , तूं बरो बुदवंत आसत , पूण ताच्या जिवार तूं पिंगल 
महाराज आनी संजीवक हे जोडगुळयेक कसो फोडूंक शकता ? 

करकटकाच्या ह्या प्रस्नाचेर जाप दितना दमनकान व्हडल्या विस्वासान म्हळे , 
भाऊ आरे इल्ल्याशा सोंश्यान आपले बुद्दीच्या बळार जसो एका शक्तीमान शीवाच 
जीव घेतलो तशेच बुद्दीच्या बळार हांव पिंगलक आनी संजीवक हांकाय फोडपा 
शकतलों ' . 

' कितें रे बाबा , सोशान आनी शीवाक काबार केलो ? कसो तो सांग पळोवया 
अशें करकटकान म्हणटकर , ' आरे आयक ' , अशें म्हूण दमनक सांगपाक लागलो . 

आठवी काणी 


तांक बुधवंताची 


गुढी उबारता जैताची 


एका रानांत भासुरक नांवाचो एक शीव रावतालो . तो सदांच रानांतल्या जायत्या 
जनावरांची गरजे भायर शिकार करून एखाद्रेच जनावर खातालो , आनी उरिल्ल्यांक 
बेश्टींच मारून उडयतालो . ताका लागून त्या रानातली जनावरां उणीं जावपाक लागिल्ली . 
निमाणे एक दीस त्या रानाचे हत्ती , रेडे , दुकर , सोशे अशे सगळे एकठांय जाले आनी 
शींवा कडेन गेले . शीवाक पाया पडून ताणी म्हळे , ' महाराज तुमकां एकूच जनावर 
खाल्ल्यार पुरो जाता आसतानाय तुमी गरजे भायर इतली जनावरां कित्याक मारून 
उडयतात ? तुमी जर हे अशेंच सुरू दवरलें जाल्यार ह्या रानातले सगळेच प्राणी एक दीस 
मरून वतले . मागीर खऱ्यांनीच तुमकां उपाशी रावचे पडटलें . ताचे परस आमी सांगता 
तें मात्शें आयकयात . आमी अशें थारायला , की दर दिसा आमचे भितरली एक 
नाजाल्यार दोन जनावरां तुमचे खातीर धाडून दिवप . ताका लागून तुमकाय त्रास जाय 
नासतना तुमची भूक भागतली आनी आमचोय बी गरजे भायर नाश जावचो ना ' . 

तांचे म्हणणे आयकून घेवन शीव पयलीं मात्सो ओगी रावन चिंतपाक लागलो 
तेन्ना हतीन ताका सांगले , ' महाराज ' राजनीती ' ह्या ग्रंथांत अशें सांगला ... 


गोपालेन प्रजाधेनोर्वित्तदुग्धं शनैः शनैः । 
पालनान्योशणात् ग्राह्यं न्याय्यां वृत्तिं समाचरेत् ।। 


( राजा गोरवां राखण्या भशेन आसता आनी लोक गायेभशेन आसतात . तेन्न 
राखण्यान प्रजारुपांत आशिल्ले गायेचे पालनपोशण करून तिका त्रास जायनासतन 
न्यायान आपली जीण जगपाक दिवंक जाय . ) 

मुखार रानरेडो म्हणपाक लागलो , ' आनी महाराज राजनीतीत अशेंय बी सांगला ' ... 


अजामिव प्रजाम मोहाद्यो हन्यांत पृथिवीपतिः । 
तसेवेका जायते तृप्तिर्न द्वितीया कथंचन ॥ 


( बोकड्यो कापपी कसायाभशेन जो राजा फकत पयशां खातीर आपले प्रजेक 
लुटता , ताचें चडांत चड एकूच फावट समाधान जावंक शकता , पूण दुसरे फावट तो 
तातूंतल्यान समाधान मेळोवंक शकना . ) 

रानरेड्याचे उलोवन सोपचे पयलींच हुशार सोशान मुखार येवन म्हळे , ' महाराज , 
तुमचे सारखील्ल्याक म्हजे सारख्यान आनीक कितें सांगप ? तरीय आसतना ' राजानीती ' 
ह्या ग्रंथांत कितें सांगला ताची याद करून दितां . 


यथा बिजांकुरः सूक्ष्मः प्रयत्नेनाभिरक्षितः । 
फलप्रदो भवेत् काले तहल्लोकःसुरक्षितः ।। 


( जशें कोंब येवपी बियेची राखण केल्यार थोड्या दिसांनी तांची झाडां जावन ती 
फळां दितात तशेंच प्रजेचीय बी राखण केल्यार तिचेकडल्यान राजाक खरें वैभव 
मेळटा . ) 

जनावरांच्या ह्या मंडळान सांगिल्ले त्या भासूरक शीवाक पटलें आनी मुखार तांणी 
थारायिल्ले भशेन दर दिसा एक एक जनावर शीवा म्हऱ्यांत येवपाक लागले . ताचेर तो 
आपली पोटपुजा भागोवन घेवपाक लागलो . करता करता एक दीस सोशाचेर वचपाची 

पाळी आयली . 

आपले बायले भुरग्यांक सांगून दुःखान भरिल्ले दोळे घेवन सोसो शीवा म्हऱ्यांत 
वचपाक भायर सरलो . वता आसतना ताच्या मनात विचार आयलो , तशें पळोवंक 
गेल्यार ह्या शीवराजाचो रानांतल्या जनावरांक कांयच उपेग ना . वयल्यान ह्या राजान 
सगळे प्रजेचो जीव काडपाचो , न्हय म्हूण सदांच एका जनावरान आपूण जावन ताचे 
धुंयेंत वचपाचें आनी आपल्याक मारून घेवपाचें . हो कसलो न्याय ? ताचेपरस ताकाच 
ना करून उडयल्यार कशें ? असो विचार ताच्या मनांत येता इतले म्हणसर ताची नदर 
सरभोंवतणी धड बांदून घेतिल्ले एके बांयचेर पडली . ताणे ते बांय म्हऱ्यांत वचून पळयलें 
जाल्यार त्या उदकांत ताका ताचेंच प्रतिबिंब दिसले . ते बरोबर ताचे तखलेंत चक्क करून 
उजवाड पडलो . सोसो खुशालभरीत जावन हांगां थंय उडयो मारपाक लागलो . 

बरो वेळ करून सोसो भासूरक शीवा म्हऱ्यांत पावलो . पळयता जाल्यार शींव 
तांबडोच जावन घुयेच्या तोंडारूच उबो राविल्लो . त्या रागीट तोंड जाल्ल्या शीवाक 
पळोवन थरथरपाचे नाटक करीत सोसो म्हणपाक लागलो , ' महाराज , तुमी म्हजेर रागार 
जाल्यात आसतले , पूण एक सांगतां , म्हाकां हांगां येवपाक वेळ लागलो तातूंत म्हजो 
इल्लोय गुन्यांव ना . खरे म्हळ्यार तुमकां बरी सागवाद मेळची म्हूण हांव म्हजे कुटुंबच 
घेवन हांगां येतालों . पूण येता आसतना वाटेर दुसऱ्या एका शीवान आमकां आडायली 
आनी तो आमकां खंय वता काय म्हूण विचारपाक लागलो . 

खरेंच सांगतां महाराज , आमी ताका खरी खबर सांगना फुडें तो सामको चाळवलो 
आनी म्हणपाक लागलो , आरे ह्या रानाचो राजा हांव आसतना असो कोणूय आलमपेड्ड्यार 
तुमकां आपूण राजा म्हूण सांगता आनी तुमी तें आयकतात ? अशें म्हूण ताणें म्हज्या 
बायले -भुरग्यांक थंयच दवरून घेतलें आनी वयल्यान म्हाकां सांगले , त्या राजाक 
सांग , ' जर तू खरोच जातीचो शीव आसशीत जाल्यार म्हजे वांगडा झगडपाक यो ' . 

सोशान सांगिल्ली खबर त्या भासुरक शीवाक खरीच दिसली . तो रागान आनीकूय 
तांबडोच जावन थरथरपाक लागलो . रागान ताणें सोशाक म्हळे , ' कितें ? तो पिसरूट 
म्हाका अशें म्हणटालो ? तो खंय आसा तें पयलीं सांग , हांव ताचे म्हऱ्यांत वतां आनी 
दाखयतां ताका सारखें . ताका नाच्च करून उडयलोना जाल्यार म्हजें नांव भासुरक 
न्हय ' . 

सोशान वग्गी रावन शीवालें फडफडप पळयलें आनी मनांत बरोच खोशी जालो . 
ताका मुद्दाम तिडावपाक लागून वयल्यान ताणें म्हळे , ' महाराज , पूण ताची धोल तुमचे 
धोलीभशेन जमनीचेर ना . ते धोलीक भोंवतणी दुरीगूय बांदला , खरे सांगतां ताणे 

आपली धोल सामकी किल्ल्या भशेन बांदल्या ' . 

हे सगळे आयकून रागान तांबडो जाल्लो भासुरक म्हणपाक लागलो , ' आरे तू 
कित्याक भियेला ' ? हांव तांका किल्ल्यांतल्यानूच न्हय तर सात पाताळांतल्यान पसून 
सोदून हाडूंक शकता . आरे , अशा शत्रूक सोडपाचें नासता , शास्त्रांत कितें सांगलां तें तूं 
जाणा ? 


जातमात्रं न यः शत्रु रोगं च प्रशमं नयेत् । 
महाबलोहंपि तनैन वृद्धि प्राप्य स हन्यते ॥ 


( दुस्मान आनी उजो हे निर्माण जायना फुडेंच ताचो नाश करपाक जाय . कारण ते 
एकफावट वाडले जाल्यार व्हडल्या व्हडल्या तांक आशिल्ल्यांक पसून काबार करून 
उडयतात . ) 

भासुरकाची ही म्हणणी आयकून जातकच सोशान तांका म्हळे , ' तुमी सांगता तें 
तशें खरें आसा पूर्ण राजनीती शास्त्रातली एक म्हणणी म्हाकां सारखी याद जाता . म्हाका 
दिसता तुमीयबी ती याद करून पळोवची , 

ती म्हणणी अशी आसा 


अविदित्वात्मनः शक्ति परस्य च समुत्सुकः । 
गच्छन्नभिमुरखो नाशं याति वदौ पतुण्डावत् ॥ 


( दुस्मानाची आनी आपली तांक वळखनासतना जो शत्रुचेर चाल करून वता 
ताची गत दिव्याचेर घालून घेवपी भुंगुरल्या भशेन जाता . ) 

अशें म्हणटकच रोखडोच परतो जाग्यार येवन सोशान म्हळे , ' तशें पळोवंक 
गेल्यार ही म्हणणी काय तुमचे सारखिल्ल्याक लागना . खरे म्हळ्यार देवांक पसून जड 
जावपाची अशी तांक तुमच्या आंगांत आसतना तुमचे मुखार त्या गायंडोळाचें काय खरें 
ना ' अशे तरेन सोशान केल्ली तुस्त आयकतकर भासुरक सामको हवेंतूच उडपाक लागलो . 
रोखडोच सोशाक घेवन तो त्या शीवाक सोदूंक भायर सरलो . मात्शे मुखार वतकीर 
पयसुल्ल्यान ती बांय दाखोवन सोशान म्हळे , ' महाराज , तो पळयात , तुमगेल्या दुस्मानाचो 
किल्लो . तुमकां पयसुल्ल्यान पळोवनूच गायंडोळ जावन किल्ल्यांत लिपून रावला दिसता ' . 

सोशाचें उतर आयकना फुडें भासुरकान बेगोबेग वतून ते बांयंत ओणव घालून 
पळयलें . भितर ताका ताचेंच भशेन एक जनावर दिसले . सोशाक झेत दाखोवपी होच तो 


पंचतंत्र 36 


व अशें मनांत येनाफुडें ताणें व्हडल्यान गर्जना केली . तेचवांगडा ते बांयंतल्यानूय 
शीच गर्जना आयकूक आयली . तो आवाज आयकना फुडे तर भासुरकाक सामकेंच 
सलें , की तो शीव गुरगुरता म्हळ्यारूच आपणाक आव्हान दिता . भासुरकाक तें 
शेंच सोसना जालें . ताणें आपली सगळी शक्त एकठांय करून ते बांयंत घालून घेतले . 
वटाक कितें त्या उदकांत गुठल्यो खायत फुगार जावन तो 

बुडून 

मेलो . 
अशे तरेन शक्तीन इतलो ल्हान आशिल्ल्या सोशान बुद्दीच्या बळग्यार भासुरका 
कारक्या रानाच्या राजाक मारून उडोवन आपलोच न्हय तर रानांतल्या कितलेशांच 
नावरांचेय जीव वाटायले . 

ही गजाल करकटकाक सांगून दमनकान म्हळे , ' भाऊ , खरे सांगतां , हावूय बी 
हजे बुद्दीन पिंगलक आनी संजीवक हांचेभितर खात्रेन फूट घालपाक शकता . फकत 
हाकां तुजो आशीर्वाद जाय ' . 

' तू तुगेल्या कामांत जैतिवंत जातलो . ' अशें करकटकान म्हणनाफुडें दमनक रोखडोच 
पंगलका म्हऱ्यांत गेलो आनी ताका पाया पडून ओग्गी उबो रावलो . पिंगलकान ताका 
वचारले , ' दमनका कितें रे ? हांगा तोंड पसून दाखयना मरे तूं ? 

दमनकान जाप दिली , ' महाराज , ह्या संजीवकालागी तुमची इश्टागत जाल्ल्याक 
नामी सगळेच तुमकां पयस जाल्यात अशें तुमकां दिसना ? एक सांगात आमगेलो जर 
गंगा उपयोगूच ना जाल्यार आमी येवपूच कित्याक हांगा ? पूण आतां मात आमच्या 
नाचेरूच संकश्ट येवपाचें आसा , हे कळटकच एक मंत्री ह्या नात्यान हांव ओगी 
विपाक शकलो ना , म्हणूनच हांगा आयला . 

म्हणणीच आसा न्हय 


प्रियं वा यदि वा द्वेष्यं शुभं वा यदि वाङशुभम । 
अपृष्टोडपि हितं ब्रूयात् यस्य नेच्छे त्पराभवत् ॥ 


( जाचो पराभव जावचो न्हय अशें दिसता ताका बरे दिसूं वा वायट , शुभ दिसू 
ताजाल्यार अशुभ , ताणे विचारी नासतनाय आपणे ताच्या हिताचें ताका सांगून उडोवप . ) 

दमनकान मुखार म्हळे , ' हांव तुकां जें कितें सांगतां तें मात संजीवकाक सांगू 
नाका , तो तुमचेर मनांतल्यान खुबूच जळटा . कालूच पळय म्हाकां म्हणटा कसो , 
पिंगलक महाराजाक काडयेचीय अक्कल ना . ताका लागून हांव बेगीनूच ताका मारून 
उडोवन ह्या रानाचो राजा जावपाचें चिंततां ' . 

दमनकाचे उलोवप सोपचें पयलींच पिंगलकान म्हळे , ' ना रे बाबा , म्हाका तरी 

दिसना म्हजो संजीवक अशें केनाय उलयत असो , आनी समज ताणें म्हळेय बी जाल्यार 
जेना हावें ताका अभय दिवन आपलो मानलो तेन्ना हांव ताका कसोच सोडूंक शकचों 


ना . 


म्हणटातूच न्हय 


अनेकदोषदुष्टोडपी कायः कस्य न वल्लभः । 
कुर्वन्नपि - व्यंलीकानि यः प्रियः प्रिय एवं सः ॥ 


( दुयेतांक लागून कुडीक कितलोय त्रास जालो जाल्यार पसून कोणाकूच आपली 
कूड सोडचीशी दिसची ना . तशेंच आपल्याक प्रिय दिसप्यान कितलेय वायट केल्यार 
पसून तो जाय जाय असोच उरता . ) 

' पूण , महाराज , आपल्या वायटाचेर आसप्यांकूय तुमी आपलोच मानतले ? ' अशें 
दमनकान विचारीना फुडें पिंगलकान म्हळे , ' बाबारे ... 


उपकारिषु यः साधुः सुधुत्वे तस्य को गुणः । 
अपकारिषु यः साधुः स साधुः सदिरुच्यते ॥ 


( आपल्याचेर उपकार करप्याकडेन जो बरे तरेन वागता ताच्या बरेपणाक कितें 
अर्थ आसता ? आपलें वायट करप्याकडेन पसून जो बरो वागता तोच खरो साधू , 

अशें 
सज्जन म्हणटात . ) 

दमनकान म्हळे , ' महाराज , तुमगेले हे तत्वज्ञान एखाद्या साधुच्या तोंडांत सोबता . 
राजाच्या न्हय . राज्य मेळोवपा खातीर अशा तण खावपी संजीवकाल्या नादाक लागून 
तुमगेलें शुरपण शेणपाक लागला . राज्य आनी नोकरांचेर तुमची सारकी नदर ना . ताका 
लागून तुमगेले सगळे नोकरूय तुमकां सोडून वचपाक लागल्यात . हे अशेंच चलत 
रावलें जाल्यार म्हाकां तुमच्या राज्याचें कांयच खरे दिसना . तेन्ना आजूनय सांगतां , तुमी 
ह्या संजीवकाचो नाद सोडात . एका भिकुणाच्या सांगतान राविल्ले उयेक गरजे भायर 
आपलो जीव कसो व्हगडावचो पडिल्लो , तें खबर ना तुमकां ? 

' ना रे बाबा , तो कसो ' ? अशें पिंगलकान विचारतकूच दमनकानूय , ' आयकयात 
तर ... ' अशें म्हणून सांगपाक सुरवात केली . 

णववी काणी 


दुश्टाची इश्टागत करता तो 
गरजेभायर जीव व्हगडायता 


एका राजाल्या शयन महालांत पलंगावयल्या गादयांमदी मंदसर्पिण नांवाची एक 
धवीच उय रावताली . सदांच रातीकडेन राजा गादयेर न्हिदतकच ती ल्हव ल्हव राजाल्या 
आंगाक चाबताली आनी राजाले रगत पियेवन आपले पोट भरताली . 

एक दीस ते गादये भितर अग्नीमूख नांवाचो एक तटट्टीत भिकूण शीरलो . ताका 
पळयनाफुडें उयेन ताका भायर काडपाच्यो खटपटी सुरू केल्यो . पूण भिकूण कसोच 
आयकुपाचे तयारेंत नाशिल्लो . तरेतरेच्यो विनवण्यों करूनय तो थंयच रावपाक सोदपाक 
लागलो . ताणें उयेक म्हळे , ' बाये , घरा आयिल्ल्या सोयऱ्याक देव मानप अशेंच आमचे 
धर्मशास्त्र सांगता न्हय ? हांवे आयज मेरेन सामकें रूच नाशिल्लें कितलेशांच लोकांचें 
रगत पियेवन पळयलां , दुष्ट मनशाचे कोडू रगत तोंडाक लावन पळयला , कोपी मनशाच्या 
तिखट रगताचीय बी रूच हावें पळयल्या . इतलेंच न्हय तर बायजण मनशाच्या आंबट 
रंगताचो सुवादूय हावें घेतला . पूण गोडशें खावन खावन जाची कूड पोसल्या अशा 

एखाद्या राजाल्या रगताची रूच पळोवपाची वान्सा मात उरल्या . ती पुराय करपा 
म्हूण हांव हांगा आयला . तेन्ना आयची रात म्हाकां तूं हांगा रावपाक दी . बाये , 
जावं वा भिकारी जावं दर एकल्याक बरें खावचें , पियेवचे अशें दीसताच न्हय ? ' 

जशें ... 


रंकस्य नृपतेर्वापि जिव्हासौख्यं समं स्मृतम् । 
तन्मात्रं च स्मृतं सारं यदर्थं ययते जनः ॥ 


राजा आसूं वा भिकारी सगळ्यांक जिबेच्यो रूची सारख्योच आसतात . । 
संवसारांत जिबे इतके दुसरें कितेंच म्हत्वाचे ना . लोक इतले कश्ट जिबे खातीख 
करतात . ) 

अशे म्हणून अग्नीमुखान उयेक सांगलें , ' बाये , हांव खंय म्हण्टां हांव पयों 
पियेतां म्हूण ? जाय जाल्यार तूं पयलीं राजाचे रगत पिये आनी मागीर हांव तो 
म्हऱ्यांत वतां . मागीर जालें तर ? ' अग्नीमुखाच्या उलोवण्याचेर मंदसंर्पिणीचो विस्वा 
बसलो . आनी तिणे बायलां सभावा भशेन ताका लिपून रावपा खातीर पलंगाचो रु 
कोनसोय दाखयलो . 

सदांभशेन राजा येवन पलंगाचेर आड पडला मात , ताका पळयना फुडें भिकुण 
जिबो चाटपाक सुरवात केली . आपणे मंदसंर्पिणीक दिल्लं उतर तो विसरलो आनी ल्हव 
वचून राजाले मांडयेक कडकडून घांस काडलो . सभाव म्हण्टात तो केन्नाच बदलना . 

म्हणटात न्हय ... 


स्वभावो नोपदेशेन शक्यते कर्तुमन्यथा । 
सुतप्तमपि पानीयं पुनर्गच्छति शीतताम् ॥ 


( स्वभावाक कितलोय उपदेश केलो म्हूण तो बदलना . जशें बरे तरेन तापयि 
उदक परतें थंड जाताच . ) 

जशी सुण्यां शेपडी वाकडी ती वाकडीच उरता , अग्नीमुखान काडिल्ल्या घासा 
लागून राजाक सूय तोपिल्ले भशेन जाल्लें , ताका लागून तो कच्च करून हातरुणावेल्य 
उठलो आनी ताणें म्हालाच्या दारार राखण करपी नोकराक भिकूण सोदून काडपा 
हुकूम दिलो . नोकरान भिकूण सोदपाक लागून पलंगावेलीं हांतरुणां पांगरुणां फाफुडल 

शार भिकूण आपणाचेर आयिल्ल्या प्रसंगाची जाणीवकाय जावन परतो पलंगा खाचीन 
चून लिपून रावलो . इतल्यान नोकराची नदर पांगरुणाक चिकटून राविल्ले मंदसर्पिणीचेर 
डली . आनी हीच ती उय महाराज चाबिल्ली अशें मानून नोकरान उयेक चिड्डून मारली . 

ही गजाल सांगून दमनकान पिंगलकाक म्हळे , महाराज , तापिल्ल्या लोखणाचेर 
दक पडल्यार ताची वाफ जावन तें नाच्च जाता , पूर्ण स्वाती नकेत्राचो एक थेंब लेगीत 
यतिले एके शिंपयेंत पडलो जाल्यार ताचो मोती जाता . वायट आनी बरे संगतीचो 
रिणाम असो जाता . तेन्ना म्हजी तुमकां विनवणी आसा की , ह्या संजीवकाची आमच्या 
ज्याक कांयच गरज ना . तेभायर ह्या कपटी आनी आयतें खावपी संजीवकाल्या 
गातान तुमी फुडाराक तरी रावनाकात . आपले वळखीच्या लोकांक पयस करून 
यसुल्ल्या लोकांक जो लागी करता ताचेर ककुदद्रुमा भशेन पाळी येता आनी ताचो 
शि जाता . 

' तो आनीक कसो रे बाबा ? 
पिंगलकाक दमनकान अशें विचारीना फुडें दमनकान सांगपाक सुरवात केली ... 

धावी काणी 


आपल्यांक सोडून दुसऱ्यांक धरता 
तो दोगांय कडल्यान मार खाता 


एका रानांत एक कोलो रावतालो . सावज सोदपाखातीर भोंवतां भोंवतां अ 
रातीर तो एका गांवांत पावलो . लिपत लिपत तो एका घराच्या पोरसांत गेलो . तें छ 
एका रंगकाऱ्याचें आसलें . ताच्या घराचे देगेक कितलीशींच रंगाची लातां उक्ती आशिल 
तीं लातां पळोवन तो कोलो सामकोच आबूज जालो , आनी हेवटेन तेवटेन नाचपा 
लागलो . नाचता नाचता तो थंयच उक्त्या आशिल्ल्या एका निळ्या रंगाच्या लात 
पडलो . कोलो सामको भिलो . ताच्यान कशेंच भायर येवपाक जायना जालें . निमणे । 
तरेचे यत्न करून जेन्ना कोलो लाता भायर आयलो तेन्ना तो सामको निळोच जालं 
गावंच्या सुण्यांची नदर चुकोवन ल्हवू ल्हवू तो रानांत वचपाक लागलो . 

दुसरे दिसा सकाळी त्या रानांतली सगळी वाघ , शीव , लांडगे अशी जनाव 
निळ्या कोल्याक पळोवन भियेवन पयस वचपाक लागली . वतां वतां तीं आपस 
उलोवपाक लागली , की कोण आसूं येता हे जनावर ? दिसपाक तशें तें ल्हान दिसत 

पूण एखाद्री ताची तांक व्हड आसूयेता . फाल्यां तें आमकां मारूनय उडोवंक शकता , 

म्हणतात न्हय ... 


न यस्य चोष्टितं विद्यात् न कुलं न पराक्रमम् । 
न तस्य विश्वसेतू प्राज्ञो यदीच्छेत् श्रियमात्मनः ॥ 


ज्या शाण्याक आपणे सुरक्षीत रावपाचे अशें दिसता ताणें जांची वागपाची 
रीत , कूळ आनी तांक खबर ना तसल्यांच्या आदारान केन्नाच रावप ना . ) 

अशें म्हणून रानांतली जनावरां पळून वचपाक लागतकर निळ्या कोल्यान तांची 
चलिल्ली धांदळ पळयली आनी हीच बरी संद अशें म्हणून जनावरांच्या अज्ञानाचो 
फायदो घेवपाचें थारायलें . ताणे त्या जनावरांक आफोवन म्हळे , ' बाबानो , अशें पळून 
कित्याक वतात , मात्शे रावात आनी हांव कितें सांगतां तें आयकयात . ह्या रानांतल्यां 
जनावरांक राजा नाशिल्ल्यान कालूच ब्रह्मदेवान म्हाका तयार केला , आनी म्हजें नांव 
ककुद्रुम अशें दवरला . सर्वांतूच राज्याभिषेक करून ह्या रानाचो राजा म्हूण ताणें म्हाका 
हांगा धाडला . 

ताच्या ह्या उलोवपाचेर शीवासयत हेर सगळ्यां जनावरांचो विस्वास बसलो 
आनी ताका लागून रानांतली सगळी जनावरां ताचे सेवेक लागली . 

त्या जनावरां भितर शीवाक ताचे प्रधानपद मेळ्ळं आनी दिसाक दोन फावट 
अशें दर दिसा ताणें ताजें मांस ककुदद्रुमाक दिवपाचे अशें थारले . वाघान रक्षक जावन 
ताचे रक्षण करपाचें तशेंच मांस खावन जातकच तोंडांत उडोवपाक ताणें सदांच ताका 
विडो हाडून दिवपाचे थारले . तर लांडगो दाराचेर रावन द्वारपालाचे काम करपी जालो . 
अशे ताचे दीस पासार जाताले . वाघ , शीव , लांडगो ही शक्तीमान जनावरां आपली 
सेवा करतात तें पळोवन ककुदद्रुम सामकोच भुल्लुसलो आनी आपल्याच सोयऱ्या 
दायांक तुच्छ मानपाक लागलो . तशें पळोवंक गेल्यार ताचे वांगडच्या कोल्यांनी 
वळखिलें , पूण आमच्याच जातवाल्याक रानाचो राजा जावपाचो मान मेळ्ळा न्हय , 
आनी तो सोडप कित्याक अशें चिंतून ते वग्गी राविल्ले . पूण जेन्ना तो आपल्यांकूच पयस 
करून आपूण मिरोवपाक लागला आनी पयसुल्ल्यांक लागी करपाक लागला अशें 
तांच्या लक्षांत आयलें तेत्रा मात ताचे पितळ उक्तं करपाचे ताणी थारायलें . ते सगळे 
कोले एकठांय जावन पयस उबे रावले आनी कूय -कूय करपाक लागले . हेवटेन निळो 
कोलो वाघ , शीव हांचेमदी बशिल्लो आसतनाच ताच्या कानाचेर ही कूय पडली आनी 

सभावा भरशी ताणेय बी आपणालें तोंड वयर करून कूय - कूय करपाक सुरवात केली . 

ताचे हे कुयेनूच ताचो घात मारलो . ताचें खरें रूप ते कुयेन उक्तं केलें , आनी 
इतले दीस ताची सरबराय करपी जनावरां एकामेकांक म्हणपाक लागलीं , ' आरे , हो तर 
फालतू कोलो मरे ! हाणें आमकां बरी शिंगां लायली आनी आमीय बीन हाची बंडला 
खरीच मानून हाचे सेवेक जुंपले ' , अशें म्हूण ती सगळी जनावरां एक जावन त्या 
ककुदद्रुमाचेर तुटून पडली आनी खिणा भितर ताणी ताका नाच्च करून उडयलो . 

ही गजाल पिंगलकाक सांगून दमनकान ताका म्हळे , ' म्हणून हांव सांगतां , तुमी 
त्या संजीवकाच्या धोंगाक फसूं नाकात . हांव जाल्यार म्हणटां , तुमी त्या तण खावपी 
कपटी संजीवकाक बेगोबेग यमागेर धाडून तुमची तकली थंड करात ' . 

' आरे , पूण दमनका , संजीवक खरेंच म्हज्या वायटार आसाच कित्यावेल्यान ' ? 
असो प्रस्न पिंगलकान करीना फुडें दमनकान म्हळे , ' हे पळयात , तो जें कितें उलयता तें 
हावें तुमकां सांगला . इतलेंच न्हय तर तो चड करून आजूच तुमकां मेळूक येतलो , तेन्ना 
ताचेकडेन बरेभशेन पळयात , ताचे तोंड आनी दोळे तुमकां तांबडेच जाल्ले दिसतले , 
ताच्यो नाका पुडयो थरथरतल्यो , आतां इतले पुरावे मेळटकच जर तुमी ताका मारीनासतना 
दवरलो जाल्यार तुमचे नशीब आनी तुमी . हांव तरी आनीक आनीक कितें सांगतलों ? 

अशें तरेन पिंगलकाच्या मनांत वीख कालोवन दमनक जो गेलो तो बद्द रानांत 
तण खावपी संजीवकालागी पावलो . ताका येवकार दिवन संजीवकान म्हळे , ' आब्बा ! 
आयज कितलेशांच दिसांनी म्हजे म्हऱ्यांत येवन तुवें म्हाकां धन्य केलो . 

म्हणणीच आसा न्हय 


ते धन्यास्ते विवेकशास्ते सभ्या इह भूतले । 
आगच्छन्ति गृहे एषां कार्यार्थं सुदृदो जनाः ॥ 


( आपले काम सादोवपा खातीर जाच्या घरां सोयरे , इश्ट आनी हेर लोक येत 
रावतात तेच लोक ह्या संवसारांत विवेकी , धन्य आनी सभ्य आसतात . ) 

अशे तरेन पिंगलकान येवकार दितकर , तोंड वांकडे करून दमनकान म्हळे , 
' आरे इश्टा , जाची जीण आनी फुडार सगळेच धनया हातान आसता तो नोकर सुखान 
कसो रावतलो ? असो नोकर जितो आसूनय मेल्लेभशेनूच आसता ' , 

जशें 

जीवन्तोहंपि मृता पञ्य श्रुयन्ते किल भारते । 
दरिद्रो व्याधितो मूर्खः प्रवासी नित्य सेवकः ॥ 


( दरिद्री , दुयेंतान पिडिल्लो , मूर्ख , भोवडेकार आनी सदांच सेवेन बुडून गेल्लो 
नोकर हे पांचूय जाण जीते आसले तरीय मेल्ले भशेनूच आसतात . ) 

अशें महाभारतांत म्हळां तें खरेंच आसा , इतलेंच न्हय तर . 


सेवाश्ववृत्तिराख्याता यैस्तैर्भिथ्या प्रजल्पितम् । 
स्वच्छंदं चरति श्वात्र सेवकः परशासनात् ॥ 


( नोकरेक श्वानवृत्ती म्हणटात , पूण ते योग्य न्हय . कारण सुणो आपले इच्छेन 
हेवटेन तेवटेन भोवूक शकता , पूण नोकराक मात धनी सांगता तशेंच वागचे पडटा . ) 

संजीवकान विचारले , ' आरे , पूण तूं कितें सादोसुदो नोकर न्हय . तू राजालो 
नोकर आसा आनी तातूंतय मंत्री . तेन्ना तुका अशें कश्टी जावपाची गरज ना ' . 

दमनकान आनीकय आंबट तोंड करुन म्हळे , ' आरे बाबा , हांव राजालो नोकर 
आसा म्हणूनूच चड कश्टी आसां . राजाल्या नोकराचे नशीब राज्याल्या मनासुवादीन 
आसता . ते ताका जाय तशें तो आरतून परतून उडोवंक शकतात . आतां तुजेंच पळय 
न्ही , व्हडलो मोग दाखोवपी महाराज तुजी कांयच चूक नासतना आयज एकदम तुज्या 
जीवार उठला . हो कसलो न्याय सांग पळोवंया ? 

दमनकाच्या अशा उलोवण्यान सामको धक्को बशिल्या संजीवकान ताका विचारले , 
' कितें ?, महाराज म्हजो जीव घेवंक सोदतात ? अशे हांवे केला तरी कितें रे बाबा ? ' 

दमनकान म्हळे , ' आरे बाबा आयक , राजान आनी पावसान केन्नाय झोडून 
काडल्यार ताची कागाळ कोणाकडेन करप ? तांच्या मनांत आयलें जालें ! आतां हेच 
पळय , म्हाका महाराजान सांगलां तुमकां सगळ्यांक व्हडली मजलस दितलों . 
लागूनच हांव आतां हे तुमकां सांगपाक आयला . खरे तर हांव राजालो मंत्री , ताणे 
सांगिल्ली खबर हांवे भायर फोडप हे योग्य न्हय हे म्हाकाय खबर आसा , आमचे 
धर्मशास्त्यबी असले करणेक पाप म्हणटा 


ताका 


यो मन्त्रं स्वामिनो भिन्धात्साचिन्हे सान्नियोजितः । 
स हत्वा नृपकार्यं तत् स्वयं च नरकं व्रजेत् । 

( जो मंत्री धनयाचे गुपीत भायर फोडटा तो राजाच्या कामाचे तर घट्टण करताच , 
पूण ताचेवांगडाच तो आपूणय नरकांत वता . ) 

तेन्ना आरे इश्टा संजीवका , तशें पळोवंक गेल्यार हावें तुकां हे गुपीत सांगपाक 
नाका आशिल् , पूण कितें जाला जाणां ? तूं म्हजेर पातयेवन पिंगलक राजा म्हऱ्यांत 
पावला आनी ताचो इश्ट जाला देखून तुजेर आयिल्ल्या संकटाची जाणीव तुकां दिवप हे 
म्हजें कर्तव्य आसा अशें म्हाकां दिसले . तेच खातीर आयज हांव तुजे कडेन आयला ' . 

' आरे , पूण राजा पिंगलकाच्या मनांत आयिल्लो हो विचार पयस करपाचो तुवें 
कितें तरी यत्न केलो हयरे ? 

असो संजीवकाचो प्रस्न कानाचेर पडनाफुडें सामको सादो भोळो जावन दमनकान 
ताका म्हळे , ' आरे , तुकां अशें दिसता की हावें तांका कांयच सांगूक ना म्हण ? तांका 
हावें हरतरेन समजावपाचो यत्न केलो . पूण ते म्हाकां म्हणपाक लागले , ' आरे दमनका , 
तो संजीवक कितलोय जालो जाल्यार तण खावपी आनी आमी मांस खावपी , तेन्ना 
अशा जनावरा कडेन आमी इश्टागत जोडप हेच खरे म्हणल्यार सारकें ना . आनी 
एकफावट कोणूय दुस्मान जालो म्हणटकच ताका आपली बूंव दिली जाल्यार पसून 
ताचो नाश करप हातूंतच शाणेपण आसता ' . अशें ताणें म्हणटकर हांव आनी आनीक 
कितें उलयतलों , तूच सांग पळोवया ? 

संजीवकान म्हळे , एका अर्थान पिंगलक म्हणटा तेंय फट न्हय . ताचेकडेन 
इश्टागत केली ही म्हजाच चूक जाली . 

म्हणणीच आसा न्हय 


ययोरेव समं वित्तं ययोरेव सम कुलम् । 
तयोर्मेत्री विवाहश्च न पु पुष्टविपुष्ट्योः ॥ 


( इश्टागत वा सोयरीक सारखीच अर्थिक स्थिती वा तोलामोलाचें 

कूळ 
आशिल्ल्यांकडेनूच जावंक शकता . कूळ आनी अर्थिक स्थिती जांची सारखी ना तांचेमदी 
ही इश्टागत वा सोयरीक जुळोवन येवपाक शकना . ) 

पिंगलकान सांगिल्ले आयकून दमनकान सामको साळसूद जावन म्हळे , ' तू एक 
फावट महाराजा फुड्यांत येवन तुज्या उतरांनीच तांचो राग घालय पळोवया . ' 

संजीवक सामको निर्शवन म्हणपाक लागलो , ' दमनका आता ताचो कायूंच 
उपेग जावचोना . 

आरे रागक कितें कारण आसता . म्हण कळले जाल्यार ते कारण पयस करून 
राग ना करपाक जाता पूण कायूंच कारण नासतना फकत मत्सरान जो रागार जाता ताचें 
समाधान कशे करप . ? 

तेन्ना दमनका , हांवे पिंगलकाक कितलेय सांगपाक पळयल्यार पासून तो 
आयकुपाचो ना , आनी दूसरे म्हळ्यार एख्याद्रे ताचें मन बदललंय बी जाल्यार क्रथनक 
नांवाच्या सज्जन उंटाक कपटी कावळो आनी हेर इश्टांनी कशें काबार केलें तशेच 
पिंगलकाचे कान फुकपी ' दुश्टग्रह ' आयज नाजाल्यार फाल्यां तरी म्हाकां काबार केलेबगर 


रावचेनात ' . 


काबार केल्ल्या क्रथनकाची आनीक कसली गजाल अशे दमनकान म्हणनाफुडे 
संजीवक सांगपाक लागलो , 


2 


आयक ... 

अकरावी काणी 


दुश्टांच्या उलोवण्याचेर भुलता 

तो तोंडघशी पडटा 


ह्नएका रानांत मदोत्कट नांवाचो एक शीव रावतालो . ताचे भोंवतणी चित्तो 
कोलो आनी कावळो असो ताचो शिष्यपरिवार रावतालो . एक फावट हो शीव आपणाल्य 
शिष्य मंडळाक घेवन रानांत भोंवतना ताका एक उंट दिसलो . खरे जाल्यार तो उं 
आपल्या तांब्यातल्यान चुकिल्ल्यान आबूज जावन हेवटेन तेवटेन भोवपाक लागिल्लो 
मदोत्कट शीवान हाचे पयलीं उंट केन्नाच पळोवंक नासलो . ताका लागून ताणें आपल्य 
शिश्यांक विचारले , ' बाबारे , हो प्राणी कोण आनी तो खंय रावता ? लोकां आदारान 
गांवांत रावता कांय रानांतूच रावता ? 

कावळ्यान म्हळे , ' महाराज हाका उंट म्हणटात . हो गांवांत मनशां भितर रावत 
आनी मनशाली वजी हाडपा -व्हरपाची कामां तो बेस बरी करता . खरे म्हळ्यार हाचे 
मास सामकें रुचीक लागता . तुमी हाका मारल्यार फुडले तीन चार दीस आमच्या 

सागवादाची कांयच चिंता करपाक नाका ' . 

मदोत्कटान म्हळे , ' कावळेबाब तुकां खावपा -पिवपा बगर कांयच सुचना काय 
कितें रे ? आरे , तो आपल्या सोयऱ्यां भितरल्यान चुकून हांगा आयला , ताका आमी 
अभय दिवपाचे सोडून ताची सागवाद करपाचें चिंतप हे योग्य न्हय . कित्याक काय 
म्हळ्यार 


न गो प्रदानं न महीप्रदानं न चान्नदानं हि तथा प्रधानम् । 
तथा वदन्तीह बुधाः प्रधानं सर्वप्रदानेष्वभयप्रदानम् ॥ 


( गायदान , भूयदान आनी अन्नदान हांचेपरसूय अभयदान हे श्रेष्ठ आसता अशें 
बुदवंत म्हणटात . ) 

मदोत्कटानूच अशें म्हणटकच कावळो , कोलो आनी चित्तो हे ताचे तिगूय शिष्य 
ओग्गी रावले . मदोत्कटान त्या उंटाच्या पिलाक आपले म्हऱ्यांत हाडपाक लायलें . उंट 
मुखार येना फुडें मदोत्कटान ताची खबर घेतली आनी आपल्या वांगड्यां भितर ताकाय 
मेळोवन घेतले . ताणें ताचें नांवूय क्रथनक अशें दवरलें . उंटूय मुखार त्या रानांत पाचवेंचार 
तण खावन निर्भय जावन आपले पोट भरपाक लागलो . हे गजालीन खरी खंत भोगली 
ती कावळो , चित्तो आनी कोलो हांका . ह्या आमगेल्या राजान काय बरे हातान आयिल्ल्या 
उंटाचे मांस खावन आमकांय बी एक दीस बरी मजलस दिवपाक जाताली . पूण ताणें 
नाका आशिल्लं अभय दिवन ओगीच ताका पोसला . 

एक दीस त्या मदोत्कटाचें आनी रानांतल्या एका हतयाचें व्हडलें झूज पेटलें . 
हतयाचो सुळो मदोत्कटाच्या जांगडांत वचून तो जखमी जालो . दुखापत जावन दुयेंस 
जाल्लो मदोत्कट गुहेतूच रावपाक लागलो . मदोत्कट भायर वचना जातकर वांगडीयबी 
ताचेच म्हऱ्यांत घुस्पून उरपाक लागले . एक दीस मदोत्कटानूच तांकां आपोवन सांगलें , 
हे पळयात हांव ह्या अशा जीवान भायर सरपाक शकना . जेन्ना तुमीय हांगाच उरतात 
तेन्ना आता तुमी भायर सरात आनी बरेशें जनावर फटोवन हांगाच म्हजे मुखार हाडून 
दियात . मागीर हांव जुस्त ताची खबर घेतां आनी म्हजे वांगडाच तुमगेलीयबी भूक 


भागयतां . 


मदोत्कटान अशे सांगतकच ताचे वांगडी रानांत वचून जनावरां सोदपाक लागले . 
बरोच वेळ हेवटेन तेवटेन भोवून पसून कोणूच दिसना जातकच कोलो आपल्या दोनूय 
वांगड्यांक म्हणपाक लागलो , " उंटासारखें रुचीक जनावर सामकें हातांत आसतना 

महाराज ताकाच मारून कित्याक खायना म्हूण देव जाणा ' ! 

कावळ्यान म्हळे , खरे म्हळ्यार म्हाकाय बी तशेंच दिसता . पूण म्हाका दिसता 
हांगां महाराजाची धर्मिक वृत्तीच आड येता आसतली . ताणी एक फावट अभय दिला 
न्हय . ताका लागून ते ताचेकडेन सावज म्हूण पळोवंक शकना आसतले ' . 

कोल्यान म्हळे , ' धर्मशास्त्रांत जायते आदार घेवन वाट काडपाक जाता . व्हडले 
आपल्याक धर्मिक म्हणपी पसून आपल्याक जाय तेन्ना जाय तसो धर्मग्रंथाचो आदार 
घेवंक शकतात . हांवूच आतां महाराजा लागी वतां आनी धर्मशास्त्राचोच आदार दिवन 
त्या उंटाच्या पिलाक मारपाक उतर घेतां . 

चित्तो आनी कावळ्याक थंयच दवरून तो कपटी कोलो ल्हवू ल्हवू करून 
मदोत्कटालागी गेलो आनी ताका म्हणपाक लागलो , ' आमी तिगांयनी सगळे रान 
सोदलें , पूण आमकां कोणूच सावज मेळूक ना . आतां आमकांय बी इतली भूक लागल्या 
की हाचे मुखार शिकारेक वचपाची आनी भोवपाची लेगीत शक्त आमच्यांत उरूंक ना . 
तेन्ना उपेग नाशिल्ल्या ह्या उंटाकूच मारल्यार कशें ? कोल्यान आंवडो गिळीनासतना 
आपली म्हणणी मदोत्कटा मुखार दवरली . तसो मदोत्कट सामको तिडकलो , ' कितें 
उलयता रे तू नाका जाल्लं , आरे जाका हांवें अभय दिला ताकाच हांवें मारून खावप ? 
धर्मा भायलें अशें हें वागप म्हजेकडल्यान जीव गेल्यार पसून जावचें ना ' . 

कोल्यान नमळायेन म्हळे , ' तुमचे भशेन आशिल्ल्या धर्मिक राजाक हांव धर्माभायर 
वागपाक लायन तरी कसो ? पूण एक मतींत धरात , जर महाराजाचो जीव भुकेन वचपाक 
लागलो हे पळोवन स्वामी भक्त उंटानूच जर अशी आपली इत्सा उक्तायली आसत 
जाल्यार आनी ताची ती इत्सा पुराय करपाक जर हांवें आनी चित्त्यान ताका मदत केली 
जाल्यारूय बी तुमी तागेलें मांस खावचे नात ? तुमी जर अशें केलें जाल्यार एका 
निश्ठावंत सेवकाची पवित्र इत्सा तुमी पुराय केल्ल्याचे श्रेय तुमकां फाव जातलें . आनी 
धनयाचो जीव वाटावपाचे धर्मकार्य ह्या उंटाकडल्यान घडिल्ल्यान ताकाय बी मरतकर 
स्वर्ग मेळटलो ' . 

भुकेन जीव सामको लागी आयिल्ल्या मदोत्कटान म्हळे , ' हे पळय , जर अशेतरेन 
हे काम धर्माक धरून जातले आसत जाल्यार हांव आनंदान ताचें मांस खायन . कितेंय 
जालें जाल्यार ह्या बाबड्या क्रथनकाचेर अन्याय जावपाक फावना . ताची स्वर्ग मेळोवपाची 
इत्सा जर पुराय करपाची संद म्हाका मेळटा जाल्यार ताचे मांस खावपाक हांव तयार 
आसां ' . 

मदोत्कटाची तयारी पळोवन पाताळयंत्री कोलो आपल्या वांगड्यां म्हऱ्यांत 
वचून तांच्या कानांत फुतफुतलो आनी तांका घेवन पयस रानांत क्रथनका म्हऱ्यांत 

लो . 

क्रथनका म्हऱ्यांत रावन कोल्यान म्हळे , ' कितें करपाचें कांयच सुचना , भुकेन 
जीव वचपाक आयिल्ले मदोत्कट महाराज आतां निमाण्यो घटका मेजपाक लागिल्ले 
आसात , आतां खरी हीच आमगेले सेवेची वेळ आसा . आमी तांकां तांच्या म्हयांत 
वचून सांगपाक जाय कि आमकां मारून खायात आनी तुमचो जीव वाटायात . मदोत्कट 
महाराज काय आमी म्हळे म्हूण रोखडेच आमकां मारून खांवचे नात , पूण आमी तांका 
म्हणिल्लें उरतलें न्हय . 

म्हण्टात न्हय 

' वचने की दरिद्रयता ! तशें उलोवपाक आमी फाटल्यान कित्याक रावया ' 
कोल्याची हीं उतरां आयकना फुडें बरें चिंतून मागीर चवगूय जाण मदोत्कटा म्हऱ्यांत 
गेले आनी ताचे मुखार दिमी घालून तांच्या पाया पडले . 

सगळ्यांत पयलीं कावळ्यान ताका म्हळे , ' फाटले चार दीस हांव पळयतां 
तुमगेल्या पोटांत इल्लं लेगीत मांस वचूंक ना , ताका लागून तुमी सामके मोव जाल्यात , 
तेन्ना आनीक चिंतनासतना तुमी म्हाका मारून खायात आनी तुमगेलो जीव सांबाळात . 
तातूंत म्हजेंय भलें जातले कारण 


स्वाम्यर्थे यस्त्यजेत् प्राणान् भृत्योह्नभक्तिसमन्वितः 

परं पद्माप्नोति जरामरणवर्जितम् ॥ 


( जो सेवक आपल्या धनया खातीर भक्तीन जीव दिता तो जाणटेपण आनी मरण 
हातूंतल्यान मेकळो जाता . ) 

कावळ्यालें उलोवप पूर्ण जावचे पयलींच कोल्यान ताका कुशीक काडलो आनी 
ताणें शीवाकडेन पळोवन म्हळे , ' महाराज , ह्या कुस्कुटा भशेन आशिल्ल्या कावळ्याक 
खावंन तुमचे पोट तरी कशें भरतलें ? ताचे परस म्हाकाच खावंन म्हाकां पुण्य तरी 
मेळोवंक दियात . 

कोलो उलयता आसतनाच मदींच ताचे उलोवप आडावन चित्त्यान म्हळे , ' महाराज 
तुमकां खरे सांगू , कावळ्याक मारून खाल्लो म्हण तुमगेल्या पोटांत रडपी कावळे काय 
थारचेनात आनी हो कोलो तर तुमचे भशेनूच नाखटान शिकार करपी आशिल्यान तुमी 
ताका खावप योग्य जावचे ना . तेन्ना हांव सांगता तुमी म्हाकाच मारून खायात . खरे 
जाल्यार 

मृतानां स्वामिनः कार्ये भृत्यानामनुवर्त्तिनाम् । 
भवेत्स्वर्गेहंक्षयो वास्तः कीतिश्च धरणीतले ॥ 


( जो नोकर धनयाचे काम करतना वा धनयाची आज्ञा मानतना मरता ताका 
स्वर्गांत कायमचो जागो मेळटा . ) 

अशेंच म्हणटात आनी म्हणूनच हांव म्हणटां म्हाका स्वर्ग मेळोवन दिवप 
तुमच्याच हातांत आसा . 

कावळो , चित्तो आनी कोलो हाणी जीव दिवपाची तयारी दाखोवनूय मदोत्कटान 
काय तांकां मारून खावंक ना ... म्हाकां तर ताणी अभय दिवनूच वयर काडला , तेन्ना 
म्हाकां काय महाराज खावपाचे ना , अशें चिंतून क्रथनक उंटूय मुखार सरलो आनी ताणे 
शीवाक म्हळे , ' महाराज , हो चित्तो तरी किते ? तोयबी तुमचे भशेनूच नाखटान शिकार 
करपी , तेन्ना तुमी ताकाय मारून खावप कशें योग्य जातलें ? तेन्ना महाराज , तुमीं 
म्हाकांच मारून खायात आनी कायमचो मोक्ष दियात . ' 

क्रथनकाचे उलोवप सोंपता थंयच आसा , कोलो आनी चित्तो हाणीं क्रथनकाच्या 
आंगार झडप घाली आनी खिणाभितर ताका मारुन उडयलें . 

ही गजाल सांगून संजीवकान दमनकाक म्हळे , ' आयक रे बाबा , तुवें सांगिल्ले 
भशेन जरीय हांवें पिंगलकाक समजावन ताच्या मनांत म्हजेविशीं जाल्लो गैरसमज पयस 
केलो जाल्यार पसून ताचे भोंवतणी वावुरपी ताचे वांगडी खंयच्याय कारणान परतें ताचें 
मन बदलून म्हजो घात मारूंक शकतात . तेन्ना म्हाका जाल्यार दिसता पिंगलका 
म्हयन परती इश्टागत करपाक खरेलोच कांयच अर्थ ना . 

म्हणणीच आसा न्य 


गृध्राकारोहंपि सेव्यः स्यात् हंसाकारैः सभास्तदैः । 
हंसाकारोहंपि सन्त्याज्यो गृध्राकारैः स तैनृपः ॥ 


( जेन्ना आपले भोंवतणी आशिल्ले वांगडी हंसा भशेन आसतात तेन्ना गिधाडा 
भशेन आशिल्ल्या राजालो सेवक जावन रावपाक पसून काय हरकत ना . पूण राजा जरी 
हंसाभशेन आसलो आनी आपले बरोबरीन वावुरपी वांगडी जर गिधाडाभशेन आसत 
जाल्यार अशा राजाचे सेवेक रावप योग्य न्हय . ) 

ते भायर आरे दमनाका , असले दुश्ट म्हळ्यार खरेले विखारी सोरोपूच मरे ! 
म्हणटातूच न्हय 

अहो खलभुजग्डःस्य विपरितो वधक्रमः । 
कर्णे लगति चैकस्य प्राणैरन्यो वियुज्यते ॥ 


ह्या दोगांयलें 


( आरे अशा दुश्ट सोरपांची दुसऱ्याक मारपाची तराय एक भशेनूच आसता . ते 
डूख एकल्याच्या कानाक करतात आनी मारून मात दुसऱ्याकूच उडयतात . ) 

संजीवकाचे हे उलोवप आयकता आसतना दमनक चिंतपाक लागिल्लो , की जर 
खरेलेंच 

झूज पेटलें आनी तातूंतल्यान एकल्याच्या जरी मनांत हांवें तांचे 
पेटयलां म्हूण दुबाव आयलो जाल्यार म्हजे काय खरे ना . ताचेपरस संजीवकाक पयस 
खंयच्याय दुसऱ्या रानांत वचपाक सांगपूच चड बरें अशें चिंतून तो संजीवका म्हऱ्यांत 
येवन म्हणपाक लागलो , ' संजीवका , म्हाकां जाल्यार दिसता तूं पिंगलक महाराजा पसून 
आपणालो जीव वाटावपाचें चिंतता जाल्यार खंयच्याय पयसुल्ल्या रानांत वच पळोवया ' . 

संजीवकान म्हळे , ' दमनका , तुकां कितें दिसता हांव पयस गेलों म्हूण परिस्थितीत 
काय बदलपाची ना . कित्याक काय म्हळ्यार 


महंता योहंपराध्येत दूरस्थोहंस्मीती नाश्वसेत् । 
दीर्घो बुध्दिमतो बाहू ताभ्यां हिंसति हिंसकम् ॥ 


( एक फावट व्हडलो अपराध केलो म्हण्टकच पयस रावलो म्हूण तो सुरक्षीत 
उरता अशें ना . कित्याक म्हळ्यार व्हडल्या बुदवंताले हात पयस मेरेन पावतात , आनी 
ताका लागून ते अपराध्याक मारपाक शकतात . ) 

तेन्ना दमनका समज म्हाकां पिंगलका म्हऱ्यांत झगडी करता आसतना मरण 
आयल्यारूय जाता . पूण हांव पळून दुसऱ्या रानांत वचचों ना . 

संजीवक आतां पिंगलका म्हऱ्यांत झगडी करपाकूच पेटला हे समजना फुडें ताणे 
हो निर्णय बदलचो म्हूण दमनकान ताका म्हळे , ' इश्टा , हांव सांगता तें तूं आयकतलो ? 
पळय , तूं असो ताकतिकेन कसलोच निर्णय घेवंक नाका . कारण तुकां जाचे वांगडा 
झुजपाचें आसा त्या शत्रुची तांक जाणून घेवनच ताचेवांगडा झगडपाचें कांय ना हाचेविशी 
निर्णय घेवपाचो आसता . ना जाल्यार इल्ल्याशा सवण्यान जसो दर्याक हारयलो तशें 
जावपाचे ' . 

' तें रे बाबा कशें ? असो प्रस्न संजीवकान विचारलो . तसो दमनक सांगपाक 
लागलो 

बारावी काणी 


सांगूक गेल्यार बरें 
करता आपलेच खरें 


एके दर्यादेगेर टिटवेचें एक जोडपें रावतालें . एकदां टिटवेन टिटव्याक म्हळे , 
' आयकता , आतां तुमी बापूय जावपाचे आसात , ताका लागून बेगोबेग तांतया खातीर 
बरोसो घोंटेर बांदपाचें चिंतात पळोवया ' . 

टिटव्यान म्हळे , ' ह्या दर्या सारको आनीक बरो नितळ जागो तुकां खंय मेळटलो ?. 
इतलो बरो जागो सोडून दुसऱ्या नव्या जाग्यार वचपाची गरजूच कितें ' ? 

टिटवेन म्हळे , ' अशें कितें करतात ? मात्शें चिंतात न्हय , पुनवेक दर्याक केदी 
व्हडली जोरगत येता ती खबर ना ? त्या उदका भरशी म्हजी तांतयां व्हावून गेली 
जाल्यार हांव कितें करूं ? 

टिटव्यान हांसून फकांडां मारून म्हळे , ' तुमी बायलो म्हण्टात त्यो सामक्यो 
दुबावीच हां . आगो आमगेल्या तांतयांक हात लावपाची कोणाची कापाजदाद आसा 


पंचतंत्र 54 


ग पळोवया ? 

ह्या पिटकुल्या संवण्याचे गर्वाचे उलोवप दर्यान आयकलें आनी मुद्दामूच तांतयां 
वोवपाचे थारायलें . ताणें मनांत म्हळे , ' ज्या दादल्याक भायर कोणूच विचारीना ते 
दले आपले बायल -भुरग्यां मुखार अशेच आपल्या व्हडपणाच्यो फटाश्यो मारतात . 
का लागून ह्या टिटव्याचो गर्व देवोवपाकूच जाय , आनी तितले खातीर तरी ताची 
तयां उबारपाकूच जाय . 

मागीर काय दिसांनी ते टिटवेन तेच दर्यादेगेर तांतयां घाली . अशेंच काय दिसूय 
ले . पूनव 

आयली . पुनवेचो दीस आसा हाचे शितीद नाशिल्लं टिटवें जोडपें खाण हाडपा 
तीर भायर सरले . हे वटेन पुनवेचे निमित्त सादून दर्यान आपली ल्हारां लांबयलीं 
नी टिटव्याची तांतयां ल्हारां भरशी व्हावूनय गेली . 

जालें ! घरा येतकच दर्यान आपली तांतयां व्हावयिल्ल्याचे टिटव्या जोडप्याक 
» ळं . आकांतान टिटवेन टिटव्याक म्हळे , ' पळयलें तुमी , तुमकां इतले सांगूनय तुमी 
हजें कांयच आयकूक ना . म्हणूनच आमकां हे भोगले . दुसऱ्यान बऱ्याचें पसून सांगले 
सतना जे आपल्याक जाय तशेंच वागतात तांची गत बडी सोडिल्ल्यान मळबांतल्यान 
येर आदळल्ल्या कासवा भशेन जाता ' . 

' कासवा भशेन , म्हळ्यार कशी ? टिटव्यान विचारतकच टिटवेन आपले रडप 
बयलें आनी सांगपाक लागली 


आयकयात तर 

तेरावी काणी 


वेळेचें दवरता भान 
ताचें जायना केन्नाच लुकसाण 


एके तळयेंत कंबुग्रीव नांवाचो एक कांसव रावतालो . तेच तळयेंत संकट आनी 
विकट नांवाचे दोन हंस पेवपाक येताले . मेळिल्ले फावटी ते कांसवाक देवादिकांच्यो 
काणयो सांगताले . अशे तरेन कासवाली तांचेकडेन बरी इश्टागत जाल्ली . 

एका वर्सा पावस पडलोच ना . ताका लागून कांसव रावतालो ते तळयेचेर 
सामकी सुकपाची पाळी आयली . पेवपाक आयिल्ल्या हंसान ताका म्हळे , ' कंबुग्रीवा हे 
तळयेंत आतां फकत खातरूच तितलो उरला . फाल्यां तातूंतलें उदक सुकून वतकच 
तुजें कितें जातले हाचो आमकां हुस्को जाला . आमगेलें बरें आसा . आमी कितें ' ह्या 
बिळा मारलो खिळा , हुंदीर गेलो दुसऱ्या बिळा ' . हांगा ना जाल्यार आमी दुसरे तळयेर 
वचपाक शकतात न्हय , पूण तूं रे बाबा कितें करतलो ? 

कांसवान म्हळे , ' खरे सांगू हांव केन्नाच फांल्यांचे चिंतना . पूण तातूंतय करून जर 
वेळ आयलोच जाल्यार तुमी एक काम करात , एक बडी घेवन तुमी हांगा येयात . हांव 

बयेचो जुस्त मदलो भाग तोंडांत घट्ट धरून रावतां . तुमी दोगूय जाण बडयेची दोनूय 
का तोंडांन घट्ट धरून म्हजे सयत उडत उडत वचून उदक आशिल्ले तळयेत व्हरून 


स्डात ' . 


हंसान म्हळे , ' वा कांसव बाब ! तुवें बरी युक्त लढयली . पूण एक मतीत धर आमी 
र उडटा आसतना तूं तुजें तोंड मात कशेंच उगडे करू नाका . ना जाल्यार फुकट 
भचेर आदळून मरतलो ' . ' इश्टानो म्हजो हुस्को करू नाकात , ' अशें कांसवान सांगतकीर 
हानी एक बडी हाडली आनी कांसवान ती मदोमद तोंडान धरली . मागीर हंसानी दोनूय 
कां आपले चोचीत धरून वयर झेप घेतली . 

हंसाजोडी बडी तोंडांत घेवन वता आसतना लोक सकयल्यान पळयताले . लोकांक 
कितें आसा म्हूण जाणा जावपाची उमळशीक लागिल्ली . ते एकामेकांक विचारपाकूय 
गिल्ले . तांकां हे हंस तोंडात घेवन चलिल्ले बडयेक कितें आसा तें 

समजून 

घेवपाचें 
शिल्लें . बडी तोंडांत घट्ट धरिल्ल्या कांसवाच्या कानांचेर आपले विशीं चचिल्ली चर्चा 
एली . कांसवाक कशेंच रावू नजो जालें . ' कितें पूण हे मनीस ? हांव कांसव आसां हे 
पून तांकां कळना अशें विचारपाक म्हूण ताणे तोंड उक्तं केलें . ते बरोबर ताचो तोंडाचो 
डये आदार सुटलो आनी तो भंयेर आदळ्ळो . आनी ताचे कुडके कुडके जाले . 

ही गजाल सांगून मुखार टिटवेन टिटव्याक सांगले , ' हे पळयात , त्या हंसानी 
गिल्ले जर कांसवान आयकल्लें जाल्यार ताचो असो शेवट जावचो नासलो . फाल्यांचे 
यजूच कित्याक चिंतप ? म्हजें कितें तें हांव पळोवन घेतां अशें म्हणून सामकेंच बेपर्वा 
रूंक जायना . असोच नशिबाचेर पातयेवन राविल्ल्या बेपर्वा यद्भविण्य नुस्त्याचो जीव 
सो काबार जालो तुमी नकळो ' ? 

' ना गे बाये , तो आनीक कसो ? अशें टिटव्यान विचारीना फुडें टिटवेन म्हळे , 
पारकें आयकयात 


57 / पंचतंत्र 


का 


चवदावी काणी 


धावले नशिबाचे घोडे 
जाल्यार ताचे कित्या वाचून अडे 


एके तळयेंत तीन तरांचे नुस्ते रावताले . अनागत विधाता , प्रत्युत्पन्नमती आनी 
यद्भविण्य अशी ती 

तीनूय नुस्ती आकारान बरीच व्हडली आशिल्ली , पूण त्या तीन नुस्त्यांचे सभाव 
मात तीन तरांचे आसले . अनागतविधाता हो नांवाबशेनूच मुखावेले सगळे जाणपी 
आशिल्लो . ताका लागून जेन्ना मुखार संकट आसा अशें ताका दिसता तेन्ना तो पयलीच 
मनाची तयारी आनी हेर तयारी करून दवरतालो आनी आपूण संकटांतल्यान भायर 
सरतालो . प्रत्युत्पन्नमती अशें दुसऱ्या नुस्त्याचें नांव . ताकायबी संकटा वेळार सारखी 
युक्त येवजताली ताकालागुन तोयबी संकटांतच्यान आपली सुटका करून घेतालो . 
यद्भविण्य मात वेगळेच तरेचो आशिल्लो . तो कित्याचीच पर्वा करीनासतना जे किते 
नशिबान आसा तेच जाता अशे म्हणून ओगी रावतालो . 

एक दिस सांजवेळार गांवातले काय नुस्तेकार दुसरे खंयचेतरी न्हयेवेलें नुस्ते 

गोवन वताले . वता वता तांचेमदल्या एकल्याची नदर ते तळयेंतल्या नुस्त्याचेर 
डली . ताणे दुसऱ्याक अजापानूच म्हळे , ' आब्बा ! पळय तरी तळयेंत केदें व्हड नुस्तें 
भासा तें . दुसऱ्यान म्हळे , ' आसूं थंयच . आतां पयलीच आमकां वेळ जाला . तातूंत 
करून नुस्तेय बरेंच मेळ्ळां . तुकां जाय जाल्यार फांल्या सकाळी तळयेर येवन हे व्हड 
हड नुस्तें पागून व्हरूया . नुस्तेकारांचे ते उलोवप आयकना फुडें अनागतविधाता 
सामको आबुज जावन आपल्या वांगड्याक लागी आपोवन म्हणपाक लागलो , ' आरे 
आता ते मनीस कितें म्हणटाले ते तुमी आयकूक ना , म्हाकां दिसता आमी बेगोबेग 
दुसरे तळयेंत वचूया . फाल्यां ते खरेच आयले जाल्यार जाळ उडोवन ते आमकां 
धरतले . तेन्ना संकश्ट येवचे पयलींच आमी ताचेर उपाय सोदप बरें . म्हणणीच आसा 


न्हय 


अशक्तर्बसिनः शत्रोः कर्तव्यं प्रपालयनम् । 
लिम संश्रितव्योहंथवा दुर्गे न्याया तेषां गतिर्भवेत् ॥ 


( दुस्मान आपलेपरस चड तांक आशिल्लो आसता तेन्ना दुबळ्यांनी एक तर 
थंयच्यान पळ काडप नाजाल्यार एखाद्या किल्ल्याच्या आदाराक वचपूच योग्य ताचे 
बगर जीव वाटावपाचो ताचेकडेन आनीक कांयच उपाय नासता . ) 

अनागतविधात्यान अशे म्हणटकच प्रात्युत्पन्नमतीन म्हळे , ' सारखो उलयलो रे 
बाबा तू ! आमी आयज कशेय भशेन दुसऱ्या जाग्याचेर वचपाकूच जाय . एखादे हो 
आमगेलो जागो आमी सोडून कशे वचपाचे अशेंय बी तुकां दिसता जाल्यार ते योग्य 
न्हय . कारण 


यस्यास्ति सर्वत्र गतिः कस्यात् । 
स्वदेशरागेण हि याति नाशम् । 
तातस्य कुपोहंयनीति ब्रुवाणाः । 
क्षारं जलं का पुरुषाः पिबन्ति ॥ 


( जो संवसारांत खंयूय भोवपाक शकता ताणें मायेक लागून आपल्याच देशांत 
रावून आपली जीण व्हगडावप ना . कशेय जाल्यार बापायन काडिल्ली बांय अशें म्हणून 
क्षुद्र मनीसूच खारें उदक पियेंत रावतात . ) 

प्रत्युत्पन्नमतीन अशे तरेन अनागतविधात्याच्या उलोवण्याक तेंको दितकच 
यद्भविण्य व्हडल्यान हासून म्हणपाक लागलो , ' म्हाकां कळना , तुमी इतले काचाबूल 
कित्याक जाल्या म्हण . आरे नुस्तेकारांनी बरे फाल्यां येवया अशें म्हळे म्हूण ते खरेच 
येतले अशे थोडेंच आसा . आनी तशांतूच जर ते आयले जाल्यार एक मतींत धरात , 
जांचे आयुश्य सोंपला तेच नुस्तेकाराले जाळयेत येतले आनी मरतले . तेन्ना हावें तरी 
थारायला कितल्या फाटल्या पिळग्यांनी राखून दवरिल्ली ही तळी सोडून हांव खंयूच 
वचचो ना ' . 

यद्भविण्याचे हे उलोवप आयकनाफुडें अनागतविधाता आनी प्रत्युत्पन्नमती हे 
दोनूय नुस्ते आपले कुटुंब घेवन दुसरे तळयेत गेले . हेवटेन दुसरे फांतोडेर आदले दिसा 
उलयताले ते नुस्तेकार आयले आनी जाळे उदकांत उडोवन यद्भविण्य आनी तांचे 
वांगडा आशिल्ले हेर ल्हान व्हड नुस्तें पागोवन घेवन गेले . नशिबाचेर आदारून 
राविल्ल्याचो शेवटाक असो घात जालो . 

टिटवेन ही खबर सांगना फुडें टिटव्यान म्हळे , ' आगो , तुवें सांगिल्ली ही गजाल 
म्हाकां जाल्यार पटना ! हांव काय फकत नशिबाचेर पातयेवन रावूक ना , हांवें तर आतां 
ह्या दर्याक बुद्ध शिकोवपाचेंच थारायला . ताचें उदकूच ना करून ताका सामको सुकोवन 
उडोवपाक जाय ' . 

टिटवेन म्हळे , ' हे पळयात अशें तिडके भरशी तोंडाक कितें येता म्हूण कित्या 
कितें उलोव नाकात हां ! तो येदो व्हडलो दर्या खंय आनी आमी इल्लीशी संवणीं खंय ' ? 

टिटव्यान म्हळे , ' आगो ह्या दर्यामुखार जरी आमी ल्हान आसली तरी आमची 
इत्साशक्त इतली व्हड आसा की तिच्या बळाचेर आमी नाशिल्लं पसून शक्य करून 
दाखोवंक शकतात . हे म्हजे कुस्कुटायेदे चोंचीन ह्या दर्याक सुकोवन उडयतां कांय ना तें 


पळय . 


म्हणणीच आसा न्हय 


हस्ती स्थूलतरः चाड्कुशवशः किं हस्तिमागोहंक्वराः 
दीपे प्रज्वलिते प्रणश्यति तमः किं दीपमात्रं तमं । 
वज्रेणापि हतः पतन्ति गिरयः किं वज्रमानो गिरिः 
तेजो यस्य विराजते स बलवान स्थुलेषु कः प्रत्ययः ॥ 


( हती आकारान केदोय व्हड आसत . पूण इल्लोसो अंकुश पळयनाफुडे तो 

सामको सुवादीन जाता . तेशेच इल्लोसो दिवो केदोय व्हडलो काळोख नाच्च करून 
उडयता . तर येद्याशा फातरान धोडायनाफुडें केदो व्हडलो पर्वत कोसळटा , म्हण्टकच 
तेज कितलेंय ल्हान आसू . ताचेमुखार व्हडल्या आकाराचें कांयच चलना . ) 

हे आयकना फुडें टिटवेन म्हळे , ' हे पळयात तुमी म्हण्टात ते सगळे खरें , पूण 
एक गजाल विसरू नाकात . ज्या दर्यांत गंगा , सिंधू अश्यो व्हडल्यो व्हडल्यो न्हंयो 
उदकाची भर करीत आसतात , त्या दर्याक पियेवन उडोवपाचें चिंतप पसून सादी गजाल 
न्हय . ताचेपरस हांव सांगतां तें एक मात्शें आयकयात . ल्हान आसल्यारूयबी तुमगेल्या 
हेर इश्टांक आपोवन तांच्या पालवानूच तुमी दर्याक बुध्द शिकयात , कित्याक कांय 
म्हळ्यार बारीक बारीक गजाली एकल्यो एकल्यो जरी दुबळ्यो दिसल्यो तरीय त्यो जेन्ना 
एकठांय जातात तेन्ना तांचे बळगें कितेंय करपाक शकता . 

म्हणणीच आसा न्हय 


बहूनामप्यसाराणां समवायो हि दुजयः । 
तृणैरावेण्टयते रज्जुर्यया नागोहंपि बध्यते ॥ 


( बारकेल्यो पसून गजाली एकठांय जाल्यो जाल्यार तांकां जिखप कुस्तार आसता . 
कितलेशोच तणाच्यो काडयो एकठांय करून तयार जाल्ल्या राजवान मातिल्ल्या हतयाक 
पसून बांदून दवरप शक्य जाता . ) 

अशें म्हणून मुखार टिटवेन म्हळे , ' म्हणूनच हांव म्हणटां तें आयकयात . सवणी , 
सुतारपक्षी , बेबो , नुस्ते हे इतले ल्हान जीव एकठांय येवन ते पसून मातिल्ल्या हतयाचो 
नाश करपाक शकले काय ना ? 

' तो आनीक कसो ' ? असो प्रस्न टिटव्यान विचारतकर टिटवेन सांगपाक सुरवात 
केली 

पंद्रावी काणी 


एकठांय जाता ताचेमुखार यश रावता 


एका रांनातल्या तीखयेच्या झाडाचेर एक संवणें घोटेर करून रावताले . त्या 
घोटेरा भितर त्या संवण्याली तांतया आशिल्ली . एक दीस एक बरो मस्त ह्रहती ह्या 
झाडांपोंदा सावळेंक उबो रावलो . ताची नदर खांदयेवेल्या घोंटेराचेर पडली , आनी 
कांयच गरज नासतना ताणे ती फांदी मोडून सकयल उडयली . ताका लागून त्या 
घोटेरांतली सगळी तांतया सकयल पडून फुटून गेली . तातूंत आशिल्ली चिमणी आनी 
चिमणो मात सुरक्षीत आशिल्ली . आपली सगळी तांतया फुटिल्ली पळयतगीर चिमणी 
आनी चिमणयाक खूबूच दुख्ख जालें . ती दोगांय रडपाक लागली . त्याच वेळार थंय 
काश्टकूट नांवाचो एक सुतारपक्षीह्न आयलो . ताणे चिमणेक रडपाचे कारण विचारले , 
आनी समजावपाच्या सुरांत म्हळे , ' एक सांगात पळोवया म्हाका , आतां तुमी बरी 
रडली म्हूण कितें गेला तें परते येतलें अशें दिसता तुमका ? 

म्हणटात ते ओगीच न्हय 

नष्टं मृतमतिक्रान्तं नानुशोचन्ति पंडिताः 
पण्डितानां च मुर्खाणां विशेषोहयं यतः स्मृतः ॥ 


( नश्ट जावपी आनी मरपी गोष्टींचो हुस्को बुदवंत केन्नाच करीनात ( खरे म्हळ्यार 
मूर्ख आनी बुदवंत हांचे मदलो होच फरक आसा . ) 

चिमणेन म्हळे , ' हय रे बाबा , तू व्हडली तत्वज्ञानां उलयता मरे . इश्ट आनी बरे 
मागपी म्हण वगीच शेरमांव दिवचे परस मात्सो कितेय चीत आनी हतीक सोपवपाचो 
मार्ग सांग पळोवया . जो दुसऱ्याचे वायट चिंतता ताका ख्यास्त जावपाकूच जाय अशें 
म्हाकां जाल्यार दिसता . 

काश्टकूटान म्हळे , ' बाय चिमणे म्हाकां तुमगेलें दुख्ख सारखें कळटा . तू म्हणटा 
तें योग्यच आसा . 

बुदवंत लोकांक विचारून आपले बेत करतात तांचे बेत केन्नाच असफल 
जायनात . ) 

मागीर चिमणी , चिमणो काश्टकूट आनी मूस बेब्यालागी गेली . ताका तांणी 
विचारले , ' ह्या कोल्लफिरू हतयाक मारपाचो एकादो खासा उपाय आसल्यार सांग 
पळोवया ' . बेब्यान ताची सगळी खबर पयलीं आयकून घेतली आनी म्हळे छं ! इतलेंच 
मरे ! एकठांय आनी युक्त आसत हांच्या जिवार आमी ह्या हतयाक खिणाभितर सोपोवंक 
शकतात . बेब्यान सगळ्यांक मुखार बसयले आनी हतीक सोपोवपा खातीर आखिल्ली 
येवजण सांगली . ताणें म्हळे , हांव कितें सांगता पळय तें आतां तुमी सारखें आयकयात 
हां , आता दनपारां जेन्ना हती झाडापोंदा आड पडटलो तेन्ना मूस मावशेन ताच्या कानांत 
गोड गळ्यान गुणगुणपाचे , त्या गोड आवाजान गूंग जाल्लो हती मागीर दोळे अर्दकुटे 
धांपून ताल धरतलो तेन्ना काश्टकुटान आपले सुंयेचोंचीन ताचे दोळे फोडून उडोवपाचे . 
मागीर तो हती कुड्डो जातलो तेन्ना हांव म्हज्या सगळ्या इश्टांक घेवन मार्गावेल्या ह्या 
व्हडल्या फोंडांत व्हडल्यान डरांव डरांव अशें आड्डत रावतां . आमचो आवाज कानार 
पडना फुडें हांगाच उदकातळी आसा अशें समजून तो कुड्डो हती त्या फोंडाम्हऱ्यांत 
वतलो आनी तातूंत पडून चार आठ दिसां भितर मरूनय वतलो ' . मागीर मेघनादान 
सांगिले भशेन सगळ्यांनी केलें आनी जावपाचें तेंच जालें . निमाणओ तो हती मरून 
गेलो . 

गजाल टिटवेन टिटव्याक सांगून म्हळे , ' महाराज , म्हणून सांगतां तुमीयबी 
अशा एखद्या बुदवंताचो सल्लो आनी आदार घेतलो जाल्यार दर्याक सुकोवपाची तुमची 

इत्सा पुराय जावंक शकता ' . 

टिटव्याक आपले बायलेचे म्हणणे पटलें , आनी तो बगळो , सारस , मोर अशा 
आपल्या इश्टांक आपोवन आपली खंत सांगपाक लागलो . ताणे त्या सगळ्यांक सांगून 
दर्याक सुकोवपाची विनवणी केली . 

टिटव्याचे म्हणणे ताच्या इश्टांनी आयकून घेतले . बगळो म्हणपाक लागलो , 
' बाबारे , तुगेली खबर आयकून आमकां खरेंच वायट दितलें . पूण सदांच जो आपले 
दुख्ख पयस करपाक शकता अशाकूच ते सांगल्यार ताचो फायदो जाता न्हय ? तेन्ना 
आमकां दिसता ह्या कामात तुकां आमगेलो राजा गरुडच कितेंय आदार करपाक 
शकतलो . आमी ताचेच म्हऱ्यांत या . 

म्हणताच न्हय 


सुहृदि निरन्तरचित्ते गुणवति भृत्येहंनुवर्तिति कसत्रे । 
स्वामिति शक्तिसमेते निवेध दुःखं सुखी भवति ॥ 


( आद येवपासारखो इश्ट , गुणी नोकर , मनासारखी वागपी घरकान्न आनी तांक 
आशिल्लो धनी हांका दुख्ख सांगल्यारूच दुख्खी मनीस सुखी जाता . ) 

टिटव्यान हे आयकनाफुडें टिटवेक घेवन हेर पक्ष्यां वांगडा तो गरुडालागी गेलो . 
ताणें गरुडाक सगळी खबर सांगली आनी मुखार म्हळे , ' महाराज , ह्या दर्यांत अशे तरेन 
टिटव्याची तांतया व्हावोवन आख्ख्या संवण्या जातीचो अपमान केला . एक फावट हे 
पचलें जाल्यार फाल्यां दुसरो कोणूय कितेंय करतलो . म्हातारी मेल्ल्याचे दुख्ख ना , पूण 
काळ सोकावपाक दिवप ना . एकल्यान वायट गजाल पचयतकीर दुसरोय तोच मार्ग 


धरतलो . 


एकस्य कर्म संवीक्ष्य करोत्यन्योहंपि गर्हितम् । 
गतामुगतिको लोको न लोकः पारमार्थिकः ॥ 


( एखाद्यान कितेंय केल्यार ते वायट आसल्यारूंय बी दुसरो तेंच करून मुखार 
वता . लोकांचेच पळय ते खरे -फट पळयनासतना मळिल्ले वाटेनूच वतात . ) 

अशे म्हणून सगळ्या पक्ष्यांनी म्हळे , तुमी आमगेले राजा देखून तुमीच आमगेले 
सगळे . म्हणटात न्हय 

भाव नाशिल्ल्यांचो राजा होच भाव आसता , दोळे नाशिल्ल्यांचे दोळे राजाच 

आसता , न्यायान वागपी राजा सदांच आवय बापायच्या जाग्यार आसता . 

त्या पक्ष्याली म्हणणी गरूडान बरेभशेन आयकून घेतली . कशेंय भशेन ह्या दर्यान 
पक्ष्यांचेर केल्लो अन्याय पयस करपाक जाय अशेच ताणेय चिंतलें . इतल्यान भगवान 
विष्णूलो दूत गरुडाम्हऱ्यान येवन म्हणपाक लागलो , पक्षीराज तुमकां आतांच भगवंतान 
आपयला . तांका ताकतिकेन खंयतरी वचपाचें आसा ' . 

आतां हीच म्हजी संद अशें चिंतून गरुडान म्हळे , ' दूता भगवंताक सांग की , 
आयज मेरेन हावें केन्नाच तुमची आज्ञा मोडूंक ना . पूण आयज एके गजालीचें मात 
म्हाकां खूब दुख्ख जाता . जाच्या घरांत तुमी रावतात त्या दर्यान इल्लेशे निरपराध 
टिटवेची तांतयां ना करून पक्षी जातीचो अपमान केला . जो मेरेन दर्या ताची तांतयां 
परत दिना तोमेरेन हांव तुमचे सेवेक येना . म्हज्या जाग्यार तांणी आनीक कोणाक दवरलो 
जाल्यार लेगीत हांव कांयच म्हणचो ना ' . 

केन्नाच परती जाप न दिवपी गरुडान आयज अशी परती जाप कित्याक दिली हे 
भगवंताकूय समजना जालें . मागीर दुताकडल्यान ताणे सगळी गजाल आयकून घेतली 
आनी म्हळे , ' तशें पळोवंक गेल्यार हातूंत गरुडाची कितेंय चूक आसा अशें म्हाकां 
दिसना . गरूड म्हजो निश्टावान सेवक आसा , तेन्ना ताचे जातींतल्या कोणायचो अपमान 
हो हांव म्हजोच अपमान अशें समजतां . ताचेखातीर आतां म्हाकां कितेंय तरी करपाकूच 
जाय . 

जशी एक म्हणणीच आसा न्हय 


भक्तं शक्तं कुतीनं च न भृत्यमपमानयेत् । 
पुत्रवत् लालयेत् नित्यं य इच्छेत् श्रियमात्मनः ॥ 


( जाका आपलें बरें करून घेवपाचें आसता ताणें आपल्या शक्तीमान आनी बऱ्या 
कुळाच्या नोकराचो अपमान केन्नाच करपाक जायना . तशेंच ताचो अपमानूय कोणाकडल्यान 
सोंसप ना . ताका आपल्या भुरग्या भशेनूच वयर काडपाक जाय . ) 

अशें म्हणून भगवान विष्णू आपूण जावनूच गरुडा म्हऱ्यान गेलो . ताका ताणे 
समजायलो आनी मागीर ताचेर बसूनच तो दर्याचेर पावलो . दर्याक ताणें सांगले , की जर 
दर्यान टिटवेची तांतयां परत दिलीना जाल्यार तो ताचेर उज्याचे अस्त्र सोडटलो . प्रत्यक्ष 
भगवंताच्या ह्या उलोवण्यान दर्या सामको भियेलो . आपल्या हातान जाल्ल्या गुन्यावाची 
ताणें माफी मागली . इतलेंच न्हय तर आपल्या पोटांत ओडून घेतिल्ली तांतयां पसून परत 
टिटवेक दिली . 

ह्यो सगळ्यो गजाली सांगून दमनक कोल्यान संजीवक बैलाक म्हळे , ' म्हाकां 
एकूच सांगपाचें आसा की , दुबळ्याक जेन्ना बलवानांचो आदार मेळटा तेन्ना त्या दुबळ्यांक 
लेगीत तांक येता . पिंगलक महाराज हे आपुणूच इतले बलवान आसात आनी तातूंत ते 
साक्षात पार्वती देवीचे वाहन आसात . ताका लागून तिचोयबी तेंको तांका आसा . तेन्ना 
तू आनी आनीक तांचे वाटेक वचू नाका . हांगाच्यानूच तुवे खंय तरी पयस गेल्यार बरें 
अशें म्हाकां जाल्यार दिसता ' . 

संजीवकान पयलीं ओगी रावन दमनकाचे सगळे उलोवप आयकून घेतलें आनी 
मागीर म्हळे , ' दमनका ते कितें ते मागीर हांव पळोवन घेतां . पूण म्हाकां एकूच सांग 
हांव समज पिंगलका म्हऱ्यान गेलोना जाल्यार तो म्हजेर रागार आसा हे म्हाकां कशें 
कळटलें ? ' 

दमनकान म्हळे , ' तातूंत कितें ? ताचे दोळे तुकां तामडेच दिसतले , ताच्या 
आंगावेली ल्हव उबी जातली , तुकां पळयनाफुडें तो जिबल्यो चाटपाक लागतलो . 
मागीर समज की तो तुजेर रागार आसा म्हण . पूण एक मात मतींत धर , हावें हें तुकां 
सांगला अशें मात ताका कळूक दिवं नाका . ताचेपरस म्हाकां जाल्यार दिसता , तुवे हे 
रान सोडून दुसऱ्या जाग्यार वचून आपलो जीव वाटावप हेच बरें . 

म्हणणीच आसा न्हय 


त्यजेदेकं कुलस्यार्थे ग्रामस्यार्थे कुलं त्यजेत् । 
ग्रामं जनपदस्यार्थे आत्मार्थे पृथिवीं त्यजेत् ।। 


( आपल्या कुळाक वाटावपाक लागून एका मनशाचो त्याग करूं येता . गांवा 
खातीर कुळाचो , राज्या खातीर गांवाचो आनी आपले खातीर जाग्याचो पसून त्याग 
करप म्हळ्यार आपले मुखार जाग्याक पसून कुस्कुटा भशेन मानप . ) 

दमनकान अशें सजीवकाक सांगले आनी मुखार , ' तूं सांबाळून राव , हांव चल्लो 
अशें म्हणून तो करकटका म्हऱ्यान गेलो . 

करकटकान दमनकाक पळयनाफुडें विचारले . " आतां आनी आनीक कितें कारस्थान 
करून आयला ? ताच्या ह्या प्रस्नाचेर दमनकान म्हळे , ' भाऊ , आरे बाबा , ह्या जगांत 
आमकां जगपाक जाय जाल्यार कारस्थाना करपाकूच जाय . कारस्थाना करपाक बरे 
वावर करचो पडटा . ओगीच नशिबाचेर पातयेवन जायना . 

म्हणणीच आसा न्हय । 

उद्दोगिनं पुरुषसिंमुपैति लक्ष्मी 
दैवं हि देवमिति का पुरुषा वदन्ति 
दैवं निहत्य कुरू पौरुषमात्मशक्त्या 
यत्ने कृते यदि न सिद्दयति कोहंत्र दोषः ।। 


( लक्ष्मी सदांच वावर करपी मनशाकूच प्रसन्न जाता . क्षुद्र मनीस दैवाकूच देव 
मानून ओगी रावतात . नशिबाक चिंतनासतना आपले शक्तीन यत्न करूनय जर यश 
मेळ्ळे ना जाल्यार तातूंत कोणाचो दोष ? ) 

अशें म्हणून दमनकान म्हळे , ' भाऊ , तुकां सांगिल्ले भशेनूच हावें , पिंगलक 
महाराज आनी संजीवक दोगांकूय एकल्या एकल्याक मेळून तांची मना वायट करून 
उडयल्यांत . आतां एकतर संजीवकाची सागोती महाराजा कडल्यान जातली नातर 
पिंगलक महाराजाची सागोती आमकां खावंक मेळटली , आनी एकाद्रो तो पळून गेलो 
जाल्यार महाराजाच्या दरबारांत आमकां वालोरूय मेळंटलो . 

खरे म्हळ्यार करकटकाक दमनकाचे हे कारस्थान मात्तूय आवडले ना . ताणें 
दमनकाक खूब खेपलो . ताका लागून दमनक तापून म्हणपाक लागलो , ' भाऊ , त्या 
संजीवकाक लागूनच आमकां दरबारांत कोणूच विचारी नासले हे तूं कसो विसरलो ?. 
हांव जाल्यार हे केन्नाच विसरूंक शकना . ताका लागूनच तर हांवे भायले भायर 
संजीवकाकूच काबार करपाचें थारायला . हातूंत हांवे कितेंय चूक केल्या अशें म्हाका 
जाल्यार दिसना . कारण अशी कारस्थाना केलेबगर आपले काम साध्य जायना , चतुरक 
कोल्यान अशें कारस्थान केलें तेन्नाच ताका उंटाचें मांस खावपाक मेळ्ळे काय ना ? ' 

' ते कशें ? ' अशें करकटकान म्हणनाफुडें दमनक व्हडा उमेदीन सांगपाक 
लागलो 

सोळावी काणी 


फटींग मारता मजा 
फटवल्ले भोगतात सजा 


एका रानांत ह्नवज्रदंश्ट्र नांवाचो एक शीव रावतालो . ताचे कडेन 

चतुरक 

नांवाचो 
कोलो आनी क्रव्यमुख नांवाचो लांडगो अशे दोन कारबारी आशिल्ले . एका दिसा त्या 
रानांतल्या एका झाडापोंदा न्हिदिल्ले उंटीणीचेर शीवाची नदर पडली . शीवान तिचेर 
झोपय मारून तिचे पोट पिंजून उडयलें . ती उंटीण गुरवार आशिल्ली . ताका लागून पोट 
पिंजतगीर तिच्या पोटांतल्यान एक ल्हानशे पील भायर आयलें . आपणे एके गुरवारीण 
उंटीणीक जीवेंशी मारली हाचो वज्रदंश्ट्राक पश्चाताप जालो . ताका लागून प्रायश्चीत 
म्हूण ताणे त्या पिलाक अभय दिवन ताचे नांव शंकूकर्ण अशे दवरलें . 

अभय मेळिल्लो शंकूकर्ण त्या रांनांत भोवून भोवून व्हडलो जालो . अशे कितलेशेच 
दीस , म्हयने आनी काय वर्साय गेली . एक दीस वज्रदंश्ट्र शीव अकस्मात दुयेंत पडलो . 
धोलींतल्यान भायर सरपा इतली पासून ताका तांक उरली ना . ताचेर आनी ताची राखण 
करपी क्रव्यमुख आनी चतुरक हांचेख्य उपाशी रावपाची पाळी आयली . तेन्ना शंकूकर्णकान 


पंचतंत्र / 68 


चतुरक कोल्याक म्हळे , ' हे पळय , स्वामीन आमचेखातीर आयज मेरेन खूप कितें केला . 
खरे जाल्यार अशा स्वामी खातीर आमची जीव लेगीत दिवपाची तयारी आसपाक 
जाय . आमचे महाराज रानांत भोंवून शिकार करताले . आता तांच्यान तें जायना . ताका 
लागून आमीच आमचो जीव दिवन तांचो जीव वाटावपाक जाय . 

जो आपल्या स्वामी खातीर आपलो जीव दिता ताचे मरण ताका स्वर्गान 
पावयता . ' अशें किते कितें सांगून शंकूकर्णान आपल्या जीवदानाची तयारी दाखोवचे 
पयलींच ताचेर उडी मारून ताका सकयल उडयलें आनी खिणाभितर ताका मारूनय 
उडयलें . वज्रदंश्ट्रय भुकेन लागी आयिल्लोच आनी चतुरकान ताका अशें भासयलें की 
शंकुकर्णान स्वर्ग मेळोवपा खातीर आपणेच जीव दिवपाची तयारी दाखयिल्ली . ताका 
लागून तोय बी मांस खावपाक तयार जाल्लो . 

शंकूकर्ण मरून पडतकच वज्रदंश्ट्रान चतुरक आनी क्रव्यमुख हांका सांगले , हें 
पळयात हांव मात्सो न्हंयचेर वचून न्हांवन येता . तो मेरेन ह्या शंकुकर्णाच्या मांसाक 
कोणूच तोंडह्नलाव नाकात . आनी कोणाकूय तोंड लावपाक दीवं नाकात . हांव येतकीर 
मागीर आमी सगळयांनी मेळून ते मांस खावया ' . 

वज्रदंश्ट्र न्हंयचेर न्हांवक वतकर चतुरकाच्या मनात विचार आयलो , की हे मांस 
म्हाकां एकल्याकूच खावपाक मेळिल्लं जाल्यार कितली मजा येवपाची . मनांत असो 
विचार येनाफुडेंच ताणें क्रव्यमुख लांडग्याक म्हळे , ' तशें पळोवंक गेल्यार ह्या उंटाच्या 
पिलाक आमीच दोगायनी मारला . ताका लागून ताचे मांस खावपाचो पयलो मान खरे 
म्हणशीत जाल्यार रजावान आमकाच म्हळपाक जाय . तेन्ना वज्रदंश्ट्र महाराज येतासर 
रावपाची कांयच गरज ना . तुवें तातूंतलें इल्लें मांस खाल्यार कायच बिघडना , आनी तुवें 
मांस खाल्लां हे ताका कळटले कशें ? आनी ताका कळल्यारूय बी हांव समजायता 
ताका . तू चिंता करूं नाका . ' चतुरकान अशें सांगतकीर क्रव्यमुखान मरून पडिल्या त्या 
उंटाच्या काळजाक तोंड लायलें आनी रूचीन तो तें खावपाक लागलो . 

न्हयेवेल्यान न्हांवन- धुवन मंत्र पुटपुटत येवपी वज्रदंश्ट्रान पळयलें जाल्यार 
क्रव्यमुख उंटाचे काळीज चाबडायता . ते पळोवन तिडकल्ल्या वज्रदंश्ट्रान व्हडल्यान 
विचारलें , ' कितें रे हावरटा , हावें इतलें सांगूनयबी निमाणे तुवे तोंड लायलेंच मरे ? ' 
शीवाच्या आवाजान क्रव्यमुखान एकदम आंग काडलें आनी भिवून ताणें चतुरकाक 
पळयलो . पूण चतुराकान रोकडेंच ताचेरूच तापून म्हळे , ' तशेंच फावो तुका , भोकाऱ्या 
कितले फावट हावें तुका सांगले , मात्सो राव महाराजाक येवंदी म्हण . खालें मरे मांस ? 
आता भोग आपल्या कर्माची फळां ' . चतुरक असो अचकीत बदलिल्लो पळयतकर 

आता आनीक वज्रदंश्ट्र काय म्हाकां दवरचो ना अशें म्हणून क्रव्यमुखान थयच्यान 


फुज्जो काडल्यो . 


उंटाच्या मांसाचो एक वांटेकार कमी जालो , पूण वज्रदंश्ट्राक पयस करून सगळेच 
मांस आपल्या ताळ्याचेर कशें उडोवचें हें चतुरक चिंतपाक लागलो . इतल्यान वज्रदंश्ट्राच्या 
कानाचेर घांटीचो सो आवाज आयलो . वज्रदंश्ट्रान हो आवाज पयलीं केन्नाच आयकूक 
नाशिल्ल्यान त्या आवाजान तो भियेलो . ताणें चतुरकाक विचारले , ' बाबारे , हो आनीक 
आवाज कसलो काय ? 

चतुरकाक वज्रदंश्ट्राक भेश्टावपाची आयतीच संद मेळ्ळी . आवाज कसलो हे 
खबर आसूनय बी , ' रावात हां महाराज , हांव आतांच पळोवन येतो . तोमेरेन तुमी 
हांगाच उबे रावात , अशें वज्रदंश्ट्राक सांगून चतुरक मात्सो मुखार गेलो . मुखावेल्यान 
एक मनीस उंटांचो तांडो घेवंन वतालो , तांचे मदल्या मुखावेल्या उंटाच्या गळ्यांत एक 
घांट आसली . तेच घांटीचो तो आवाज हे चतुरकान ताडले . पूण हाचो फायदो घेवन 
वज्रदंश्ट्राक धांवडावपाक जातलो हो विचार करून तो वज्रदंश्ट्रा म्हऱ्यांत आयलो आनी 
ताका म्हणपाक लागलो , ' महाराज घात जालो , जाका तुमी अभय दिल्लं त्याच उंटाक 
मारून खावपाक दवरला , हे कळिल्ल्यान यम रेड्याचेर बसून तुमकां मारपाक येवपाक 
लागला . त्या रेड्याच्या गळ्यांत कितें तरी बांदलां , ताचोच तो आवाज येता . ताका 
घांट म्हणटात खंय . आतां आमची काय धडगत ना . जीव वाटावपा खातीर परते वाटेन 
धावून गेल्यार बरें अशें म्हाकां दिसता ' . 

' आरे , पूण हावें खंय मारला ताका , तुमीच दोगांयनी तर ताका मारून उडयला , 
मागीर हो यम म्हाकां रे कित्याक व्हरपाक येतलो ? ' असो प्रस्न वज्रदंश्ट्रान करतकीर 
चतुरकान म्हळे , ' महाराज तुमी रागार जावं नाकात , पूण जेन्ना नोकर एखाने पाप करता 
आनी तें धनया मुखार करता तेन्ना तातूंत धनयाचोय हात आनी तेंकोय आसा अशें 
यमाक दिसता . ताका लागून त्या पापाची पयली ख्यास्त तो धनयाकूच दिता ' . चतुरकाचे 
हे जापेन वज्रदंश्ट्राची भंयान गुळी जाली . तशो ताणे थंयच्यान पळ काडलो . चतुरकान 
आपली युक्त फळाक आयली अशें चिंतून शंकुकर्णाचे सगळे मांस रुचीन एकल्यानूच 
भोकयलें . 

ही गजाल सांगून दमनकान करकटकाक म्हळे , ' भाऊ पळय , अशे तरेन बुदवंत 
आपले काम बुद्दीनूच करून घेतात ' . 

हेवटेन संजीवक चिंतपाक लागलो , दमनक म्हणटा म्हूण ओगीच रान सोडून 
पयस वचपांत कांयच अर्थ ना . कित्याक काय म्हळ्यार हांव वतां थंय हो पिंगलक म्हजे 
फाटल्यान येवचोना कित्यावेल्यान ? ताचे परस पिंगलकाक मेळून जाता जाल्यार ताचो 

गैरसमजूच पयस करप चड बरेशे दिसता , आनी हांव हे करपाक गेल्लों आसतना ताणें 
हजेर एक उडी मारलीच जाल्यार मागीर जाता तशें ताचे वांगडा झुजपाचें . झुजता 
आसतना मरण पसून आयल्यार कांयच हरकत ना . कारण भिवकुऱ्याभशेन जगचे परस 
धिटवान जावन मरप हें केन्नाय बरें . 

म्हणणीच आसा न्हय - 

व्हडल्या कडेन सर्त करता आसतना संकश्टां पसून आयल्यार तांचो वालोर चड 
आसता . पर्वताक ढुशी मारतना हतयाचे सुळे पसून मोडल्यार तें ताचे भूषणूच आसता . 

अशें चिंतून तो पिंगलका फुड्यान गेलो , पूण ताका पळयना फुडें पिंगलकाचे 
दोळे तांबडेच जाले . भयांकृत दोळ्यांनी तो संजीवकाक पळोवपाक लागलो . ताची ती 
नदर पळोवन संजीवकूय भियेलो आनी सदां करतालो तसो नमस्कारूय करपाक विसरलो . 
हाणे म्हाका मुद्दामूच नमस्कार करूंक ना असो गैरसमज जावन पिंगलकान संजीवकाचेर 
उडीच मारली . 

संजीवकानूय जीवाच्या आकांतान आपली शिंगां उबारून ती पिंगलकाच्या 
पोटांत तोपपाचो यत्न केलो . 

त्या दोगांय भितर पेटिल्ले झूज पळोवन करकटकान दमनकाक म्हळे , ' आरे 
दमनका , तुजो निचपणा आतां शिमेभायर पावला . येदोळ सांगिल्ले काणयेंतल्यान चतुरकाचे 
गूण जे तरेन गायला ते आयकतकीर खरेंच म्हाकां तुजी लज दिसली . चतुरका भशेनूच 
सुवार्थाक लागून तुवे त्या दोगांय भितर झगडी पेटयल्यांत , खरें जाल्यार त्या राजाचो 
मंत्री जावपाची तुजी मात्तूय लायकी ना . अजूनय तुजे भितर जर कितेंय बरेपण उरलां 
आसत जाल्यार पिंगलक महाराजा म्हऱ्यांत वचून तांचे पसून त्या निरपराध संजीवकाक 
वाटावपाचो यत्न कर . आरे , हांव जाणां , असली बरी गजाल तूं केन्नाच करचो ना . आरे , 
तुजे असल्या पाताळयंत्र्याक जर महाराजान प्रधान केलो जाल्यार ताचें आनी ताचेवांगडा 
ताच्या राज्याचेंय घट्टण जावपाक वेळ लागचो ना . 

म्हणणीच आसा न्हय 


जराधिपा नीचजनानुवर्तिनो 
बुधोपदिष्टेन पथा न यान्ति ये । 
विशन्त्यतो दुर्गममार्ग नियमिम् । 
समस्त सम्बाधमनर्थं पंजरम् ॥ 


( जे राजे सूज्ञान सांगिल्या मार्गान वचनासतना निचांच्या सांगण्या भशेन वागतात 

ते खंयच्याच मार्गान भायर सरपाक वाट नाशिल्ल्या संकटरूपी पिंजऱ्यान अडकून 
उरतात . ) 

करकटकान मुखार म्हळे , ' हावें कितलेय सांगलें म्हण तू बदपाक आयला ? 
सुकिल्ले मदेर कितलेय केल्यार बागवना आनी वस्तरो कितलोय पारजळलो म्हूण फातर 
कापूंक शकना , तशें तुकां कितलेंय सांगलें जाल्यार उमथ्या कळशार उदक हेच खरे . 
तुकां उपदेश करप म्हळ्यार सूचीमुखा भशेन आपणेच संकट आपोवप . 

' सूचीमुखाचेर आनीक कसले संकट आयिल्लं ,? अशे दमनकान विचारतकच 
करकटकान सांगपाक सुरूवात केली ... 


M 

सतरावी काणी 


उपदेश केल्यार मुर्खाक 
भोगचें पडटा शाण्याक 


एका दोंगराचेर बरेच माकड रावताले . एका वर्सा भरपूर पावस पडिल्ल्यान ते 
सगळे माकड चिप्प भिजले . अशेच एका झाडापोंदा कुडकुडत बशिल्ले कडेन पावस , 
शियांपसून आपले रक्षण कशें जातले हेच ते चित्ताल्ले . इतल्यान तांचे मदल्या एकल्याची 
नदर लागीच आशिल्ल्या गुंजांचेर गेली . ते कोळशे आसतले अशें समजून ताणे आपल्या 
वांगड्यांकय ती दाखयली . तांचेर फूक मारल्यार ते पेट्टले आनी आमकां बरी उब 
मेळटली अशें चिंतून ते सगळे माकड ते गुंजेचे वेलीपांदा आयले . गुंजो एकठांय करून 
खिणाभितर तांणी तांची रास केली , आनी तांचेर फुकपाक सुरूवात केली . तांची ती 
करणी पळोवन त्याच झाडाचेर बशिल्या सूचिमूख पक्ष्यान तांका म्हळे , ' बाबारे , कित्याक 
ओगीच हड्डे फुगोवन फूक मारीत बसल्यात तुमी ?, अशें कितलेय नेटान फुकलें म्हूण ते 
गुंजे पेट्टले थोडेच ! 


73 / पंचतंत्र 


सुचिमुखाचे ते सांगणे कानाचेर पडटकच त्याच झाडावयलो एक बुदवंत माक 
म्हणपाक लागलो , ' सुचिमुखा , तू ओगीच कित्याक तांका सांगता ? तू विसरता बेबद 
जुगारी आनी मूर्ख हांका केन्नाच उपदेश करपाक जायना . कारण ताचो कायच उपयो 
जायना ' , तरीय आसतना सूचीमूख त्या झाडापोंदच्या माकडां म्हऱ्यात वचून तांव 
म्हणपाक लागलो , ' आरे मुर्खानो , हांव इतले हड्डे फोडून सांगता आसतनाय तुमी त् 
गुंजाक कोळशे समजतात ? 

सूचीमुख आपल्याचेर तापलो अशें दिसतकर त्या माकडां भितरलो एकल 
मुखार गेलो आनी ताणें रागान सूचीमुखाची पाखां हातान धरून मुखावेल्या फातराचेरू 
ताका आदळ्ळो . बाबडो सूचिमुख कारणाबगर मरून गेलो . 

ही काणी सांगून करकटकान दमनकाक म्हळे , ' एक याद धर , मुर्खाक उपदे 
करून कायच सादना . इतलेंच न्हय , मुर्खाक उपदेश करप्याकूच वेल्यान भोगचें मा 
पडटा . 

म्हणणीच आसा न्हय 

जशें सोरपाक दूद दिल्याख्य ताचे भितरले विखूच वाडटा तशेच मूर्खाक कितलो 
उपदेश केल्यारय तो शांत जावपा बदला चडूच तिडकता . 

' दमनका तू म्हगेलो भाव म्हण आतांमेरेन हावें तुका उपदेश केला . खरे म्हळ्या 
उपदेश करून घेवपाची लायकी आशिल्ल्यांकूच तो करपाचो आसता . नाका ताक 
उपदेश केल्ल्यान चिमणेचेर जसो आपल्या घरादाराचेर उदक सोडपाचो प्रसंग आयिल्ल 
तसो उपदेश करप्याचेर येता ' . 

' तो आनी कसो रे बाबा ' ? अशें दमनकान विचारनाफुडे करकटक सांगपाव 
लागलो . ' आयक 

मो 


अठरावी काणी 


देख दिवप मुर्खाक म्हळ्यार 
कारण जावप नाशाक 


एका रानांत एका शमीच्या झाडाचेर चिमणेचे एक जोडपें रावतालें . बरो घोटेर 
करून तातूंत भितर तांणी आपलो संवसार उबो केल्लो . 

एक दीस पावसान चिप्प भिजिल्लो माकड शियान कुडकुडत त्या झाडाच्या 
आदाराक आयलो . ताची लायकी चिंतीनासतना चिमणेन ताका म्हळे , ' माकडा तुकां 
देवान मनशाभशेन हात -पांय आनी हेर आंग दिला . अशें आसतना मनशाभशेन एखाद्रे 
बरें घर बांदून रावचे बदला तू ह्या शिया पावसान कित्याक कुडकुडटा ? 

आपल्याक हे चिमणेन कित्याखातीर सांगलां तें तकलेत घेनासतना माकड 
सामको उसळून म्हणपाक लागलो , ' आगो पिशा , हांवे घरांत रावचे काय शियां 
पावसान भिजचे हे तुकां हांवे केन्ना विचारील्ले ? ना न्हय ? मागीर म्हाकां असो सल्लो 
दिवपाची तुकां गरजूच किते ? खरे जाल्यार 

वाच्यं श्रध्दासमेतस्य पृच्छतश्च विशेषतः । 
प्रोक्तं श्रध्दाविहिनस्य अरण्यरुदितोपमम् ॥ 


( जाचो आपल्याचेर भावार्थ आसता वा जाणे चड करून विचारिल्ले आसता 
ताकाच सल्लो दिवप . जाचो आपल्याचेर भावार्थ ना ताका उपदेश करप म्हळ्यार रानांत 
बसून रडिल्ले भशेन आसता . ) 

ही गजाल सांगून करकटकान मुखार म्हळे , ' दमनका तुकां उपदेश करून हांव 
म्हजेरूच संकश्ट ओडून घेना मरे ? म्हाकां जाल्यार आतां भंयूच दिसपाक लागला . तू 
इतलो सुवार्थी आनी कपट बुध्दिचो आसा की तुजी बुध्द फकत नाडेपेन्ना करपाकूच 
कामाक येवपाची ' . 

म्हणणीच आसा न्हय 


की कतोत्येव पाण्डित्यमस्थाने विनियोजितम् । 
अन्धकारप्रतिमच्छन्ने धटे दीप इवाहितः । 


( नाका थंय हुशारी दाखोवक वतल्याचे आनीक कितें जातलें ? काळखान भरिल्या 
धातूच्या आयदनांत दवरिल्ल्या दिव्या भशेनूच ताची हुशारीयबी कायच कामाची नासता . ) 

तेन्ना बाब दमनका , तू असले नाका आशिल्ले धंदे सोडून दी अशें हावें आयजमेरेन 
तुकां कितलेशेच फावटी सांगलें , पूण तू कसोच आयकना जालो . स्वताक चडूच शाणो 
समजुपी तुकां पळयतकर म्हाकां त्या नावाडग्या भुरग्याची याद जाता ' . 

' नावाडगो भुरगो ? तो आनी खंयचो ? अशें दमनकान विचारतकीर करकटकान 
सांगपाक सुरवात केली . 

एकोणीसावी काणी 


पाप करतना दिसता मजा 

भोगतकर मात जाता सजा 
एका गावांत धर्मबुध्दी आनी पापबुध्दी अशें दोग तरणाटे इश्ट रावताले . एकदा 
पापबुध्दीच्या मनात विचार आयलो , धर्मबुध्दी इतलो हुशार आसा , खरे म्हळ्यार तो 
खंयूय भायल्या देशांत गेल्यार जायते दुडू मेळोवक शकतलो . ताच्या सांगतान हांव 
गेलों जाल्यार म्हाकाय थोडे तरी मेळूक शकतले . अशें चिंतून तो धर्मबुध्दी कडेन गेलो 
आनी ताका म्हणपाक लागलो , ' आरे , जाणे भायले देश पळोवंक नात , तरातरांची 
मनशां पळोवक ना , तांचे वागप , खावप , पिवप , न्हेसप पळोवंक ना अशा मनशांचे 
जिणेक कांयच अर्थ नासता . 

म्हणटातच न्हय 


देशान्तरेषु बहुविधभाषावेशादि येन न ज्ञातम् । 
भ्रमता धरणीपीठे तस्य फलं जन्मनो व्यर्थम् ॥ 

( जाणे जिणेत भोंवडी करून हेर देशांची भास , न्हेसप आदि गजाली जाणून 
घेवंक नात ताची जीण फुकट . ) 

मुखार पापबुध्दीन म्हळे , ' आरे धर्मा , म्हाकां तूं एक सांग , फाल्यां आमच्या 
भुरग्यांबाळांनी जर आमकां विचारलें , तुमी तुमचे जिणेंत कितें केले ? जाल्यार तांका 
आमी किते जाप दितले ? खावन पियोवन दीस सारले म्हूण ? खरे जाल्यार तुजे सारख्यान 
विदेशांत वचून हेर गजालींचो अणभव घेवन पयसोय मेळोवपाक जाय , तूवें मनांत 
हाडल्यार हांवूय तुज्या सांगाताक येवंक शकतां ' . पापबुध्दीचे हें उलोवप योग्य दिशिल्ल्यान 
ताका सांगाताक घेवन जाणट्यांचो आशीर्वाद घेवन एका दिसा धर्मबुध्दी विदेशांत 
वचपाक भायर सरलो . 

आपले हुशारेन ताणे थंय जायते दुडू जोडलें . ताच्या आदारान पापबुध्दीकूय 
कांय दुडू मेळ्ळे . थोडीं वर्सी त्या देशांत रावून मागीर ते दोगूंय जाण जोडिल्ली जोड घेवन 
आपल्या गांवघरा येवपाक लागले . 

गांव लागी येवपाक लागलो तेन्ना पापबुध्दीन धर्मबुध्दीक सांगते , ' हांव कितें 
सांगतां तें सारखें आयक ... 


नं वित्त दर्शयेतं प्राज्ञः कस्यचित् त्वल्पमप्यहो । 

मुनेरपि यततस्य दर्शनाच्यलते मनः ॥ 


शाण्या मनशान आपली जोड कोणाकूच दाखोवपाक जायना . कित्याक काय 
म्हळ्यार धन पळयतकर सन्याशाचें मन पसून जळटा . ) 


इतलेच न्हय 


यथामि यथाहंमिषं जले मासैर्भक्ष्यते श्वापदैर्भुवी । 
आकाशे पक्षिभिधैव तथा सर्वत्र वित्तवान ॥ 


( नुस्ते उदकांतलें खावन उडयता , जनावरां भूयेवेलें खातात , आकाशातले पाखरां 
खातात , पूण पैशेकार मात खंयूय आसल्यार ताका ( लोक ) खावन उडयतात . ) 

तेन्ना आमी आमका जाय तितलेच दुडू घेवन घरां वचूया आनी उरिल्ले भूयेभितर 
पुरून दवरूया . अशी बुध्द पापबुध्दीन धर्मबुध्दीक दिली . धर्मबुध्दीकूय तें पटले . जाय 

तेन्ना इल्ले इल्ले व्हेल्यार जाता . अशें चिंतून ताणें रानांत बरो जागो पळयलो . कोण ना 
अशें पळोवन दोगांयनी आप -आपले दुडू तातूंत दवरले , आनी दोगूय जाण घरां गेले . 

घरां पावतकर काय दिसांनी पापबुध्दीन रानांत वचून आपले दुडू काडले आनी 
तो फोंड आशिल्लो तसो धांपून दवरलो . दुसऱ्या दिसा साळसूद तोंड करुन धर्मबुध्दीकडेन 
गेलो आनी ताका म्हळे , ' बाबारे , हे पळय म्हजें कुटुंब वाडलां . ताका लागून हावें 
हाडिल्ले दुडू बेगीन सोंपले . आतां म्हाकां सामकी पैशांची गरज आसा . आमी रानांत 
वचून दुडू काडून हाडूया ? ' धर्मबुध्दीन म्हळे , ' बरें आसा ' , आनी ताचे वांगडा तो रानांत 
गेलो . 

दुडू दवरिल्ले सुवातेर वचून तांणी थंय खणपाक सुरवात केली . बरोच वेळ 
खणल्यार पसून तातूंत कांयच नदरेक पडना जालें . तसो पापबुध्दी धर्मबुध्दीचेर तिडकलो . 
' आरे भामट्या , हांगा हावें दवरिल्ले दुडू तुजेबगर आनीक कोणाकूच खबर नाशिल्ले . ही 
चोरी तुवेंच केल्या . पयली म्हजें दुडू म्हाकां दी . नाजाल्यार हांव राजा कडेन वचून तुजी 
कागाळ करतलों . ' 

धर्मबुध्दीन सावधकायेन म्हळे , ' म्हाकां जाल्यार दिसता तुवेंच ते दुडू काडून 
व्हेल्या आसतले . आपली चोरी पचोवपाक लागून तू म्हजेरूच परते हें बगलांट घालता 
काय किते रे ? हांव धर्मशील आसा . हांवे केन्नाच असली पापां करूंक नात . म्हणणीच 


आसा न्हय 


मातृवत परदाराणि परद्रव्याणि लोष्ठवत् । 
आत्मवत् सर्वभूतानि वीक्ष्यन्ते धर्मबुध्दयः ।। 


( जे धर्मीक आसता तांका दुसऱ्याची घरकान्न आवयबशेन दुसऱ्याचे धन मायते 
ढेकळाभशेन . आनी सगळे प्राणी आपलेचभशेन आसात अशे दिसता . ) 

बरोच वेळ एकमेकाचेर आरोप करून निमाणे ते राजा म्हऱ्यांत गेले . राजान तांचे 
म्हणणे आयकून घेवन म्हळे , ' तुमचे भितर कोण खरो कोण फट हे कळपाक कायच मार्ग 
ना , तेन्ना तुमी दोगायनीय कितें तरी अजाप करून दाखोवपाक जाय ' , ताचेर पापबुध्दीन 
म्हळे , ' महाराज , तुमचे हे सांगप योग्य आसा . जेन्ना एखादे गजाली विशीं दुबाव आसता 
तेन्ना जुवीजान लेखी पुरावो मागप , वा तो प्रत्यक्ष पळयिल्ल्या मनशाची साक्ष घेवप 
आनी तरीय आसतना ती साक्ष्य मेळना जाल्यार अशें अजाप करून दाखोवप ही 
जापसालदारकी संबंधिताची आसता . म्हजे धन जर धर्मबुध्दिनूच चोरिल्लें आसत जाल्यार 

वनदेवता तरी ताका साक्ष आसतली . ही वनदेवता अशी मनशांक दिसली ना तरी म्ह 
सारख्या सत्यान चलपी मनशांक वाटावपाक ताणें विचारिल्ल्या प्रश्नाक ती जाप दितलीच 
' राजा आनी धर्मबुध्दी अजापान ताच्या तोंडाक पळयत रावले . 

पापबुध्दीच्या म्हणण्याक हयकार दिवन दुसरे दिसा रानात परते येवपाचें मान 
करून राजा आनी धर्मबुध्दी गेले . 

हेवटेन पापबुध्दी बेगीबेगीन घरा आयलो . आपल्या बापायक फुसलायलो आ 
दुसरे दिसां फांतोडेचेर ताका ताणें रानांत व्हरून शमीच्या झाडापोंदचे धोलीत लिपोव 
दवरलो , आनी आपूण घरा आयलो . 

दुसरे दिसा फांतोडेर पापबुध्दी , धर्मबुध्दी आनी राजा त्या रानांत आयले 
शमीच्या झाडाकडेन उबो रावन पापबुध्दीन विचारले , ' बा वनदेवते , हांगा आमी पुरू 
दवरिल्ले दुडू कोणें चोरलें ? तशी ते धोलींतल्यान जाप आयली , ' सत्यशील पापबुध्दी 
पुरिल्लें धन अधर्मी धर्मबुध्दीन फारायतना हावें पळयला ' . धोलीतल्यान अशें उत् 
आयकनाफुडे पापबुध्दीन राजाक म्हळे , ' महाराज , आतां तरी पटलें न्हय ? वनदेवते 
साक्षीवेल्यान होच चोर म्हण साबीत जाता काय ना ? ' 

धर्मबुध्दीन कायंच जाप दिनासतना झाडापोंदा पडिल्ल्यो खोलयो एकठांय केल् 
आनी धोलीच्या तोंडार दवरल्यो आनी त्या खोलयांक उजो घालो . झाडा पोंदचे धोली 
जसो उजो आनी धुंवर वचपाक लागलो . तसो भितर बशिल्ल्या पापबुध्दीच्या बापायच् 
नाका- तोंडात धूंवर वचून तो घुस्मटपाक लागलो . ताच्या वस्रांकूय उजो लागलं 
दोळेय हुलपले . 

ते धोलींतल्यान तो भायर आयलो आनी मागीर ताणें राजाक सगळी खब 
सांगली . निमाणे राजान पापबुध्दीक त्या झाडाचेरूच गोळाक लायलो . पापबुध्दी 
आपणे केल्ली चोरी लिपोवपा खातीर जे कितें केलें ताचो परिणाम असो जालो . 

मुखार धर्मबुध्दीचे हुशारेची तुस्त करून राजान म्हळे , ' खंयचोय उपाय येवजीत 
ताचेपसून आपल्याक परतो त्रास तर जावचो ना हाचोय विचार करपाक जाय . नाजाल्य 
बगळ्यान केल्या उपायाक लागून जसो ताच्या सगळ्या सोयऱ्या -धायऱ्यांचो ना 
जालो तशें जाता ' . 

राजान अशें सांगतकच धर्मबुध्दीन , ' बगळ्याची खबर कसली ? ' अशें ताल 
विचारलें . तसो राजा सांगपाक लागलो . 


पंचतंत्र / 8 


विसावी काणी 


चितीनासतना उडी मारता तो 
फोंडाचे दिशेन वचपाक लागता 


एका झाडाचेर कितलेशेच बगळे घोंटेर करून रावताले . त्याच वडाचे धोलीत 
एक काळो सोरोप रावतालो . सदांच आपल्या पोटांखातीर खाण सोंदपाक बगळे भायर 
सरले म्हण्टकच तो सोरोप त्या घोंटेरान वचून तांची तांतया , पिलां खावन उडयतालो . 
अशे कितलेशेच फावटी घडलें . अशेच एक फावट घोटेरांतल्यान पिलां नाच्च जाली तें 
पळोवन त्या पिलांची आवय बगळीण तळयेदेगेर वचून रडत बसली . रडटना तिका 
पळोवन तळयेंतले कुल्लेन तिचे कडेन येवन तिका रडपाचे कारण विचारले . तेन्ना ते 
बगळीणीन आपली सगळी खबर ते कुल्लेक सागंली . ' म्हाकां जाल्यार ह्या दुश्ट सोरपाक 
केना काय ना करून उडयन अशें जाला . तुडेलागी कितेंय बरो उपाय आसत जाल्यार 
सांग पळोवया ' . कुल्लेन तिची सगळी खबर आयकून घेतली , आनी विचार करपाक 
लागली . सोरपाक नाच्च करपाचो सल्लो म्हजेकडेन मागपी ही बगळ्याची जात तरी 
कितलीशी संत आसा ? आमच्या नुस्त्या जातीक खावन उडयतना बरी मिटक्यों मारतात 

न्हय ? खरे जाल्यार हिचोच काटो काडपाचो वेळ आयला . म्हणतात न्हय 


नवनीतसमां वाणी कृत्वा चित्तं तु निर्दयम् । 
तथा प्रबोध्यते शत्रुः साब्बयो भ्रियते सदा ॥ 


( काळीज घट्ट करून लोणयाभशेन मोव उलोवन शत्रूक असो सल्लो दिवप की 
त्या सल्ल्याक लागून ताच्या सोयऱ्या धायऱ्यां सयत ताचोय नाश जावपाक जाय . ) 

मनात हो विचार येनाफुडे ताणें बगळीणीक म्हळे , ' बगळीण मामी हांव तुकां 
हाचेर एक उपाय सांगपाक शकता . ते मुखार झाड आसा न्हय , ताचे धोलीत एक मुंगूस 
रावता . ताचे धोली कडल्यान वडाचे धोली मेरेन मदीं मदीं मांसाचे कुडके उडय . 
मांसाच्या वासाक लागून मुंगूस ते कुडके खायत खायत वडाचे धोली कडेन वतलें आनी 
जेन्ना ताची नदर तुज्या पिलाक खावपी सोरपाचेर पडटली तेन्ना तें त्या सोरपाक 
खिणाभितर नाच्च करून उडयतले . ' 

कुल्लेचो सल्लो आयकून बगळीण आपल्या घोटेरांत गेली आनी बगळ्याक सगळी 
खबर सांगली . दुसरे दिसा तिनसांजेर बगळ्यान कुल्लेन सांगिल्लेभशेन केलें आनी आपूण 
दोगांय वडाचे खांदयेर बसून पळयत रावली . मात्सो वेळ वतकच कुल्लेन म्हणिल्ले प्रमाण 
मुंगूस धोलींतल्यान भायर येवन मांसाचे कुडके खायत खायत वडाचे धोलीकडेन पावले . 
बगळो -बगळीण आपल्या सोयऱ्यां धायऱ्यांक घेवन त्या मुंगसाचे कर्तृब पळोवपाक 
राविल्ली . मुंगूस सोरपाचे धोलींतल्यान जिबल्यो चाटीत भायर सरलें . इतल्यान ताची 
नदर वयर बशिल्ल्या कितलेशांच बगळ्यांचेर पडली . आयतीच सागवाद मेळ्ळी अशें 
चिंतून ते झाडाचेर चडलें आनी एक एक करून सगळ्या बगळ्यांक खावन उडयले . 

ही गजाल सांगून त्या राजान म्हळे , ' आरे धर्मबुध्दी , ताका लागूनच हांव 
म्हणटां , सारखें चिंतीनासतना जो उपाय करता ताचो शेवट बगळ्यांभशेन जाता . आता 
हेच पळय मरे , पापबुध्दीन तुजे दुडू गिळपाक लागून जे कितें येवजिल्लं , ताका लागून 
ताचो जीव तर गेलोच , ताका भागीक आशिल्लो ताचो बापूयूय हुलपून कुड्डो जालो ' . 

ह्यो गजाली सांगून करकटकान दमनकाक म्हळे , ' बाबारे , सुवार्था मुखार तुका 
न्यायनीतिची पर्वाच उरूंक ना . ताका लागून तुवें पिंगलक राजाचो जीव संकश्टांत 
उडयला , आयज तुवें ताका फटयलें , फाल्यां तूं म्हाकाय फटोवंक शकता , तेन्ना म्हाकां 
जाल्यार खरेंच दिसपाक लागला , तुजी संगत सोडल्यारूच चड बरी ! न्याय आनी नीत 
सोडिल्ल्या तुका आयज जरी आपल्यालें फावलें अशें दिसला आसलें तरी तो एक भ्रम 

आसा हे मतींत धर . ज्या गांवातलो हुंदीर शंभर टन वजन आशिल्ली लोखणाची तागडी 
खावपाक शकता त्याच गांवात त्या वेपाऱ्याक बुद्द शिकोवपी , आपले चोंचीन भुरग्यांक 
उखलून व्हरपी बहिरी ससाणोय आसता हे विसरूं नाका . 

' ससाणो ? तो आनी भुरग्याक घेवन कसो उडटा ? ' अशें दमनकान विचारीना फुडें 
करकटकान म्हळे ' आयक तर ... 


ARMATION 

एकविसावी काणी 


पायली आसा थंय कुडवूय आसा 


एका गांवांत जीर्णधन नांवाचो एक पसरकार रावतालो . धंद्यांत लुकसाण जाल्ल्यान 
सामको पातीशेर जाल्लो . ताका लागून गांवांत रावपाक पसून ताका लज दिसताली . 
तेखातीर ताणें थोड्यां दिसां खातीर दुसऱ्या गांवांत वचपाचें थारायलें . 

म्हणणी आसाच न्हय 


यत्र देशो थवा स्थाने भोगन् भुक्त्वा स्ववीर्यतः । 
तस्मिन् विभवध्वेनो यो वसेत् पुरुषाधमः ॥ 


( आपणेच उबें केल्लें वैभव भोगपी मनीस तें वैभव वतकरूय जर त्याच जाग्यार 
रावलो जाल्यार तो सगळ्यांत नीच मनीस आसता . ) 


येनाहक्कारयुक्तेन चिरं विलासीतं पुरा । 
दीनं वदति तत्रैव यः परेषा स निदितः ।। 

( जो एखाद्या जाग्यार चडांत चड दीस मान , सुख , चैन भोगून रावता तो मागीर 
त्याच जाग्यार बापुखाणो ( लाचार ) जावन रावपाक वा उलोवपाक लागत जाल्यार तो 
जगाचे निंदेचो विशय जाता . ) 

बरेच दीस ह्या विशयाचेर चिंतून निमाणे ताणे आपल्या घराण्याची परंपरेन 
वापरांत आशिल्ली लोखणी तागडी एका वेपाऱ्यागेर दवरली आनी आपूण तो गांव 
सोडून दुसऱ्या जाग्यार रावपाक गेलो .. 

काय वर्त्यांनी थोडे दुडू एकठांय जातकीर पसरकार परतो आपल्या गांवांतल्या 
त्या वेपाऱ्यागेर तागडी व्हरपाक आयलो . तेन्ना वेपारी म्हणपाक लागलो . ' बाबारे , तुवें 
ती तागडी दिल्ली खरी , पूण ती हुंदरान चाबडावन चाबडावन खावन उडयली . तेन्ना हांव 
ती तुकां खंयच्यान दितलों ? ' 

वेपाऱ्याची ही जाब आयकनाफुडें तो पसरकार कितें समजुपाचें तें समजलो 
आनी तोंड धांपून घरा गेलो . वेपाऱ्याक दिसलें आपूण पसरकाराक बरोच गुठलायलो . 
पसरकारानूय कांयच जावंक नाशिल्ले भशेन दाखयलें आनी पयलीं भशेनूच त्या 
वेपाऱ्यालागी संबंध दवरले . पूण ताका बुद्द शिकयतलोंच अशें तो चिंतीत आसलो . 

जीर्णधन असो बरो वागता तें पळोवन वेपारी मदीं मदीं अजापीत जातालो . 
आपणे ताका फटयला हे ताच्या मनांत परत परत येतालें . कोणूच मनीस अशें तरेन 
फटोवपी मनशाकडेन बरे संबंद दवरपाक शकना अशेंय ताका दिसतालें . तातूंत जीर्णधन 
इतलो बरो कसो वागता हेच ताका कळनासले . 


न भक्त्या कस्यचित् कोहंपि प्रियं प्रकुरुते नरः । 
मुक्त्वा भयं प्रलोभं वा कार्यकारणमेव वा ॥ 


( मनीस फकत मोगाखातीरूच दुसऱ्याकडेन बरे भशेन वागता अशें ना . भंय , 
सुवार्थ नाजाल्यार अशे दुसरें कितेंय तरी कारण ताचे फाटल्यान आसूंक शकता . ) 


तशेंच 


आयदरो भवेत् यत्र कार्यकारणवर्जितः । 
तत्र शल्का प्रकर्तव्या परिणामेहं मुखावहा ॥ 


घेवन 
( गरजे भायर चडूच मान दिवपी मनशाविशी दुबाव सादूर 

रावलेना जाल्यार 

मागीर पश्चताप करपाची पाळी येता . ) 

एक दीस जीर्णधन त्या वेपाऱ्याच्या घरा मुखावेल्यान न्हांवपाक वतालो . 
वेपाऱ्याचो ल्हान भुरगो आपूणय येतां म्हूण ताचे फाटल्यान लागलो . वेपाऱ्यान मान्यता 
दितकच जीर्णधन त्या भुरग्याक घेवन न्हंयचेर गेलो . दोगांयचे न्हावन जातकर जीर्णधन 
त्या भुरग्याक ताच्या घरा पावय नासतना पयस कोणाक खबर नाशिल्ल्या जाग्या 
लिपोवन दवरलो . सांज जायत आयली तरीय आपलो भुरगो घरा पावूकना म्हूण 
वेपारी जीर्णधनाच्या घरा गेलो आनी ताका आपणालो भुरगो खंय अशें विचारले . ते 
जीर्णधनान म्हळे , ' कितें सांगू तुमकां ?, तुमगेल्या पुताक हांव न्हंयचेर न्हावंक घाल 
आसतना थंय एक बहिरी ससाणो आयलो आनी तुज्या पुताची मान चोंचीत धरू 
ताका उबारून घेवन गेलो . वेपारी सामकोच अजापीत जालो . शेवटाक ताणें जीर्णधनाआ 
कागाळ केली . 

न्यायाधिशान विचारले , ' जीर्णधना , ससाणो कितलो ल्हान पक्षी , तो पांच 
वर्त्यांच्या भुरग्याची मान चोंचीत धरून उडपाक शकता ? ' 

जीर्णधन त्याच प्रस्नाक राविल्लो . ताणें म्हळे , ' कित्याक ना ? चार पां 
वआिदी हावें दुसऱ्या गांवांत वता आसतना ह्याच शेटजी कडेन शंभर टन वजना 
आमची घराण्याची लोखणी तागडी दवरपाक दिल्ली . पूण कितें अजाप , इल्ल्याश् 
हुंदरान ती लोखणी तागडी चाबडावन खावन उडयली खंय ! म्हाकां एक सांगात महारा 
इल्लोसो हुंदीर जर लोखणी तागडी चाबडावन नाच्च करपाक शकता , जाल्यार न्हंय 
आयिल्लो व्हडलो ससाणो चोंचीत भुरग्याक उबारून घेवन गेलो जाल्यार तातूंत कस 
अजाप जालें ? ' जीर्णधनाचे जापेन न्यायाधिशूय एकदम घुस्पलो आनी अजापान दोगांयच् 
तोंडांकडेन पळोवपाक लागलो . 

जीर्णधनान आपले दवरूंक दिल्ले तागडेची खबर न्यायाधिशाक सांगली , 
आयकना फुडें न्यायाधिश व्हडल्यान हांसपाक लागलो आनी त्या फटिंग वेपाऱ्या 
ताणें तापोवन काडलो , तशेंच मुखार ताची तागडी आनी भुरगोय दिवपाची आः 
केली . 

हे आयकून करकटकान दमनकाक म्हळे , ' तुकां तुजे बुद्दीचो गर्व जाला आ 
संजीवकालें बरेंपण पळोवं नजो जाला ' . 

म्हण्टात न्हय 


7 


पंचतंत्र / 8 


मुर्खाणां पंडिता द्वेष्या निर्धनानां महाधनाः । 

व्रतिन पापशीलानामसतीनां कुलस्नियः ॥ 
( मूर्ख लोक हुशारांचेर , गरीब पयशेकारांचेर , पापी मनीस पुण्यायेन चलपी 
व्रतस्थांचेर जाल्यार चेडवां घरंदाज बायलांचेर जळटात . ) 

' आरे दमनका , ह्या संवसारांत आपल्याक शाणो समजुपा इतलो दुसरो मूर्ख ना . 
तुयबी तसोच आसा . ताका लागून तुजेकडेन इश्टागत दवरप म्हळ्यार माकडावांगडा 
दवरिल्ले इश्टागतीक लागून राजाचेर प्रसंग आयलो तसोच आनीक म्हजेर येत ' . 

' राजाचेर कसलो प्रसंग आयलो ? ' अशे दमनकान विचारनाफुडे करकटकान 
म्हळे , ' आयक 


De 


al 

बाविसावी काणी 


मुर्खाक सांगिल्ले काम 
सांगप्याक करता ज्याम 


एका राजान एक माकड पोशिल्लो . ताचो तो खूब मोग करतालो . तो जंय जंय 
वतालो थंय त्या माकडाकूय व्हरतालो . एक दीस दनपारचे जेवण जातकीर राजा मात्सो 
पलंगार आड पडलो . कुशीक बसून माकड ताका आयण्यान वारो घालपाक लागलो . 
राजाक न्हीद लागली . तेचवेळार एक मूस येवन राजाच्या हड्ड्याचेर बसलो . माकडाची 
नदर त्या मुसाचेर पडली . माकड परत परत ताका धांवडायतालो . पूण मूस परत परत 
येवन राजाच्या हड्ड्याचेरूच बसतालो . राजा सामको सुस्त न्हिदिल्लो . हो इल्लोसो मूस 
आपल्या महाराजाची न्हिद व्हगडायतलो अशें चिंतून माकडाक सामकी तिडक मारली . 
तेच तिडकी भितर ताणें राजान पलंगा कुशीक दवरिल्ली तरसाद हातांत घेवन त्या मुसाक 
मारूनच उडोवपाचें चिंतलें , आनी खिणभरूय वेळ व्हगडाय नासतना नेम धरून त्या 
मुसाचेर तरसाद मारली . ' आनी जावपाचें तेंच जालें . मूस तर उडून गेलोच , राजाच्या 
हड्ड्याचे मात दोन कुडके जाले . 

तेच खातीर जाका बरे करून जगपाचे आसता ताणे मूर्खाचे संगती पसून पयस 
रावराक जाय . दमनका हांव कितें सांगता तें सारखें मीत धर . एक वेळ हुशार शत्रू 
परवडलो , पूण मूर्ख इश्टूच न्हय तर स्वताचो भाव पसून आसलो जाल्यार ताच्या 
वाऱ्याक लेगीत उबे रावपाक जायना . परक्या वेपाऱ्याचो जीव वाटावपाक चोरट्या पूण 
हुशार भटान कितें केलें तें सांगल्यार हांव कितें म्हणटा तें तुकां सारखं कळटलें ' . 

' कितें केले भटान ? ' असो प्रश्न दमनकान विचारनाफुडे करकटकान म्हळे , 


आयकतर 


. 

तेविसावी काणी 


शाणो दुस्मान परवडलो 
पूण मूर्ख इश्ट नाका 


एका गांवांत एक भट रावतालो . तो बरो बुदवंत आशिल्लो . मदीं मदीं ताका चोरी 
करपाची वान्सा जाताली . 

एक फावट त्या गांवांत चार भट धंदो करपाक आयले . आपले वांगडा हाडिल्लो 
सगळो माल विकून जातकर तांचेकडेन बरेच दुडू जमले . गांवांत वेपार करपाक आयिल्या 
त्या भटांचेर तो बुदवंत भट सामकी नदर दवरून आशिल्लो . ल्हवू ल्हवू करून ताणें तांचे 
कडेन इश्टगत जोडपाचो यत्न केलो . तांका बरी बरी सुभाषितां आयकुपाक दिवन तांचेर 
आपली छाप पाडपाचो यत्न केलो . ते वेपारी भट म्हूण सादे सुदे नासले . ते ताचेकडेन 
बरेच सादूर वागताले . ताका लागून तांच्या पयशांची चोरी करप , तांका नाडप ताका 
कशेच जमनाशिल्लें . 

आपणे जोडिल्ले दुडू घेवन गांवाक वतना कोणूय आपल्याक नाडीत म्हूण वेपाऱ्यानी 
बरी युक्त वापरली . जोडिल्या पयशांची ताणी रत्ना घेतली . आपल्यो मांडयो चिरून 

तातूं ती भरलीं आनी परत्यो मांडयो शिवून घेतल्यो . मागीरूच गांवाचे वाटेक लागले . 

तो चोरटो भट वेपारी भटांले हे सगळे धंदे पळयत आशिल्लो . ताका दिसले 
हांका अशेच वचूंक दिवप म्हळ्यार आयती हातांत आयिल्ली संद व्हगडावप . ताचेपरस 
तांचेकडे गोड गोड उलोवन तांणी आपल्याकूय तांचे वांगडा व्हरचो हे खातीर तो यत्न 
करपाक लागलो . तांच्या सांगातान वता आसतना वाटेर तांच्या खाणांत वीख घालून 
तांका मारून उडोवचे आनी तांणी मांडयां भितर लिपयल्ली रत्नां काडून घेवप , अशें ताणें 
चिंतलें . ते प्रमाण त्या भामट्या भटान त्या वेपाऱ्यांक म्हळे , ' म्हाका खरे जाल्यार 
तुमचो सांगात खूबूच थोडो मेळलो . ह्या थोड्या दिसांभितर तुमी म्हाका इतलो जीव 
लायला म्हूण सांगू ? आतां तुमचे बगर रावप म्हाका कशेंच जमचे ना . ताका लागून तुमी 
म्हाकाय तुमचे वांगडा व्हरात ' . ताणें अशें म्हणटकच त्या वेपारी भटांनी ताका व्हरपाचे 
थारायलें . एके फांतोडेर ते पांचूय जाण गांवाचे दिशेन चलपाक लागले . 

वता वतां तांका वाटेर पल्लीपूर हे वाटमाऱ्यांचे गांव लागले . सगळे भट त्या 
गांवाशीमेर पावले तेन्ना रस्त्याचे देगेक झाडाचेर बशिल्ले सगळे कावळे कांव कांव 
करपाक लागले . ' दुडवांकार चल्ल्यात तांका बेगीन नाडात ' असो त्या कांव कांवाचो 
अर्थ आसलो . कावळ्यांचें तें कांव कांव आयकनाफुडें थंय कितलेशेच वाटमारे एका 
खिणाभितर आयले आनी त्या चारूय भटांक रेवाडो घालो . तांचे कपडे काडून तांची 
सारकी तपासणी केली . तांचेकडेन कांयच मेळना ते पळोवन त्या वाटमाऱ्यांच्या फुडाऱ्यान 
म्हळे , ' आयजमेरेन कावळ्यांनी सांगिल्ले केन्नाच फट जावंक ना , आनी आतां हे अशें 
कशें ? हाचो अर्थ ह्या बुदवंत भटांनी आपले कुडीभितर भांगर बीन लिपोवन दवरलां 
आसूये . ताका लागून ह्या पांचूय जाणाली चामडी सोलून काडूया आनी कुडीभितर 
भांगर बीन दवरलां जाल्यार पळोवया ' . 

वाटमाऱ्यांच्या फुडाऱ्याचें तें उलोवप आयकतकच तो भामटो भट सामकोच 
भियेलो आनी चिंतपाक लागलो , आरे हांका मारून रत्ना फारावपाक हांव आयिल्लों , 
पूण म्हाका म्हजो जिवूय व्हगडावचो पडटलो अशें दिसता . कशेंय जाल्यार आतां काय 
म्हजी सुटका ना . तेन्ना वतां वतां जर एक बरें कर्म करपाक जमलें जाल्यार पळोवपाचें . 
' तुमकां चामडी सोलपाचीच आसत जाल्यार पयलीं म्हजी सोलात , आनी म्हजे चामडेभितर 
जर तुमकां कितेंय मेळ्ळे जाल्यारूच बाकीच्यांक मारात , आनी म्हजे चामडेभितर 
कांयच मेळ्ळे ना जाल्यार तांचेय चामडे भितर कांयच ना अशें साबीत जातलें . तेन्ना 
तुमी तांका आनीक मारू नाकात अशें सांगून त्या भटांक सोडूंक लावपाचे अशें ताणे 
चिंतलें . मरता मरता आपले कडल्यान इतलें तरी पुण्य जालें जाल्यार ताचो लाव 

वा दुडू 


घेवपाचो अशें चिंतून तो भट वाटमाऱ्यांच्या फुडाऱ्या म्हऱ्यांत गेलो आनी आपलें मत 
तांचे मुखार 

मांडले . तांणीय बी भटाची सुचोवणी मान्य केली आनी ताका वाटमाऱ्या 
कडेन व्हेलो . त्या वाटमाऱ्यांनी भटाचे चामडे सोलून काडलें . पूण ताचे कुडीभितर भांगर 

अशें कांयच तांका मेळ्ळेना . ताका लागून त्या वाटमाऱ्यांनी चूक मागून मुखार 
चारूय भटांक सोडून दिले . 

ही काणी सांगून करकटकान दमनकाक म्हळे , ' म्हणूनच हांव म्हणटां , ' मूर्ख 
इश्टा परस हुशार दुस्मान पसून परवडटा ' . 

दमनकान म्हळे , ' भाऊ तुजें तत्वज्ञान तुजेकडेनच दवर , आयचो संवसार तू 
म्हणटा तशा सरळ वागप्यां खातीर ना ' अशें तांचे उलोवणें चलतासर ते वटेन पिंगलकान 
मारून उडयिल्ल्या संजीवका कडेन बोट दाखोवन दमनकान म्हळे , ' ते पळय हावें केल्लें 
कारस्थान आतांच फळाक आयलें , पिंगलक महाराजन निमाणे संजीवकाक मारून 
उडयलोच , म्हजेकडेन कसलेच वायटपण नाशिल्ल्या पूण जाका लागून म्हजे म्हत्व उणे 
जाल्लं , अशा संजीवकाचो निमाणो शेवट जाल्ल्यान हांव आतां महाराजाचो प्रधान 
जातलों आनी निमाणे मेरेन सत्ता आनी संपत्ती भोगतलों . 

हेवटेन संजीवकाच्या मड्यामुखार उब्या राविल्ल्या पिंगलकान दुख्खां गळयत 
म्हळे , ' आरे , खरें जाल्यार में खूब वायट जालें , एखादे वेळार देशाचो कुडको एखाद्या 
राजान घेतलो जाल्यार तो परतो जिखून घेवपाक जाता , पूण बुदवंत नोकर मरत जाल्यार 
राजाक तो मरसर ना जाता . नाजाल्यार ह्या दिसांनी संजीवकूय म्हजे कडेन तितलोसो 
बरो वागनाशिल्लो अशें हांव म्हणटां खरें , पूण ताका पुरावो तरी म्हजेकडेन खंय आसा ? 
हावें तर ताचे म्हणणे आयकून घेनासतनाच ताचो जीव घेतलो . तशें पळोवंक गेल्यार 
हावें ताचो घातूच मारलो . खरे म्हळ्यार अशे तरेन इश्टाचो घात मारपी महापापी 
आसता अशें म्हणटात . 

म्हणणीच आसा न्हय 


मित्रद्रोही कृतघ्नश्च यश्च विश्वासघातकः । 
ते नरा नरक यान्ति यावश्चंद्रदिवाकरौ ॥ 


( जो मनीस आपल्या इश्टाकडेन दुश्टपणा करता , जो आपले इश्टागतीचो विचारूय 
करीना आनी वेल्यान जो ताचो घात मारता तो चंद्र सूर्य आसमेरेन नरकानूच उरता . ) 

पिंगलक अशे तरेन हड्डे पिटता आसतनाच दमनकान ताचें कडेन वचून म्हळे , 

' आपणे केल्ले करणेचेर अशें दुख्ख करपाक जायना . राजाक तरी तें सोबना . तातूंत 
संजीवक तर तुमच्या जिवाचेरूच उठिल्लो , हे हावें तुमकां ताचे मुखारूच सांगिल्लं , मागीर 
ताका मारपांत आमची कांयच चूक जावंक ना . कारण शास्त्रच सांगता 


पिता वा यदि वा भ्राता पुत्रो भार्या थवा शुध्द । 
प्राणंद्रोहं यथा गच्छेत् हन्तव्यो नास्ति पातकम् ॥ 


( बापूय , भाव , पूत , घरकान्न वा इश्ट जो कोण आपल्या जिवाचेर उठता ताका 
दुसरो कांयच उपाय ना जावन मारून उडयल्यार पसून कसलेच पाप लागना . ) 

दमनकान मुखार म्हळे , ' महाराज जाका राज्य चलोवपाचें आसा , ताणें अशें 
मोव रावपाक जायना , तशेंच सोवळो , हळवोय रावपाक जायना . हे राजकारण एखादे 
घरंदाज बायलेभशेन शील जपपी नासता , ते कशें आसता तें तुमकां आयकुपाचें आसा ? 


आयकयात 


सत्यानृता च पुरुषा प्रियवादिनी च 
हिस्त्रा दयालुरपि चार्थपरा वदन्या । 
' भूरिव्यया प्रचुरवित्तसमागमा च 

वेश्याद्भनेव नृपणीतिरनेकरुपा ॥ 


( जाय तेन्ना खरें , जाय तेन्ना फट , जाय तेन्ना कठोर , जाय त्तेन्ना मोव उलोवपी , 
केन्ना घात मारपी जाल्यार केन्ना दया दाखोवपी , केन्ना दान करपी तर केन्ना सुवार्थ 
सादपी , केन्ना चडांत चड दुडू सांबाळपी जाल्यार केन्ना चडांत चड दुडू मोडपी अशे हे 
राजकारणी कलवतां भशेन जाय ती रुपां घेतात . ) 

दमनकालें हें उलोवप आयकून पिंगलक आपले दुख्ख विसरलो आनी रानाचो 
प्रधान जावपाक तूच योग्य आसा अशें म्हणून ताका त्या रानाचो प्रधान केलो . 

फर्मागुडी फोंडेंच्या पीईएस र . सि . नाईक कला आनी विज्ञान 


महाविद्यालयांत उपप्राचार्य म्हणून जबाबदारी 
सांबाळपी डॉ . विद्या वासुदेव प्रभुदेसाय ह्यो 
मराठी साहित्याच्यो एक अभ्यासक . १ ९ ७७ 
वर्सा मुंबय विद्यापीठांत तांणी मराठी आनी 
संस्कृत हे विशय घेवन बीए ची पदवी 
जोडली . उपरांत एम.ए. एमफिल , ( मराठी ) 
तर २००० वर्सा गोमंतकीय मराठी कादंबरी ह्या 
विशयांत डॉक्टरेट मेळयली . कोंकणी शिक्षक सनद 


आनी हिंदी पंडित परिक्षेतूय त्यो पयल्या वर्गांत पास जाल्यात . 


डॉ . प्रभुदेसाय हांणी आतां मेरेन अभिरुची , 
म . संशोधन पत्रिका , मैत्र , विवेक आदी 
नेमाळ्यांतल्यान तशेंच गोमंतक , तरूण भारत आनी 
गोवा दूत ह्या दिसाळ्यांतल्यान लिखाण केला . ' बा . 
द . सातोस्कर व्यक्ति आणि वाङमय ' , ' सुभाष भेंडे 
व्यक्ति आणि वाङ्मय ' ह्या ग्रंथांनी तांचे लिखाण 
आसा . गोमंतक मराठी साहित्य संमेलनांत तशेंच ७६ 
व्या अ . भा . मराठी साहित्य संमेलनांतल्या 
परिसंवादांनी वांटो घेतला . कोंकणी साहित्याचीय 
तांकां आवड आशिल्ल्यान तांणी ' पंचतंत्र ' कोंकणीत 
हाडपाचो महत्वाचो वावर केला . वाचप्यांकडल्यान 
ताका येवकार मेळटलो अशी आस्त आसा . 

